

நடப்பு நிகழ்வுகள்

ஜூலை 2020



www.winmeen.com

நடப்பு நிகழ்வுகள்

1. COVID-19 தொற்று சிகிச்சைக்கான தனிமைப்படுத்தும் பிரிவுகளாக மாற்றப்பட்ட இரயில் பெட்டிகளை இயக்கும் முதல் இந்திய மாநில அரசு எது?


- அ. இராஜஸ்தான்
ஆ. மத்திய பிரதேசம்
இ. உத்தர பிரதேசம்
ஈ. குஜராத்



- ❖ உத்தர பிரதேச மாநில அரசானது COVID-19 தொற்றுடையோரைத் தனிமைப்படுத்தும் பிரிவுகளாக இரயில் பெட்டிகளைப் பயன்படுத்தத் தொடங்கியுள்ளது. நாட்டிலேயே முதன்முறையாக உத்தர பிரதேச மாநிலத்தின் வாரணாசியில் உள்ள மாவ் சந்திப்பில் COVID-19 பெட்டிகள் நிறுத்தப்பட்டுள்ளன. COVID-19 நோய்த்தொற்றால் பாதிக்கப்பட்டோருக்கு சிகிச்சையளிப்பதற்கென மாற்றியமைக்கப்பட்ட 5,231 இரயில் பெட்டிகளை, இந்திய இரயில்வே, மாநிலங்களுக்கு வழங்கத்தொடங்கியுள்ளது. தற்போதுவரை, உ.பி, தில்லி, ஆந்திரபிரதேசம், தெலுங்கானா மற்றும் ம.பி ஆகிய 5 மாநிலங்களுக்கு, COVID-19 சிகிச்சைக்கான 960 இரயில் பெட்டிகளை இந்திய இரயில்வே அனுப்பியுள்ளது.

2. IIT-பம்பாயைச் சார்ந்த ஆராய்ச்சியாளர்கள் மற்றும் மாணவர்களால் உருவாக்கப்பட்ட 'துருவா' என்றால் என்ன?

- அ. தனிநபர் பாதுகாப்பு ஆடை
ஆ. COVID-19 பரிசோதனைக் கருவி
இ. NAVIC'க்கான ஏற்புச்சில்லு
ஈ. நுண்செயலி



- ❖ IIT-பம்பாயைச் சார்ந்த ஆராய்ச்சியாளர்களும் மாணவர்களும் இணைந்து, 'துருவா' என்ற உள்நாட்டு ஏற்புச்சில்லை (Receiver Chip) உருவாக்கியுள்ளனர். இந்தச்சில்லை, திறன்பேசிகள் மற்றும் வழிகாட்டு சாதனங்களில், இந்திய நாட்டுக்குள் இருப்பிடங்களையும் வழிகளையும் கண்டறிய பயன்படுத்தலாம். ஒரு நபரின் இருப்பிடத்தை துல்லியமாக கணிப்பதற்காக, இந்தியாவின் NAVIC குழு மற்றும் அமெரிக்க நாட்டின் GPS ஆகியவற்றிடமிருந்து இது சமிக்ஞைகளைப் பெறும்.

3. 'BeiDou' வழிகாட்டு செயற்கைக்கோள் அமைப்பின் கடைசி செயற்கைக்கோளை, வெற்றிகரமாக ஏவிய நாடு எது?

- அ. ஜப்பான்
ஆ. தென் கொரியா
இ. சீனா
ஈ. வட கொரியா



- ❖ சீனா தனது 'BeiDou' வழிகாட்டு செயற்கைக்கோள் அமைப்பின் கடைசி செயற்கைக்கோளை லாங் மார்ச்-3B ஏவுகலத்திலிருந்து வெற்றிகரமாக விண்ணில் ஏவியது. இந்த BDS அமைப்பு அமெரிக்காவின் பிரபலமான GPS அமைப்புக்கு போட்டியாளராக இருப்பதாகக் கூறப்படுகிறது. தென்மேற்கு சீனாவில் உள்ள ஜிச்சாங் செயற்கைக்கோள் ஏவுதளத்திலிருந்து இந்தச் செயற்கைக்கோள் ஏவப்பட்டுள்ளது. சீன மொழியில், "Big Dipper" என்று பொருள்படும் 'BeiDou' குடும்பத்தில் இது 55ஆவது இடத்தில் உள்ளது.

4. ஐ.நா பொதுச்சேவை நாள் கொண்டாடப்படுகிற தேதி எது?

அ. ஜூன் 23

ஆ. ஜூன் 24

இ. ஜூன் 25

ஈ. ஜூன் 26



UNITED NATIONS

- ❖ உலகெங்கிலும் பொதுச்சேவையில் ஈடுபடும் மக்களை கௌரவிப்பதற்காக ஒவ்வொரு ஆண்டும் ஜூன் 23 அன்று ஐ.நா பொதுச்சேவை நாள் அனுசரிக்கப்படுகிறது. கடந்த 2002 டிச.20 அன்று, ஐ.நா பொது அவையானது ஜூன்.23ஆம் தேதியை ஐ.நா. பொதுச்சேவை நாளாக அறிவித்தது. ஐக்கிய நாடுகளின் பொதுச்சேவை நாளை அங்கீகரிப்பதற்கும், இளையோரை பொதுத்துறையில் தங்கள் தொழிற்முறை வாழ்வை மேற்கொள்ள ஊக்குவிப்பதற்குமாக கடந்த 2003ஆம் ஆண்டில், ஐக்கிய நாடுகளின் பொதுச்சேவை விருதுகளையும் ஐக்கிய நாடுகள் அவை நிறுவியது.


5. ஐ.நா ஆயுத வர்த்தக ஒப்பந்தத்தில் சேரவுள்ள உலகின் இரண்டாவது பெரிய ஆயுத உற்பத்தியாளரான நாடு எது?

அ. இந்தியா

ஆ. அமெரிக்க ஐக்கிய நாடுகள்

இ. சீனா

ஈ. ஜெர்மனி



- ❖ ஐ.நா அவையின் ஆயுத வர்த்தக ஒப்பந்தத்தில் சேரப்போவதாக சீனா சமீபத்தில் அறிவித்தது. சீனாவின் சட்டப்பேரவை இந்த ஒப்பந்தத்தில் சேருவது குறித்த முடிவை எடுக்க வாக்களித்தது. ஒப்பந்தத்தின்கீழ், உறுப்புநாடுகள் பன்னாட்டளவில் தாங்கள் மேற்கொள்ளும் ஆயுத பரிமாற்றங்கள் பற்றிய பதிவுகளை வைத்திருத்தல் வேண்டும். மனிதவரிமை மீறல்களில் பயன்படுத்தக்கூடிய எல்லைதாண்டிய ஆயுத விநியோகங்கங்களையும் உறுப்பினர்கள் மேற்கொள்ளக்கூடாது. முன்னதாக, இந்த ஒப்பந்தத்தில் சேர அமெரிக்க ஐக்கிய நாடுகள் மறுத்துவிட்டது குறிப்பிடத்தக்கது.

6. COVID-19 தொற்றுநோய்க்கு மத்தியில், தனது தேசிய தேர்தல்களை வெற்றிகரமாக நடத்திய முதல் ஐரோப்பிய நாடு எது?

அ. பிரான்ஸ்

ஆ. செர்பியா

இ. ஜெர்மனி

ஈ. இத்தாலி



- ❖ COVID-19 தொற்றுநோய்க்கு இடையில் தனது நாட்டின் தேர்தலை வெற்றிகரமாக நடத்திய முதல் ஐரோப்பிய நாடாக செர்பியா மாறியுள்ளது. தொடக்கத்தில் ஏப்ரல் மாதத்தில் நடத்த திட்டமிடப்பட்டிருந்த தேர்தல், தொற்றுநோய் காரணமாக ஒத்திவைக்கப்பட்டது. இருப்பினும், COVID-19 அச்சம் காரணமாக முந்தைய தேர்தல்களுடன் ஒப்பிடும்போது வாக்குப்பதிவு குறைவாகவே காணப்பட்டது. தற்போதைய அதிபர் அலெக்ஸாண்டர் வுசிக் தலைமையிலான ஆளும் பழமைவாதக்கட்சி நடந்து முடிந்த இந்தத் தேர்தலில் ஒரு மகத்தான வெற்றியைப்பெறும் என எதிர்பார்க்கப்படுகிறது.

7. 'இந்திரா ரசோய் யோஜனா' என்ற பெயரில் ஏழைகளுக்கான நலத்திட்டத்தை தொடங்கவுள்ள இந்திய மாநிலம் எது?

- அ. சத்தீஸ்கர்
- ஆ. இராஜஸ்தான்
- இ. பஞ்சாப்
- ஈ. மகாராஷ்டிரா



- ❖ இராஜஸ்தான் மாநில முதலமைச்சர் அசோக் கெலாட், அண்மையில், இராஜஸ்தானில், 'இந்திரா ரசோய் யோஜனா' தொடங்கப்போவதாக அறிவித்தார். இத்திட்டம், மாநிலத்தில் வசிக்கும் ஏழை மக்களுக்கு ஒரு நாளைக்கு இருமுறை சலுகை விலையில் தூய்மையான & சத்தான உணவை வழங்க முற்படுகிறது.
- ❖ இந்திரா ரசோய் யோஜனாவை (இந்திரா சமையலறை திட்டம்) செயல்படுத்துவதற்காக ஒவ்வொரு ஆண்டும் ₹100 கோடி நிதியை அம்மாநிலம் செலவிடவுள்ளது. இத்திட்டத்தை செயல்படுத்துவதற்கு, உள்ளூர் தன்னார்வ தொண்டு நிறுவனங்களும் இணைத்துக்கொள்ளப்படும்.

8. உலக ஒலிம்பிக் நாள் கொண்டாடப்படுகிற தேதி எது?

- அ. ஜூன் 23
- ஆ. ஜூன் 24
- இ. ஜூன் 25
- ஈ. ஜூன் 26



- ❖ உலக ஒலிம்பிக் நாள் அல்லது பன்னாட்டு ஒலிம்பிக் நாளானது ஒவ்வொரு ஆண்டும் ஜூன்.23 அன்று உலகம் முழுவதும் கொண்டாடப்படுகிறது. தற்கால ஒலிம்பிக் போட்டிகள், கடந்த 1894 ஜூன்.23 அன்று தொடங்கியதை நினைவுகூரும் வகையில், இந்தச் சிறப்பு நாள், கடந்த 1948^{ஆம்} அறிமுகப்படுத்தப்பட்டது.
- ❖ நடப்பாண்டில் (2020) கொண்டாடப்பட்ட இந்நாளின்போது, 'Stay Healthy, Stay Strong, Stay Active with the #Olympicday Workout On 23 June' என்ற தலைப்பின்கீழ், உலகின் மிகநீண்டநேர (24 ம.நேரம்) டிஜிட்டல் வழியிலான ஒலிம்பிக் பயிற்சி மேற்கொள்ளப்பட்டது.


9. ஒரு சமீபத்திய ஆய்வின்படி, 'HIP 67522 b' என்ற புறக்கோளை ஆராய்ச்சியாளர்கள் கண்டுபிடித்தனர். இது இவ்வாறும் அழைக்கப்படுகிறது?

அ. வெப்பமான வியாழன்

ஆ. மீபுவி

இ. சிறு நெப்டியூன்

ஈ. பனி அசுரன்



- ❖ வானியல் இதழில் வெளியிடப்பட்ட ஒரு புதிய ஆய்வின்படி, 'HIP 67522 b' என்ற புறக்கோளை (exo-planet) ஆராய்ச்சியாளர்கள் கண்டறிந்துள்ளனர். இதுவரை கண்டிராத இளவயது வெப்ப வியாழனாக இந்தப் புறக்கோள் தோன்றுகிறது. சுமார் 17 மில்லியன் ஆண்டுகள் பழமையான ஒரு நன்கு அறிந்த நட்சத்திரத்தை இது சுற்றிவருகிறது. இதன் பொருள் என்னவெனில், இந்த வெப்பமான வியாழன், சில மில்லியன் ஆண்டுகளுக்கு முன்னால்தான் உருவாகியிருக்கவேண்டும் என்பதாகும். ஏற்கனவே கண்டறியப்பட்ட வெப்பமான வியாழன்கள் அனைத்தும் ஒரு பில்லியனுக்கும் அதிகமான ஆண்டுகள் பழமையானது என்பதால், இது இளம் வெப்பமான வியாழனாக கருதப்படுகிறது.

10. உயர்கல்வி நிறுவனங்களுக்காக, மத்திய மனிதவள மேம்பாட்டமைச்சரால் தொடங்கப்பட்ட தளத்தின் பெயரென்ன?

அ. DHRUV 2.0

ஆ. YUKTI 2.0

இ. SHAKTI 2.0

ஈ. EKTA 2.0



- ❖ மத்திய மனிதவள மேம்பாட்டுத்துறை அமைச்சரான இரமேஷ் போக்ரியால் 'நிஷாங்க்', அண்மையில், 'YUKTI 2.0' என்ற பெயரில் ஒரு தளத்தைத் தொடங்கினார். 'Young India combating COVID with Knowledge, Technology and Innovation' என்பதன் சுருக்கந்தான் YUKTI. முன்னதாக, YUKTI தளத்தை கடந்த 2020 ஏப்ரல் 11 அன்று அமைச்சர் தொடங்கிவைத்திருந்தார். புத்தாக்க யோசனைகளுக்கான இணையமுறை வைப்புகமாக இந்த 2.0 தளம் செயல்படும். மாணவர்கள், ஆசிரியர்கள் மற்றும் உயர்கல்வி நிறுவனங்களில் உள்ள ஆராய்ச்சியாளர்களுக்கும் இது உதவும்.

நடப்பு நிகழ்வுகள்

1. தேசிய புள்ளியியல் அலுவலகத்தின் கூற்றுப்படி, கடந்த 2017 ஆம் ஆண்டிற்கான வாங்கும் திறன் சமநிலை அடிப்படையில் உலகின் எத்தனையாவது மிகப்பெரிய பொருளாதாரமாக இந்தியா உள்ளது?

அ. மூன்று

ஆ. நான்கு

இ. ஐந்து

ஈ. ஆறு



- ❖ உலகில் பல்வேறு பொருளாதார நிலைகளில், வாழ்க்கைச்செலவு அளவிலுள்ள வேறுபாடுகளை சமன் செய்வதற்கான பன்னாட்டு ஒப்பீட்டுத் திட்டத்தின்கீழ், 2017 ஆம் குறிப்பாண்டிற்கான புதிய வாங்கும் திறன் சமநிலைகளை உலக வங்கி வெளியிட்டுள்ளது. உலகின் மொத்தப் பொருளாதாரமான \$119,547 பில்லியன் டாலரில் 6.7% (8051 பில்லியன்), இந்தியப்பொருளாதாரமாகும். சீனா – 16.4%, அமெரிக்கா – 16.3%. உலக அளவில் மொத்த மூலதனத்தை ஏற்படுத்துவது, தனிநபர் நுகர்வு ஆகியவை, வாங்கும் திறன் சமநிலை அடிப்படையில் இந்தியா 3 ஆவது பெரிய பொருளாதாரம் என்ற நிலையில் உள்ளது.

2. H1 B, H2 B J மற்றும் L விசா திட்டங்களை இடைநிறுத்தியுள்ள நாடு எது?

அ. சீனா

ஆ. அமெரிக்க ஐக்கிய நாடுகள்

இ. ரஷ்யா

ஈ. ஜெர்மனி



- ❖ H1 B, H2 B, J, L மற்றும் பிற தற்காலிக பணி உரிமங்களை அமெரிக்க அதிபர் டொனால்ட் டிரம்ப் சமீபத்தில் இடைநிறுத்தம் செய்வதாக அறிவித்தார். வெள்ளை மாளிகையின் சமீபத்திய அறிவிப்பின்படி, இந்த இடைநீக்கம் எதிர்வரும் டிசம்பர் 31 வரை அமலில் இருக்கும். இந்தத் தற்காலிக விசா திட்டங்கள் மூலம் கூடுதல் பணியாளர்கள் நுழைவதென்பது, COVID-19 நோய்த்தொற்றால் ஏற்பட்ட பொருளாதார சேதங்களால் ஏற்கனவே பாதிக்கப்பட்டுள்ள அமெரிக்கர்களுக்கு, வேலைவாய்ப்புகளின் வழியாகவும் அச்சுறுத்தல் ஏற்படும் என அவர் அறிவித்துள்ளார்.

3. இரஷ்யா-இந்தியா-சீனா (RIC) முத்தரப்பு வெளியுறவு அமைச்சர்களின் கூட்டத்தை நடத்திய நாடு எது?

அ. இந்தியா

ஆ. சீனா

இ. இரஷ்யா

ஈ. அமெரிக்க ஐக்கிய நாடுகள்



- ❖ இரஷ்யா-இந்தியா-சீனா (RIC) முத்தரப்பு வெளியுறவு அமைச்சர்கள் கூட்டத்தை இரஷ்ய வெளியுறவு அமைச்சர் சர்ஜி லாவ்ரோவ் மெய்நிகராக நடத்தினார். இதில், இந்திய மத்திய வெளியுறவு அமைச்சர் S ஜெய்சங்கர் மற்றும் சீன வெளியுறவு அமைச்சர் வாங் யி ஆகியோர் கலந்துகொண்டனர்.

- ❖ லடாக்கில், சமீபத்தில், தங்கள் படைகளுக்கு இடையே ஏற்பட்ட மோதலுக்குப்பின், இந்திய மற்றும் சீன வெளியுறவு அமைச்சர்கள் மெய்நிகராக சந்திப்பது இதுவே முதல்முறையாகும். ஜூன்.24ஆம் தேதியன்று, பாதுகாப்பு அமைச்சர் இராஜ்நாத் சிங், இரஷ்யாவில் நடந்த வெற்றி அணிவகுப்பில் கலந்துகொண்டார்.

4. நடப்பாண்டில் (2020) வரும் பன்னாட்டு கைம்பெண்கள் நாளுக்கான கருப்பொருள் என்ன?

அ. Invisible Women, Invisible Problems

ஆ. Inheritance rights to widows

இ. Social support to all

ஈ. Widows in Developing Countries



- ❖ கடந்த 2011ஆம் ஆண்டு முதல் ஜூன்.23ஆம் தேதியை பன்னாட்டு கைம்பெண்கள் நாளாக ஐ.நா அவை கடைப்பிடித்து வருகிறது. "Invisible Women, Invisible Problems" என்பது நடப்பாண்டில் (2020) வரும் இந்நாளுக்கான கருப்பொருளாகும். மரபுரிமைகள், ஓய்வூதியம் மற்றும் சமூக பாதுகாப்பு, ஒழுக்கமான வேலை மற்றும் சம உத்தியம் ஆகியவை கைம்பெண்களுக்கும் கிடைக்கவேண்டியதன் அவசியத்தை இந்த நாள் எடுத்துக்காட்டுகிறது. பெண்களுக்கு எதிரான அனைத்து வகையான பாகுபாடுகளையும் ஒழிப்பதற்கான தீர்மானம் உள்ளிட்ட பன்னாட்டுச் சட்டங்களின்படி கைம்பெண்களின் உரிமைகளை உறுதிப்படுத்துமாறு, ஐ.நா அவை, அரசாங்கங்களை வலியுறுத்துகிறது.

5. உலகின் அதிவேகமுடைய மீத்திறன் கணினி (super computer) சார்ந்த நாடு எது?

அ. இந்தியா

ஆ. அமெரிக்க ஐக்கிய நாடுகள்

இ. ஜப்பான்

ஈ. ஜெர்மனி



- ❖ ஜப்பானிய மீத்திறன் கணினியான, 'புகாகு' அண்மையில் உலகின் மிகவும் ஆற்றல்வாய்ந்த மீத்திறன் கணினிகள் இடம்பிடித்த 'முதல் 500' பட்டியலில் முதலிடத்தைப் பிடித்தது. இது மேம்பட்ட RISC எந்திர-ங்களின் (ARM) சில்லுத்தொகுதிகளால் இயக்கப்படுகிறது. ARM அடிப்படையிலான ஒரு மீத்திறன் கணினி, இப்பட்டியலில் முதலிடம் பெறுவது இதுவே முதல்முறையாகும். 2011ஆம் ஆண்டுக்குப் பிறகு ஜப்பான் முதலிடத்தைப் பிடித்தது என்பதையும் இது குறிக்கிறது. அதைத்தொடர்ந்த இடங்களில் IBM நிறுவனத்தின் 'சுமமிட்' மீத்திறன் கணினியும் IBM இன் சியரா மீத்திறன் கணினியும் உள்ளன.

6. புது தில்லியில் அமைக்கப்பட்டுள்ள 10000 படுக்கைகள் கொண்ட COVID-19 பராமரிப்பு மையத்தின் மைய முகமையாக அறிவிக்கப்பட்டுள்ள துணை இராணுவப்படை எது?

அ. மத்திய தொழிலகங்கள் பாதுகாப்புப் படை (CISF)

ஆ. மத்திய சேமக்காவல்படை (CRPF)

இ. இந்தோ-திபெத்திய எல்லைக்காவல்படை (ITBP)

ஈ. தேசிய பாதுகாப்புப்படை (NSG)



- ❖ புது தில்லியின் சத்தர்பூரில் அமைக்கப்பட்டுள்ள 10000 படுக்கைகள் கொண்ட COVID-19 பராமரிப்பு மையத்தின் மைய முகமையாக இந்தோ - திபெத்திய எல்லைக்காவல்படை (ITBP) செயல்படும் என அறிவிக்கப்பட்டுள்ளது. இந்த மையத்திற்கு தேவையான மருத்துவர்கள் & பிற மருத்துவ வல்லுநர்கள் குழுவை வழங்குவதற்காக, ITBP'ஐ அதன் மைய முகமையாக உள்துறை அமைச்சகம் பரிந்துரைத்தது. இந்த வாரம் ஈராயிரம் படுக்கை வசதியுடன் செயல்படுத்தப்படவுள்ள இம்மையம், விரைவில் 10000 படுக்கைகளுடன் முழுதாக செயல்படும். இது நாட்டின் மிகப்பெரிய COVID-19 பராமரிப்பு மையமாகும்.

7. பன்னாட்டு வானூர்தி நிலையமாக அறிவிக்கப்பட்டுள்ள குஷிநகர் வானூர்தி நிலையம் அமைந்துள்ள மாநிலம் எது?

அ. சத்தீஸ்கர்

ஆ. உத்தர பிரதேசம்

இ. பஞ்சாப்

ஈ. மகாராஷ்டிரா



- ❖ உத்தர பிரதேசத்தில் உள்ள குஷிநகர் வானூர்தி நிலையத்தை பன்னாட்டு வானூர்தி நிலையமாக அறிவிப்பதற்கு மத்திய அமைச்சரவை ஒப்புதல் அளித்துள்ளது. சிராவஸ்தி, கபிலவஸ்து, லும்பினி போன்ற பௌத்த பண்பாட்டு தலங்களின் அருகே குஷிநகர் (இதுவும் பௌத்த பண்பாட்டு தலந்தான்) அமைந்திருப்பதால், இதனை பன்னாட்டு வானூர்தி நிலையமாக அறிவித்திருப்பது, வானூர்தி பயணிகளுக்கு பெரிதும் பயனளிப்பதுடன், இந்தப் பிராந்தியத்தின் உள்நாட்டு மற்றும் பன்னாட்டுச் சுற்றுலா மற்றும் பொருளாதார வளர்ச்சிக்கும் ஊக்கமளிக்கும்.

8. ஆளில்லா விமானங்கள்மூலம் பாலைவன வெட்டுக்கிளிகளைக் கட்டுப்படுத்தும் முதல் நாடு என்று உணவு மற்றும் வேளாண்மை அமைப்பால் (FAO) அறிவிக்கப்பட்ட நாடு எது?

அ. சீனா

ஆ. இந்தியா

இ. வங்கதேசம்

ஈ. நேபாளம்



- ❖ ஐ.நா அவையின் உணவு மற்றும் வேளாண்மை அமைப்பின் கருத்துப்படி, ஆளில்லா விமானங்கள் மூலம் பாலைவன வெட்டுக்கிளிகளைக் கட்டுப்படுத்தும் உலகின் முதல் நாடாக இந்தியா உள்ளது. 'இந்தியாவில் தயாரிப்போம்' என்ற திட்டத்தின்கீழ், மத்திய வேளாண் அமைச்சகத்தின் வேளாண்மை, கூட்டுறவு & உழவர்நலத்துறையானது, வெட்டுக்கிளிகளைக் கட்டுப்படுத்துவதற்காக நுண்ணொளித் தெளிப்பானை உள்நாட்டிலேயே உருவாக்கியுள்ளது.
- ❖ வெட்டுக்கிளி கட்டுப்பாட்டுக்கான ஆளில்லா வானூர்தி நடவடிக்கைகளுக்கு, நிபந்தனை விலக்களிக்க உள்நாட்டு வான் போக்குவரத்து அமைச்சகம் ஒப்புதல் அளித்ததை அடுத்து, ஜெய்ப்பூர் (இராஜஸ்தான்) மற்றும் சிவபுரி (மத்திய பிரதேசம்) ஆகிய இடங்களில் சோதனைகள் நடத்தப்பட்டன.

9. இந்தியாவின் எந்த மாநிலத்தில் / யூனியன் பிரதேசத்தில், 'தேவிகா' மற்றும் 'புனேஜா' என்ற இரண்டு பாலங்கள் திறக்கப்பட்டுள்ளன?

அ. ஹரிமாச்சல பிரதேசம்

ஆ. ஜம்மு & காஷ்மீர்

இ. அருணாச்சல பிரதேசம்

ஈ. அஸ்ஸாம்



- ❖ மத்திய இணையமைச்சரான ஜிதேந்திர சிங், சமீபத்தில், ஜம்மு-காஷ்மீரில், 'தேவிகா' மற்றும் 'புனேஜா' என்ற 2 பாலங்களை மெய்நிகராக திறந்துவைத்தார். உத்தம்பூர் மாவட்டத்தில் திறக்கப்பட்டுள்ள 10 மீ., நீளமுள்ள தேவிகா பாலம், எல்லைப்புறச்சாலைகள் (BRO) அமைப்பால் சுமார் ஓராண்டு காலப்பகுதியில் கட்டப்பட்டது. இப்பாலத்தைக்கட்டுவதற்கு ₹75 இலட்சம் செலவிடப்பட்டுள்ளது. தோடா மாவட்டத்தில், ₹4 கோடி செலவில் கட்டப்பட்ட 'புனேஜா' என்ற மற்றொரு பாலத்தையும் அவர் அப்போது திறந்துவைத்தார்.


10. இந்தியாவில், 'கடவுச்சீட்டு சேவை நாள்' கொண்டாடப்படுகிற தேதி எது?

அ. ஜூன் 24

ஆ. ஜூன் 25

இ. ஜூன் 26

ஈ. ஜூன் 27



- ❖ 1967 ஜூன்.24 அன்று கடவுச்சீட்டு சட்டம் இயற்றப்பட்டதை நினைவுகூரும் வகையில், ஒவ்வொரு ஆண்டும் ஜூன்.24 அன்று இந்தியாவில், 'கடவுச்சீட்டு சேவை நாள்' கொண்டாடப்படுகிறது. இந்த ஆண்டு (2020), வெளியுறவு அமைச்சகம், இந்த நாளை ஒரு சிறப்பு மெய்நிகர் நிகழ்வை ஏற்பாடு செய்து கொண்டாடியது. இந்தியாவிலும் வெளிநாட்டிலும் கடந்த 2019ஆம் ஆண்டில் 1.22 கோடிக்கும் அதிகமான கடவுச்சீட்டு வழங்கப்பட்டுள்ளதாக மத்திய வெளியுறவு அமைச்சர் S ஜெய்சங்கர் குறிப்பிட்டார். சிறப்பாக செயல்படும் கடவுச்சீட்டு அலுவலகங்கள் மற்றும் அவற்றின் பணியாளர்களுக்காக கடவுச்சீட்டு சேவை விருதுகளும் வழங்கப்பட்டு வருகின்றன.

நடப்பு நிகழ்வுகள்

1.பொருளாதார விவகாரங்களுக்கான அமைச்சரவைக் குழுவானது எந்த நாட்டில் மேற்கொள்ளப்படும் ஷ்வே எண்ணெய் மற்றும் எரிவாயுத் திட்டத்திற்காக \$121.27 மில்லியன் டாலர் கூடுதல் முதலீட்டிற்கு ஒப்புதல் அளித்துள்ளது?

அ. நேபாளம்

ஆ. மியான்மர்

இ. தாய்லாந்து

ஈ. வங்காளம்



- ❖ மியான்மரில் ஷ்வே எண்ணெய் மற்றும் எரிவாயுத் திட்டத்தின் பிரிவுகள் A1 மற்றும் A3 ஆகியவற்றின் கூடுதல் மேம்பாட்டுக்கு, ONGC விதேஷ் நிறுவனத்தின் கூடுதல் முதலீடாக \$121.27 மில்லியன் டாலர்களுக்கு பிரதமர் மோடி தலைமையிலான பொருளாதார விவகாரங்களுக்கான அமைச்சரவைக் குழு ஒப்புதல் அளித்துள்ளது. தென் கொரியா, இந்தியா மற்றும் மியான்மரைச் சேர்ந்த நிறுவனங்களின் கூட்டமைப்பின் ஒருபகுதியாக, மியான்மரில் உள்ள ஷ்வே திட்டத்தின் ஆய்வு மற்றும் வளர்ச்சியில் 2002ஆம் ஆண்டு முதல் ONGC விதேஷ் நிறுவனம் ஈடுபட்டுள்ளது.
- ❖ இந்தியாவைச் சேர்ந்த பொதுத்துறை நிறுவனமான GAIL உம் இத்திட்டத்தின் மற்றுமொரு முதலீட்டாளர் ஆகும். \$722 மில்லியன் அமெரிக்க டாலர்களை 2019 மார்ச் 31 வரை இந்தத்திட்டத்தில் ONGC விதேஷ் நிறுவனம் முதலீடு செய்துள்ளது.

2.ஒப்புதல் அளிக்கப்பட்டுள்ள கால்நடைப் பராமரிப்பு உட்கட்டமைப்பு வளர்ச்சி நிதியத்தின் திட்ட மதிப்பீடு எவ்வளவு?

அ. ரூ.5000 கோடி

ஆ. ரூ.10000 கோடி

இ. ரூ.15000 கோடி

ஈ. ரூ.20000 கோடி



- ❖ ₹15,000 கோடி மதிப்புள்ள கால்நடைப் பராமரிப்பு உட்கட்டமைப்பு வளர்ச்சி நிதியத்தை நிறுவுவதற்கு பிரதமர் மோடி தலைமையிலான பொருளாதார விவகாரங்களுக்கான அமைச்சரவைக் குழு ஒப்புதல் அளித்துள்ளது. பால்வளம், இறைச்சிப் பதனிடுதல் & மதிப்புக் கூட்டல் உட்கட்டமைப்பில் செய்யப்படும் அத்தகைய முதலீடுகளுக்கும், தனியார் துறையில் விலங்குத்தீவன ஆலையை நிறுவுவதற்கும் மிகத் தேவைப்படும் ஊக்கத்துக்கு கால்நடைப்பராமரிப்பு உட்கட்டமைப்பு வளர்ச்சி நிதியம் வழிவகுக்கும்.
- ❖ உழவர் உற்பத்தி நிறுவனங்கள், சிறு, குறு, நடுத்தரத்தொழில் நிறுவனங்கள், பிரிவு 8 நிறுவனங்கள், தனியார் நிறுவனங்கள் மற்றும் குறைந்தபட்சம் 10% முதலீட்டு நிதி பங்களிப்பு அளிக்கும் தனிப்பட்டத் தொழில்முனைவோர் ஆகியோர் இந்தத் திட்டத்தின் தகுதியான பயனாளிகளாக இருப்பர். தகுதியான பயனாளிகளுக்கு 3% வட்டித்தள்ளுபடியை இந்திய அரசு வழங்கும்.

3. இந்தியாவுக்கு வெளியே உலகின் முதல் யோகா பல்கலைக்கழகம் திறக்கப்பட்டுள்ள நாடு எது?

அ. ஜப்பான்

ஆ. சிங்கப்பூர்

இ. அமெரிக்க ஐக்கிய நாடுகள்

ஈ. மலேசியா



- ❖ இந்தியாவிற்கு வெளியே உலகின் முதல் யோகா பல்கலைக்கழகம் அமெரிக்காவின் லாஸ் ஏஞ்சல்சில் தொடங்கப்பட்டுள்ளது. இதற்கு, "விவேகானந்த யோகா பல்கலை (VaYU)" என்று பெயரிடப்பட்டுள்ளது. ஆறாவது பன்னாட்டு யோகா நாள் கொண்டாட்டத்தின் ஒருபகுதியாக நியூயார்க்கில் உள்ள இந்திய துணைத் தூதரகத்தில் நடந்த மெய்நிகர் நிகழ்வின்போது இந்தப் பல்கலை கூட்டாக தொடங்கப்பட்டது. இதன் முதல் தலைவராக இந்திய யோகா குரு Dr. H R நாகேந்திரர் நியமிக்கப்பட்டுள்ளார். இது, இந்திய யோகா பயிற்சிக்கு அறிவியல் & ஆராய்ச்சி அணுகுமுறைகளை இணைக்கும் திட்டங்களை வழங்கும்.

4. எந்த இந்திய மாநிலத்தில், இந்திய எண்ணெய் நிறுவனம் ஒரு தயாரிப்புப் பயன்பாடு மற்றும் வளர்ச்சி மையத்தை அமைத்துள்ளது?

அ. தமிழ்நாடு

ஆ. கேரளா

இ. ஒடிசா

ஈ. ஆந்திர பிரதேசம்



- ❖ மத்திய பெட்ரோலியம், இயற்கை எரிவாயு மற்றும் எஃகுத்துறை அமைச்சர் தர்மேந்திர பிரதான், ஒடிசா முதலமைச்சர் நவீன் பட்நாயக்குடன் இணைந்து, பாரதீப்பில் இந்திய ஆயில் நிறுவனம் அமைத்துள்ள தயாரிப்புப் பயன்பாடு மற்றும் வளர்ச்சி மையத்தைக் காணொளிக்காட்சிமூலம் தொடங்கிவைத்தார்.
- ❖ இந்தத் தயாரிப்புப் பயன்பாடு மற்றும் வளர்ச்சி மையம், ₹43 கோடி முதலீட்டில் அமைக்கப்பட்டுள்ளது. தயாரிப்புப் பயன்பாடு மற்றும் வளர்ச்சி மையத்தில், பாலிமர் பதப்படுத்துதல் ஆய்வகம், பகுப்பாய்வு சோதனை ஆய்வகம், இரசாயனப் பகுப்பாய்வு ஆய்வகம் மற்றும் இயல்பாய்வு ஆய்வகம் ஆகிய நான்கு ஆய்வுக்கூடங்கள் அமைக்கப்பட்டுள்ளன. இங்குள்ள தொழில்நுட்ப மையத்தில், வாடிக்கையாளர்கள் மற்றும் புதிய முதலீட்டாளர்களின் தேவைகளைப் பூர்த்தி செய்யத் தேவையான 50 அதிநவீன பாலிமர் சோதனை மற்றும் பதப்படுத்தும் சாதனங்கள் நிறுவப்பட்டுள்ளன. இம்மையம் அறிவியல் மற்றும் தொழிலக ஆராய்ச்சித் துறையால், ஓர் ஆராய்ச்சி மையமாக அங்கீகரிக்கப்பட்டுள்ளது.

5. வாடியா இமயமலை புவியியல் ஆராய்ச்சி நிறுவனத்தின் ஆராய்ச்சியாளர்கள், எந்த ஆற்றின் தொல்புவியியல் வரலாற்றைக் கண்டுபிடிப்பதற்காக அதன் சரளையைப் பயன்படுத்தியுள்ளனர்?

அ. சிந்து

ஆ. சட்லெஜ்

இ. செனாப்

ஈ. பியாஸ்



- ❖ டேராடூனில் அமைந்துள்ள வாடியா இமயமலை புவியியல் ஆராய்ச்சி நிறுவனத்தைச் சார்ந்த (WIHG) ஆராய்ச்சியாளர்கள், லடாக் இமயமலையில் பாய்ந்தோடும் சிந்து நதியின் தொல்புவி தட்பவெப்பநிலை வரலாற்றைக் கண்டறிந்துள்ளனர். 'WIHG' என்பது அறிவியல் மற்றும் தொழில்நுட்பத்துறையின்கீழ் இயங்கும் ஒரு தன்னாட்சி நிறுவனமாகும். வண்டல் மற்றும் கீறல் படிவு காரணமாக நதி நிலப்பரப்பு உயர்ந்தபோது ஆய்வாளர்கள் அதனை ஆய்வுசெய்துள்ளனர். அவர்களின் ஆய்வு, புவிசார்வியல் என்ற தலைப்பில் இதழொன்றில் வெளியிடப்பட்டுள்ளது.

6. விண்வெளித்துறையில் இந்தியத்தொழிந்துறையை ஒழுங்குபடுத்துவதற்காக விண்வெளித்துறையின் கீழ் அமைக்கப்பட்டுள்ள மைய தேசிய நிறுவனத்தின் பெயர் என்ன?

- அ. N- ISRO
- ஆ. IN-SPACE
- இ. Bharat ISRO
- ஈ. New Space



- ❖ மத்திய அமைச்சரவை ஒப்புதல் அளித்துள்ள, விண்வெளித்துறையின்கீழ் வரும் ஒரு புதிய அமைப்புக்கு 'IN-SPACE' என்று பெயரிடப்பட்டுள்ளது. 'Indian National Space Promotion and Authorisation Centre' என்பதன் சுருக்கந்தான் 'IN-SPACE'.
- ❖ தனியார்களின் விண்வெளி தொடர்பான அனைத்து நடவடிக்கைகளையும் ஊக்குவிக்கும் மற்றும் ஒழுங்குபடுத்தும் ஒரு மைய தேசிய அமைப்பாக 'IN-SPACE' இருக்கும் என்று இந்திய விண்வெளி ஆய்வு மையத்தின் தலைவர் அறிவித்துள்ளார். இப்புதிய நிறுவனம், தனக்கென ஒரு தலைவரையும் குழுவையும் கொண்டிருக்கும். மேலும், தன்னாட்சி முறையில் அது செயல்படும். மூன்று முதல் ஆறு மாதகாலத்திற்குள் 'IN-SPACE' நிறுவப்படும்.

7.233 ஆண்டுகால வரலாற்றில், மேரிலேபோன் கிரிக்கெட் கிளப்பின் முதல் பெண் தலைவராக தெரிவு செய்யப்பட்டுள்ளவர் யார்?

- அ. கிளேர் கானர்
- ஆ. ரேச்சல் ஹேஹோ பிளின்ட்
- இ. பெட்டி வில்சன்
- ஈ. கேத்ரின் ஃபிட்ஸ்பாட்ரிக்



- ❖ இங்கிலாந்து அணியின் முன்னாள் அணித் தலைவியும், பெண்கள் கிரிக்கெட்டுக்கான இங்கிலாந்து கிரிக்கெட் வாரியத்தின் தற்போதைய மேலாண்மை இயக்குநருமான கிளேர் கானர், மேரிலேபோன் கிரிக்கெட் சங்கத்தின் (MCC) 233 ஆண்டுகால வரலாற்றில் அதன் முதல் பெண் தலைமையாக நியமிக்கப்பட்டுள்ளார். MCC'இன் தற்போதைய தலைவராக இருந்துவரும் இலங்கை கிரிக்கெட் அணியின் மூத்த கிரிக்கெட் வீரரான குமார் சங்கக்காரா, ஆண்டு பொதுக்கூட்டத்தின்போது கிளேர் கானரை அதன் அடுத்த தலைவராக அறிவித்தார். கிளேர் கானர், கடந்த 2009'இல், MCC'இன் கௌரவ வாழ்நாள் உறுப்பினராக இணைக்கப்பட்டார் என்பது குறிப்பிடத்தக்கது.

8. 'ஹரிதா ஹரம்' என்ற திட்டத்துடன் தொடர்புடைய மாநிலம் எது?

அ. ஆந்திர பிரதேசம்

ஆ. கேரளா

இ. தெலுங்கானா

ஈ. கர்நாடகா



- ❖ 'ஹரிதா ஹரம்' என்பது மரங்களின் எண்ணிக்கையை அதிகரிப்பதற்காக தெலுங்கானா மாநிலத்தால் செயல்படுத்தப்பட்டு வரும் ஒரு மரக்கன்று நடும் திட்டமாகும். தெலுங்கானா மாநில முதலமைச்சர் சந்திரசேகர் ராவ், அண்மையில், 'ஹரிதா ஹரம்' திட்டத்தின் ஆறாம்கட்டப்பணிகளைத் தொடங்கி வைத்தார். அவர், நர்சாபூர் நகர்ப்புற வனப்பூங்காவை திறந்துவைத்து, நர்சாபூர் வனப்பகுதியில் செயல்படுத்தப்பட்டுவரும் வன மறுமலர்ச்சி திட்டத்தையும் ஆய்வுசெய்தார்.

9.காசநோய் அறிக்கை - 2020'இல், காசநோயை ஒழிப்பதில் முதலிடம் பிடித்துள்ள மாநிலம் எது?

அ. தமிழ்நாடு

ஆ. கேரளா

இ. குஜராத்

ஈ. ஆந்திர பிரதேசம்



- ❖ மத்திய சுகாதாரம் & குடும்பநலத்துறை அமைச்சரான Dr.ஹர்ஷ் வர்தன், மெய்நிகர் நிகழ்ச்சியொன்றின் மூலம், நடப்பாண்டுக்கான (2020) வருடாந்திர காசநோய் அறிக்கையை வெளியிட்டார். இதில், ஐம்பது இலட்சத்துக்கும் அதிகமான மக்கள்தொகைகொண்ட பெரிய மாநிலங்களின் பிரிவில், காசநோயை ஒழிப்பதில் குஜராத் முதலிடம் வகிக்கிறது. அதைத்தொடர்ந்து ஆந்திர பிரதேசமும் ஹரிமாச்சலபிரதேசமும் உள்ளன. சிறிய மாநிலங்களின் பிரிவில், நாகாலாந்து மற்றும் திரிபுரா ஆகிய மாநிலங்கள் சிறந்த செயல்திறன்கொண்ட மாநிலங்களாக உள்ளன.

10.குருதிக்கிடைப்பை எளிதில் அணுகுவதற்காக, இந்திய செஞ்சிலுவை சங்கம் உருவாக்கிய திறன்பேசி செயலியின் பெயர் என்ன?

அ. eBloodServices

ஆ. Blood Bharat

இ. Blood Bank

ஈ. Bharat Blood



- ❖ இந்திய செஞ்சிலுவை சங்கம் உருவாக்கியுள்ள, 'மின்னணு குருதி சேவைகள்' திறன்பேசி செயலியை, மத்திய சுகாதாரம் மற்றும் குடும்பநலத்துறை அமைச்சர் Dr ஹர்ஷ்வர்தன் தொடங்கிவைத்தார். மத்திய சுகாதாரத்துறை அமைச்சரானவர், இந்திய செஞ்சிலுவை சங்கத்தின் தலைவருமாவார். கடந்த 2015ஆம் ஆண்டில் தொடங்கப்பட்ட 'டிஜிட்டல் இந்தியா' திட்டத்தின்கீழ் செயல்படும், அதிநவீன கணக்கீட்டு மேம்பாட்டு மையத்தைச் சேர்ந்த இ-ரக்தோஷ் குழுவினரால் இந்தச் செயலி உருவாக்கப்பட்டுள்ளது. இந்தச் செயலிமூலம், ஒரு குருதி வங்கியிலிருந்து ஒரேநேரத்தில் நான்கு அலகு குருதி கோரி பதிவு செய்வதுடன், 12 மணி நேரம் காத்திருந்தால் குருதியைப் பெற்றுக்கொள்ளலாம்.

நடப்பு நிகழ்வுகள்

1. சந்தனம் மற்றும் மூங்கில் பயிரிடுதலை ஆராய்வதற்காக புதியதொரு முன்னெடுப்பைத் தொடங்கியுள்ள அமைப்பு எது?

அ. காதி மற்றும் கிராமப்புறத் தொழிலக ஆணையம்

ஆ. தேசிய வேளாண் சந்தைப்படுத்தல் நிறுவனம்

இ. சிறு விவசாயிகள் வேளாண் வணிகக் கூட்டமைப்பு

ஈ. இந்திய வேளாண் ஆராய்ச்சிக் கழகம்



- ❖ சந்தன மரங்களையும் மூங்கில் மரங்களையும் வர்த்தக ரீதியில் பயன்படுத்தி தனது சொத்துக்களை அதிகரிப்பதற்காக 500 சந்தன மரக்கன்றுகளும், 500 மூங்கில் கன்றுகளும், நாசிக்கில் உள்ள பயிற்சி மையத்தில், காதி கிராமப்புறத்தொழில்கள் ஆணையத்தால் (KVIC) நடப்பட்டுள்ளன. சந்தன மரக் கன்றுகள், மத்திய குறு, சிறு மற்றும் நடுத்தரத் தொழில்கள் துறை அமைச்சகத்தின்கீழ் செயல்படும் உத்தர பிரதேசம் கன்னோஜில் உள்ள நறுமணம் & சுவை மேம்பாட்டு மையம் FFDC'இலிருந்து (Fragrance & Flavour Development Centre) வாங்கப்பட்டன. மூங்கில் கன்றுகள் அஸ்ஸாமிலிருந்து வாங்கப்பட்டன.

2. அமெரிக்க விண்வெளி ஆய்வு நிறுவனமான NASA அதன் தலைமையகத்திற்கு எந்த அமெரிக்க பொறியியலாளரின் பெயரைச் சூட்டியுள்ளது?

அ. மேரி W. ஜாக்சன்

ஆ. மார்க் மூர்

இ. இராபர்ட் கரி

ஈ. மைக்கேல் தாம்சன்



- ❖ வாஷிங்டன் DC'இல் அமைந்துள்ள NASA'இன் தலைமையகத்திற்கு மேரி W ஜாக்சன் அவர்களின் பெயர் சூட்டப்படும் என அமெரிக்க விண்வெளி ஆய்வு நிறுவனமான NASA அறிவித்துள்ளது. மேரி W ஜாக்சன், NASA'இன் முதல் ஆப்பிரிக்க-அமெரிக்க பெண் பொறியாளராவார். NASA'இன் வலைதளத்தில் கூறியுள்ளபடி, அவர் அந்நிறுவனத்தின் ஒரே ஒரு கறுப்பினப் பெண் ஏரோநாட்டிக்கல் பொறியாளர் ஆவார். 20 ஆண்டுகளுக்கும் மேலாக NASA'இல் பணியாற்றியுள்ள அவர் கடந்த 1985ஆம் ஆண்டில் ஓய்வூதியைப் பெறும் முன்னர் 12 தொழில்நுட்ப ஆய்வுக்கட்டுரைகளை தனித்தோ அல்லது பிறருடன் இணைந்தோ எழுதியுள்ளார்.

3. COVID-19 கொள்ளைநோய்க்கு இடையே, "வறுமை ஒழிப்புக்கான கூட்டணி"யைத் தொடங்கியுள்ள பன்னாட்டு அமைப்பு எது?

அ. G20 அமைப்பு

ஆ. ஐக்கிய நாடுகள் அவை

இ. உலக வங்கி

ஈ. உலக பொருளாதார மன்றம்



- ❖ "வறுமை ஒழிப்புக்கான கூட்டணி" என்றவொன்றை ஐ.நா அவை தொடங்கியுள்ளது. அண்மையில் இந்தியா, அந்தக் கூட்டணியின் நிறுவன உறுப்பினராக மாறியது. ஐக்கிய நாடுகள் பொது அவையின் 74ஆவது அமர்வின் தலைவர் டிஜ்ஜனி முகமது-பாண்டே, ஒரு முறைசாரா கூட்டத்தின்போது இந்தக் கூட்டணி குறித்து அறிவித்தார். COVID-19 தொற்றுநோயின் விளைவுகளுக்குப் பிறகு, உலகளாவிய பொருளாதாரத்தை உயர்த்த, உறுப்புநாடுகளுக்கு ஒரு தளத்தை வழங்குவதை நோக்கமாகக்கொண்ட "வறுமை ஒழிப்புக்கான கூட்டணி" ஜூன்.30 அன்று முறையாக தொடங்கப்பட்டது.

4.பன்னாட்டு கடல்சார் அமைப்பால் கொண்டாடப்படும் மாலுமிகள் நாளுக்கான கருப்பொருள் என்ன

அ. Seafarers are Key Workers

ஆ. Importance of Seafarers

இ. Role of Seafarers in Economy

ஈ. Support Seafarers



- ❖ சர்வதேச வணிகம் மற்றும் உலகப்பொருளாதாரத்தில் மாலுமிகளின் பங்களிப்பை அங்கீகரிப்பதற்காக ஒவ்வொரு ஆண்டும் ஜூன்.25 அன்று, "மாலுமிகள் நாள்" கொண்டாடப்படுகிறது. 2010ஆம் ஆண்டில் பிலிப்பைன்ஸில் நடைபெற்ற பன்னாட்டு மாநாட்டில், ஒரு தீர்மானத்தின்மூலம் அறிவிக்கப்பட்ட பின்னர் 2011ஆம் ஆண்டிலிருந்து "மாலுமிகள் நாள்" கொண்டாடப்பட்டு வருகிறது. "Seafarers are Key Workers" என்பது நடப்பாண்டில் (2020) வரும் இந்நாளுக்கான கருப்பொருளாகும்.

5. 1.25 கோடி புலம்பெயர்ந்த தொழிலாளர்களுக்கு வேலைவாய்ப்பு வழங்குவதற்காக பிரம்மாண்ட வேலைவாய்ப்புத் திட்டத்தை தொடங்கியுள்ள மாநிலம் எது?

அ. மத்திய பிரதேசம்

ஆ. உத்தர பிரதேசம்

இ. ஒடிசா

ஈ. பீகார்



- ❖ "சுயசார்பு உத்தர பிரதேசம் வேலைவாய்ப்பு இயக்கத்தை" பிரதமர் மோடி காணொளிக்காட்சிமூலம் தொடங்கிவைத்தார். இவ்வியக்கத்தின்கீழ், புலம்பெயர் தொழிலாளர்களுக்கு வேலைவாய்ப்பு வழங்கும் வகையில், உள்ளூர் தொழில்களுக்கு ஊக்கமளிக்கப்படும். COVID-19 பெரும்பரவலின்போது வேலை இழந்த புலம்பெயர்ந்த தொழிலாளர்கள் மற்றும் மாநிலத்தில் உள்ள பிற ஊழியர்களை உள்ளடக்குவதே இந்த இயக்கத்தின் நோக்கமாகும். நாடு முழுவதும் 6 மாநிலங்களில் உள்ள 116 மாவட்டங்களுக்காக தொடங்கப்பட்ட கரீப் கல்யாண் ரோஜ்கர் அபியானின் ஒருபகுதியாக இது மேற்கொள்ளப்படும்.

6.தவறான மருந்துப்பயன்பாடு மற்றும் சட்டத்துக்குப்புறம்பான கடத்தலுக்கு எதிரான பன்னாட்டு நாள் (International Day against Drug Abuse and Illicit Trafficking) கடைப்பிடிக்கப்படும் தேதி எது?

அ. ஜூன் 26

ஆ. ஜூன் 27

இ. ஜூன் 28

ஈ. ஜூன் 29



- ❖ சட்டத்துக்குப்பறம்பான மருந்துப்பொருட்களால் சமூகத்துக்கு ஏற்படும் முக்கியப் பிரச்சனைகள் குறித்து விழிப்புணர்வு ஏற்படுத்துவதற்காக ஒவ்வோர் ஆண்டும் ஜூன்.26 அன்று, தவறான மருந்துப்பயன்பாடு & சட்டவிரோத கடத்தலுக்கு எதிரான உலக நாள் கடைப்பிடிக்கப்படுகிறது. நடப்பாண்டில் வரும் இந்த நாளுக்கான கருப்பொருள், "Better Knowledge for Better Care" என்பதாகும்.

7. 'முக்கியமந்திரி மாத்ரு புஷ்டி உபார்' என்ற திட்டத்தைத் தொடங்கியுள்ள மாநில அரசு எது?

அ. சத்தீஸ்கர்

ஆ. திரிபுரா

இ. பஞ்சாப்

ஈ. மகாராஷ்டிரா



- ❖ திரிபுரா மாநில அரசானது அண்மையில், 'முக்கியமந்திரி மாத்ரு புஷ்டி உபார்' என்ற புதிய திட்டத்தை அறிமுகப்படுத்தியுள்ளது. கர்ப்பிணி மற்றும் பாலூட்டும் பெண்களுக்கு ஊட்டச்சத்து உணவுகளை வழங்குவதன்மூலம் தாய்-சேய் இறப்பு மற்றும் ஊட்டச்சத்து குறைபாட்டை எதிர்த்துப் போராடுவதே இத் திட்டத்தின் நோக்கமாகும். அருகிலுள்ள ஆரம்ப சுகாதார மையங்களில் கர்ப்பிணிப் பெண்களுக்கு நான்கு முறை பரிசோதனை செய்யப்படும் என்றும் ஒவ்வொரு சோதனைக்குப் பிறகும் ஊட்டச்சத்து உணவுகள் வழங்கப்படும் என்றும் அம்மாநில அரசாங்கம் அறிவித்துள்ளது.

8. COVID-19 தொற்றின் பரவலைக் கட்டுப்படுத்துவதற்கான விதிமுறைகளைப் பின்பற்ற, மக்களுக்கு உதவுவதற்காக, NITI ஆயோக் தொடங்கியுள்ள ஒரு புதிய பரப்புரையின் பெயர் என்ன?

அ. Navigating the New Normal

ஆ. Conquering COVID-19

இ. India's New Normal

ஈ. India wins COVID-19



- ❖ அரசாங்க மதியுரையகமான NITI ஆயோக், 'புதிய சாதாரணத்தை நோக்கி' என்ற பெயரில் ஒரு நடத்தை மாற்ற பரப்புரையைத் தொடங்கியுள்ளது. நாடு முழுவதும் COVID-19 தொற்று பரவுவதைக் கட்டுப்படுத்த, விதிமுறைகளைப் பின்பற்ற மக்களுக்கு உதவுவதே இதன் நோக்கமாகும். NITI ஆயோக் தலைமை நிர்வாக அதிகாரி அமிதாப் காந்த் தலைமையிலான அதிகாரமளிக்கப்பட்ட குழு 6'இன் வழிகாட்டுதலின் கீழ் இந்தப் பரப்புரை உருவாக்கப்பட்டுள்ளது. முகக்கவசங்கள் அணிவது உட்பட பின்பற்ற வேண்டிய பாதுகாப்பான நடைமுறைகளில் இது கவனம் செலுத்துகிறது.

9. 'Road to Tokyo' என்ற இணையவழிக்கருவியை அறிமுகப்படுத்தியுள்ள பன்னாட்டு அமைப்பு எது?

அ. உலக தடகள அமைப்பு

ஆ. உலக வில்வித்தை கூட்டமைப்பு

இ. பன்னாட்டு டேபிள் டென்னிஸ் கூட்டமைப்பு

ஈ. பன்னாட்டு பளுதூக்குதல் கூட்டமைப்பு



- ❖ மொனாக்கோவைச் சார்ந்த உலக தடகள அமைப்பானது அடுத்த ஆண்டு ஒலிம்பிக் போட்டிகளுக்கான தகுதிச்செயல்பாட்டைக் கண்டறிவதற்காக, 'Road to Tokyo' என்றவொரு இணையவழிக் கருவியை அறிமுகப்படுத்தியுள்ளது. மார்ச் மாதத்தில் ஒத்திவைக்கப்பட்டிருந்த டோக்கியோ ஒலிம்பிக் போட்டிகள், தற்போது 2021 ஜூலை 23 முதல் ஆகஸ்ட் 8 வரை நடத்துவதற்கு திட்டமிடப்பட்டுள்ளன.
- ❖ தகுதி முறையானது விளையாட்டுகளின் புதிய தேதிகளுக்கு ஏற்றவாறு மாற்றியமைக்கப்பட்டுள்ளது. 2021 ஜூன்.29ஆம் தேதியுடன் முடிவடையும் டோக்கியோ 2020 ஒலிம்பிக் போட்டிக்கான தகுதிகாண் காலத்தில், ஒவ்வொரு நிகழ்வின் நிகழ்நேர தகவலை இந்தக் கருவி வழங்கும்.

10. "நாஷா முக்த் பாரத்: வருடாந்திர செயல் திட்டம் (2020-21)" என்றவொன்றை அறிமுகப்படுத்தியுள்ள மத்திய அமைச்சகம் எது?

அ. மனிதவள மேம்பாட்டு அமைச்சகம்

ஆ. சமூக நீதி மற்றும் அதிகாரமளித்தல் அமைச்சகம்

இ. சுகாதாரம் மற்றும் குடும்பநல அமைச்சகம்

ஈ. பெண்கள் மற்றும் குழந்தைகள் மேம்பாட்டு அமைச்சகம்



- ❖ "நாஷா முக்த் பாரத்: போதைப்பொருள் துஷ்பிரயோகம் மற்றும் சட்டவிரோதக் கடத்தலுக்கு எதிரான சர்வதேச தினத்தை முன்னிட்டு மிகவும் பாதிக்கப்பட்ட 272 மாவட்டங்களுக்கான வருடாந்திர செயல் திட்டம் (2020-21)", சமூக நீதி மற்றும் அதிகாரமளித்தல் அமைச்சகத்தால் தொடங்கப்பட்டது. மேலும், தேசிய போதைப்பொருள் பயன்பாடு குறைப்பு செயல்திட்டத்திற்கான சின்னம், முழக்கம், போதைப் பொருள் தடுப்புக்காக தயாரிக்கப்பட்ட ஒன்பது காணொளிகள் ஆகியவையும் வெளியிடப்பட்டது.

நடப்பு நிகழ்வுகள்

1. 'Battery Swapping Facility Quick Interchange Service (QIS)' என்ற புதியதொரு தொழில்நுட்பத்தை அறிமுகப்படுத்தியுள்ள எண்ணெய் மற்றும் எரிவாயு நிறுவனம் எது?

அ. இந்தியன் எண்ணெய் நிறுவனம்

ஆ. பாரத் பெட்ரோலியம் நிறுவனம்

இ. எண்ணெய் மற்றும் இயற்கை எரிவாயு கழகம்

ஈ. GAIL நிறுவனம்



- ❖ "மின்கலம் மாற்றும் வசதி & விரைவான பரிமாற்ற சேவை"யை சண்டிகரில் மத்திய பெட்ரோலியத் துறை, இயற்கை வாயு மற்றும் எஃகுத்துறை அமைச்சர் தர்மேந்திர பிரதான் தொடங்கிவைத்தார். இந்தியன் ஆயில் சில்லறை விற்பனை நிலையங்களில், மின்கலம் மாற்றும் வசதிமூலம், மின்சாரத்தில் இயங்கும் வாகனங்களுக்கான உட்கட்டமைப்பை நிறுவுவதற்காக பிறிதொரு நிறுவனத்துடன் இந்திய எண்ணெய் நிறுவனம் கையெழுத்திட்டுள்ளது. இந்தத் தொழில்நுட்பத்தைப் பயன்படுத்தி, மின்னேற்ற நேரம் மேம்படுத்தப்படும், இதனால் செயல்படும் நேரமும் அதிகரிக்கும்.

2. "சித்திரவதைக்கு ஆளானவர்களுக்கு ஆதரவான பன்னாட்டு நாள்" அனுசரிக்கப்படும் தேதி எது?

அ. ஜூன் 26

ஆ. ஜூன் 27

இ. ஜூன் 28

ஈ. ஜூன் 29



- ❖ "சித்திரவதைக்கு ஆளானவர்களுக்கு ஆதரவான பன்னாட்டு நாள்" ஐ.நா அவையால் ஆண்டுதோறும் ஜூன்.26 அன்று அனுசரிக்கப்படுகிறது. சித்திரவதைக்கு ஆளானவர்களுக்கு ஆதரவாக, கடந்த 1997 ஆம் ஆண்டில், ஐக்கிய நாடுகள் பொது அவை, ஜூன்.26 ஆம் தேதியை "சித்திரவதைக்கு ஆளானவர்களுக்கு ஆதரவான பன்னாட்டு நாள்" என அறிவித்தது. சித்திரவதைகளை அறவே ஒழிக்கும் நோக்குடன் இந்த நாள் அனுசரிக்கப்படுகிறது. கடந்த 1987 ஜூன்.26 அன்று, சித்திரவதை மற்றும் பிற வன்கொடுமைகள், மனிதாபிமானமற்ற / இழிவான தண்டனைக்கு எதிரான ஐ.நா தீர்மானம் நடைமுறைக்கு வந்தது.

3. MSME மற்றும் ஜவுளித் தொழிற்சாலைகளுக்கு உதவுவதற்காக, "At One Click" என்ற முன்னெடுப்பைத் தொடங்கியுள்ள மாநில அரசு எது?

அ. குஜராத்

ஆ. மத்திய பிரதேசம்

இ. ஒடிசா

ஈ. ஆந்திர பிரதேசம்



- ❖ MSME மற்றும் ஜவுளித்தொழில்களுக்கு உதவுவதற்காக, 'At One Click' என்றொரு புதிய முயற்சியை குஜராத் மாநில முதலமைச்சர் தொடங்கியுள்ளார்.

- ❖ குறு, சிறு மற்றும் நடுத்தர நிறுவனங்கள் மற்றும் ஜவுளித்தொழில்களுக்கு ₹1,369 கோடி மதிப்பிலான நிதியுதவியை வழங்கும் முன்னெடுப்பாகும் இது. "At One Click" என்பது குஜராத் மாநிலத்தில் உள்ள 13,000 MSME'களுக்கு, அவர்களின் வங்கிக் கணக்குகளில் நேரடியாக நிதியுதவி வழங்குவதற்காக ஏற்படுத்தப்பட்ட ஓர் இணையவழி பணவதவி முன்னெடுப்பாகும்.

4. 2023 மகளிர் FIFA உலகக்கோப்பையை நடத்தவுள்ள நாடு/கள் எது/எவை?

அ. பிரேசில்

ஆ. ஆஸ்திரேலியா & நியூசிலாந்து

இ. ஜப்பான்

ஈ. அர்ஜென்டினா



- ❖ FIFA 'இன் அண்மைய அறிவிப்பின்படி, 2023 ஆம் ஆண்டின் மகளிர் FIFA உலகக்கோப்பை போட்டிகளை ஆஸ்திரேலியா மற்றும் நியூசிலாந்து ஆகிய நாடுகள் இணைந்து நடத்துகின்றன. 2023 ஆம் ஆண்டின் FIFA மகளிர் உலகக்கோப்பை போட்டியில், முதன்முறையாக 32 அணிகள் பங்கேற்கவுள்ளன. மேலும், இது, ஆஸ்திரேலியா மற்றும் நியூசிலாந்து ஆகிய இருநாடுகளின் தலைமையில் இந்தப் போட்டிகள் நடத்தப்படுவது இதுவே முதன்முறையாகும்.

5. அண்மையில் மத்திய கலாச்சார அமைச்சகத்தால் தொடங்கப்பட்ட மரம்நடு திட்டத்தின் பெயர் என்ன?

அ. ஒரு நபர் ஒரு மரம்

ஆ. சங்கல்ப் பர்வா

இ. கிரீன் நேஷன் மிஷன்

ஈ. சம்ரிதி பர்வா



- ❖ மத்திய கலாச்சார அமைச்சரான பிரகலாத் சிங் படேல், 'சங்கல்ப் பர்வா' என்ற மரம் நடும் திட்டத்தை அறிவித்தார். நாட்டின் சுற்றுச்சூழலை மேம்படுத்துவதற்காக அலுவலக வளாகத்திலோ அல்லது வேறு எந்த இடத்திலோ ஐந்து மரக்கன்றுகளை நடவுசெய்ய பிரதமர் மோடி அறிவித்ததைத் தொடர்ந்து, இந்தத் திட்டம் நடத்தப்படுவதாக அமைச்சர் கூறினார். 'சங்கல்ப் பர்வா'வை 2020 ஜூன்.28 முதல் ஜூலை.12 வரை கொண்டாடுவதற்கு அவ்வமைச்சகம் முடிவுசெய்துள்ளது. அதன் அனைத்து அலுவலகங்களும், இணை நிறுவனங்களும் இதில் பங்கேற்கும்.

6. குறு, சிறு மற்றும் நடுத்தரத்தொழில் நிறுவனங்கள் (MSME) நாள் கொண்டாடப்படுகிற தேதி எது?

அ. ஜூன் 26

ஆ. ஜூன் 27

இ. ஜூன் 28

ஈ. ஜூன் 29



- ❖ குறு, சிறு மற்றும் நடுத்தரத்தொழில் நிறுவனங்கள் (MSME) நாளானது ஒவ்வொரு ஆண்டும் ஜூன்.27 அன்று உலகம் முழுவதும் கொண்டாடப்படுகிறது. நீடித்த வளர்ச்சி மற்றும் உலகப்பொருளாதாரத்திற்கு

MSME'களின் பங்களிப்பு குறித்து உலக மக்களிடையே விழிப்புணர்வை ஏற்படுத்தும் நோக்கோடு ஐ.நா பொது அவை இந்நாளை அறிவித்தது.

- ❖ UNCTAD, UNIDO உள்ளிட்ட ஐ.நா'இன் முகமைகள், "MSMEs: First Responders to Societal Needs" என்ற தலைப்பில் ஓர் இணையவழிக் கருத்தரங்கிற்கு ஏற்பாடு செய்தன.

7. "பணமோசடி மற்றும் சட்டத்துக்குப்புறம்பான வனவுயிரி வணிகம்" என்ற தலைப்பில் அறிக்கையை வெளியிட்டுள்ள பன்னாட்டு அமைப்பு எது?

அ. UNCTAD

ஆ. UNIDO

இ. FATF

ஈ. உலக வங்கி



- ❖ நிதியியல் நடவடிக்கை பணிக்குழுவானது (FATF) "பணமோசடி & சட்டத்துக்குப்புறம்பான வனவுயிரி வணிகம்" என்ற தலைப்பில் தனது முதலாவது அறிக்கையை வெளியிட்டுள்ளது. அவ்வறிக்கையில், சட்டத்துக்குப்புறம்பான வனவுயிரி வணிகம் என்பது ஓர் "உலகளாவிய அச்சுறுத்தல்" என அந்தக்குழு விவரித்துள்ளது; அது அடிமைத்தனம், போதைப்பொருள் கடத்தல் மற்றும் ஆயுத வர்த்தகம் போன்ற பிற குற்றங்களுடனும் தொடர்புகொண்டுள்ளதாக அவ்வறிக்கை தெரிவிக்கிறது.
- ❖ அவ்வறிக்கையின்படி, சட்டத்துக்குப்புறம்பான வனவுயிரி வணிகமானது ஓராண்டுக்கு \$23 பில்லியன் டாலர் வரை வருவாய் ஈட்டும் என மதிப்பிடப்பட்டுள்ளது. சட்டத்துக்குப்புறம்பான வனவுயிரி வணிகத்து -டன் தொடர்புடைய கொடுங்குற்றங்களுக்கு சட்டங்களைப்பயன்படுத்துவதற்கு சட்டத்தில் மாற்றங்கள் அவசியம் என்பதையும் இவ்வறிக்கை எடுத்துக்காட்டுகிறது.

8. MSME அமைச்சகம் வெளியிட்டுள்ள ஒருங்கிணைந்த வழிகாட்டுதல்களின்படி, MSME'கள் இனி எந்தப் பெயர்கொண்டு அறியப்படும்?

அ. உத்தியோகம்

ஆ. உதயம்

இ. உபகாரம்

ஈ. சங்கதன்



- ❖ MSME'களை வகைப்படுத்துவதற்கும் பதிவுசெய்வதற்கும் வழிகாட்டுதல்கள் வடிவில் ஒருங்கிணைந்த ஓர் அறிவிப்பை குறு, சிறு மற்றும் நடுத்தரத்தொழில் நிறுவனங்களின் அமைச்சகம் வெளியிட்டுள்ளது. புதிய வழிகாட்டுதல்களின்படி, இனி எந்தவொரு MSME'உம், 'உதயம்' என்று அழைக்கப்படும். இந்தச் சொல், 'நிறுவனம்' என்பதன் அர்த்தத்திற்கு நெருக்கமாக இருப்பதாக கருதப்படுகிறது. அதன்படி, பதிவு செயல்முறையும், இனிமேல், 'உதயம் பதிவு' என்றே அழைக்கப்படும்.
- ❖ குறு, சிறு, நடுத்தரத் தொழில்கள் பதிவு நடைமுறை (உதயம் பதிவு) முழுவதும், இணையவழியில் தாள்பயன்பாடு இல்லாமல், தன்னுறுதியளிப்பின் அடிப்படையில் இனி மேற்கொள்ளப்படும்.

9. 'புராஜெக்ட் பிராணா' என்ற பெயரில் தீவிர சிகிச்சைப் பிரிவுக்கு (ICU) பயன்படுத்தக்கூடிய தரத்திலான செயற்கை சுவாச வழங்கியை உருவாக்கியுள்ள இந்திய நிறுவனம் எது?

அ. இந்திய அறிவியல் நிறுவனம் (IISc)

ஆ. AIIMS

இ. IIT தில்லி

ஈ. IIT கௌகாத்தி



- ❖ இந்திய அறிவியல் நிறுவனத்தின் (IISc) பொறியாளர்கள் குழு, 'புராஜெக்ட் பிராணா' என்ற பெயரில் தீவிர சிகிச்சைப் பிரிவுக்கு பயன்படுத்தக்கூடிய தரத்திலான செயற்கை சுவாச வழங்கியை (ventilator) உருவாக்கியுள்ளது. மலிவு விலையிலான இச்செயற்கை சுவாச வழங்கி, இந்தியாவில் தயாரிக்கப்பட்ட கூறுகள் அல்லது உள்நாட்டு சந்தைகளில் எளிதில் கிடைக்கக்கூடிய கூறுகளை மட்டுமே பயன்படுத்தி உருவாக்கப்பட்டுள்ளது. 35 நாட்களில் இச்செயற்கை சுவாச வழங்கியை அக்குழு உருவாக்கியுள்ளது.

10. தேசிய உற்பத்தித்திறன் குழு என்பது எந்த மத்திய அமைச்சகத்தின்கீழ் செயல்படும் ஒரு தன்னாட்சி மிகுந்த அமைப்பாகும்?

அ. மனிதவள மேம்பாட்டு அமைச்சகம்

ஆ. வணிகம் மற்றும் தொழிற்துறை அமைச்சகம்

இ. MSME அமைச்சகம்

ஈ. திறன் மேம்பாடு மற்றும் தொழில்முனைவு அமைச்சகம்



- ❖ மத்திய வணிகம் மற்றும் தொழிற்துறை அமைச்சகத்தின் தொழில் & உள்நாட்டு வர்த்தக மேம்பாட்டுத் துறையின் (DPIIT) கீழ் இயங்கும் தன்னாட்சிபெற்ற அமைப்பான தேசிய உற்பத்தித்திறன் குழுவின் (National Productivity Council) 49ஆவது ஆளுகைக்குழுக் கூட்டம், ஜூன்.27 அன்று கானொளிவழியில் நடைபெற்றது. கூட்டத்திற்கு தேசிய உற்பத்தித்திறன் குழுவின் (NPC) ஆளுகைக் குழுத்தலைவரான மத்திய தொழில் வர்த்தகத்துறை அமைச்சர் பியுஷ் கோயல் தலைமைவகித்தார். 15 ஆண்டுகளுக்குப் பின் இந்தக் கூட்டம் கூட்டப்பட்டிருப்பது குறிப்பிடத்தக்கது.

தமிழ்நாடு நடப்பு நிகழ்வுகள்

- ❖ 'புரட்சிக்கவி' 'பாவேந்தர்' பாரதிதாசனின் ஒரே மகனும் முதுபெரும் தமிழறிஞரும் விடுதலைப் போராட்ட வீரருமான 'தமிழ்மாமணி' மன்னர் மன்னன் என்கிற கோபதி (92) ஜூலை.6 அன்று புதுச்சேரியில் காலமானார்.
- ❖ சென்னை அப்பல்லோ புரோட்டான் புற்றுநோய் மையத்திற்கு, பன்னாட்டு அங்கீகாரம் கிடைத்துள்ளது. இந்தியாவில், இந்த அங்கீகாரத்தைப்பெறும் முதல் மருத்துவமனை என்ற பெருமையும் கிடைத்துள்ளது.

நடப்பு நிகழ்வுகள்

1.பதினைந்தாவது நிதிக்குழுவின் தலைவர் யார்?

அ. A K சிக்ரி

ஆ. NK சிங்

இ. இராஜீவ் குமார்

ஈ. இரஞ்சன் கோகோய்



- ❖ பொருளாதார வல்லுநரும் முன்னாள் இந்திய ஆட்சிப்பணி அதிகாரியுமான N K சிங், பதினைந்தாவது நிதிக்குழுவின் தலைவராக உள்ளார். ₹20 இலட்சம் கோடி பொருளாதார ஊக்குவிப்புத் திட்டத்தின் ஒரு பகுதியாக அறிவிக்கப்பட்ட வேளாண் சீர்திருத்தங்களை மேற்கொள்வதற்கு மாநிலங்களை ஊக்குவிப்பு செய்யும் ஒரு செயல்முறையை உருவாக்க நிதிக்குழு அண்மையில் முடிவுசெய்துள்ளது. இக்குழுவில் நிதிக்குழு உறுப்பினர் இரமேஷ் சந்த், வேளாண் செயலாளர் சஞ்சை அகர்வால் மற்றும் வேளாண்மை, ஆராய்ச்சி மற்றும் கல்வி செயலாளர் T மகாபத்ரா ஆகியோர் உள்ளனர்.

2.வருடாந்திர உச்சிமாநாட்டை, மெய்நிகராக நடத்திய ASEAN'இல் (தென்கிழக்காசிய நாடுகளின் சங்கம்) எத்தனை நாடுகள் உறுப்பினராக உள்ளன?

அ. எட்டு

ஆ. பத்து

இ. பன்னிரண்டு

ஈ. பதினைந்து



- ❖ ASEAN (தென்கிழக்காசிய நாடுகளின் சங்கம்) தலைவர்கள் சமீபத்தில் காணொளிவழி நடைபெற்ற அதன் வருடாந்திர உச்சிமாநாட்டின்போது சந்தித்துக் கொண்டனர். ASEAN என்பது 10 நாடுகளை (இந்தோனேசியா, தாய்லாந்து, வியட்நாம், சிங்கப்பூர், மலேசியா, பிலிப்பைன்சு, கம்போடியா, மியான்மர், புருனே, லாவோஸ்) உறுப்பினர்களாகக்கொண்ட ஒரு பிராந்திய சங்கமாகும். 2020ஆம் ஆண்டில் ASEAN'இன் தலைமைப் பொறுப்பு வியட்நாம் வகித்து வருகிறது. COVID-19 தொற்றுக்கு இடையில் விதிக்கப்பட்ட பயணக்கட்டுப்பாடுகள் காரணமாக இவ்வுச்சிமாநாடு மெய்நிகராக நடத்தப்பட்டது.

3. ₹35,000 கோடி முதலீடுகளை உருவாக்குவதற்காக பிரதமர் FME திட்டத்தை தொடங்கியுள்ள மத்திய அமைச்சகம் எது?

அ. MSME அமைச்சகம்

ஆ. உணவுப் பதப்படுத்துதல் தொழிற்சாலைகள் அமைச்சகம்

இ. வேளாண்மை மற்றும் உழவர்நலத்துறை அமைச்சகம்

ஈ. வணிகம் மற்றும் தொழிற்சாலை அமைச்சகம்



- ❖ உணவுப்பதப்படுத்துதல் தொழிற்சாலைகள் அமைச்சரான ஹர்சிம்ரத் கௌர் பாதல், சுயசார்பு இந்தியா இயக்கத்தின் ஒருபகுதியாக பிரதமர் உணவுப் பதப்படுத்துதல் சிறு தொழில்களை முறைப்படுத்தும் திட்டத்தை தொடங்கிவைத்தார்.
- ❖ இத்திட்டமானது மொத்த முதலீடாக ₹35,000 கோடியை உருவாக்கும் என்றும் தொழில்திறன் மற்றும் ஓரளவு தொழில்திறன் தேவைப்படும் ஒன்பது இலட்சம் வேலைவாய்ப்புகளை உருவாக்கும் என்றும் அவர் தெரிவித்தார். தகவல் பெறுதல், பயிற்சி, வாய்ப்புகளை நன்கு பயன்படுத்திக்கொள்ளுதல் மற்றும் முறைப்படுத்துதல்மூலம் 8 லட்சம் தொழிற்சாலைகள் பலனடையும்.

4.போதைப்பொருள் & குற்றங்கள் தொடர்பான ஐ.நா அலுவலகத்தின் (UNODC) தலைமையகம் எங்கு அமைந்துள்ளது?

அ. ஜெனீவா

ஆ. நியூயார்க்

இ. வியன்னா

ஈ. பாரிஸ்



- ❖ போதைப்பொருள் மற்றும் குற்றங்கள் தொடர்பான ஐ.நா அலுவலகம் (UNODC) என்பது ஆஸ்திரியாவின் வியன்னாவை தலைமையிடமாகக்கொண்ட போதைப்பொருள் கட்டுப்பாடு மற்றும் குற்றத்தடுப்புக்கா -ன ஐ.நா அலுவலகமாகும். அண்மைய UNODC உலக போதைமருந்து குறித்த அறிக்கையின்படி, 2018ஆம் ஆண்டில் சுமார் 26.9 கோடி மக்கள் போதைப்பொருளைப் பயன்படுத்தியுள்ளனர். இது, கடந்த 2009ஆம் ஆண்டை ஒப்பிடும்போது 30 சதவீதம் அதிகம். இளம்பருவத்தினரும் இளையோருமே அதிகம் போதைப்பொருள் பயன்படுத்துவோராக உள்ளனர். 2004ஆம் ஆண்டுடன் ஒப்பிடும்போது இந்தியாவில் உள்ள ஒட்டுமொத்த போதைக்கு அடிமையானவர்களின் எண்ணிக்கை கிட்டத்தட்ட ஐந்து மடங்காக அதிகரித்துள்ளதாக மதிப்பிடப்பட்டுள்ளது.

5. "சமற்கிருத சத்பவ மண்டபம்" என்ற சமுதாய மையம் கட்டப்படுகிற மாநிலம் எது?

அ. மத்திய பிரதேசம்

ஆ. உத்தர பிரதேசம்

இ. மகாராஷ்டிரா

ஈ. பீகார்



- ❖ இராம்பூரில் நுமாயிஷ் மைதானத்தில், "சமற்கிருத சத்பவ மண்டபம்" த்திற்கு மத்திய சிறுபான்மையினர் விவகார அமைச்சர் முக்தர் அப்பாஸ் நக்வி அடிக்கல் நாட்டினார். இந்த மண்டபம், ₹92 கோடி செலவில், சிறுபான்மையினர் வசிக்கும் இந்தியாவின் 41 மாவட்டங்களில் அரசின் திட்டங்களைச் செயல்படுத்தும் பிரதமர் ஜன் விகாஸ் காரியகிரம் (PMJKV) என்ற திட்டத்தின்கீழ், மத்திய சிறுபான்மையினர் விவகார அமைச்சகத்தால் கட்டப்படுகிறது.
- ❖ இந்தச் சமுதாய மையம் பல்வேறு சமூகப்பொருளாதார செயல்பாடுகளுக்கும், திறன் வளர்ச்சிப்பயிற்சி, இதரப் பயிற்சிகள், COVID-19 போன்ற பேரிடர் காலங்களில் மேற்கொள்வதற்கான செயல்பாடுகள், பல்வேறு விளையாட்டுச் செயல்பாடுகள் ஆகியவற்றுக்குப் பயன்படுத்தப்படும்.

6. 'PLATINA' எனப் பெயரிடப்பட்டுள்ள, COVID-19 தொற்றுநோய்க்கு சிகிச்சையளிப்பதற்கான உலகின் மிகப்பெரிய பிணியாற்றும் பிளாஸ்மா சிகிச்சைத் திட்டத்தை அறிமுகப்படுத்தியுள்ள மாநில அரசு எது?

அ. தமிழ்நாடு

ஆ. மகாராஷ்டிரா

இ. ஆந்திர பிரதேசம்

ஈ. கேரளா



- ❖ COVID-19 தொற்றுநோய்க்கு சிகிச்சையளிப்பதற்காக மகாராஷ்டிரா மாநில அரசு உலகின் மிகப்பெரிய பிணியாற்றும் பிளாஸ்மா சிகிச்சைத்திட்டத்தை, 'PLATINA' என்ற பெயரில் அறிமுகப்படுத்தியுள்ளது. இது அம்மாநிலத்தில் மோசமாக பாதிக்கப்பட்ட COVID-19 நோயாளிகளில், குறைந்தது 500 பேரையாவது காப்பாற்றும் என்று எதிர்பார்க்கப்படுகிறது. அரசு மருத்துவக் கல்லூரிகள் மற்றும் BMC மருத்துவக் கல்லூரிகளில் இந்தப்பரிசோதனைகள் மேற்கொள்ளப்படும். இந்தச்சிகிச்சைத்திட்டத்தின்கீழ், அனைத்து நோயாளிகளுக்கும், 200 மில்லி அளவுக்கு பிணியாற்றும் பிளாஸ்மா விலையில்லாமல் வழங்கப்படும்.

7. யாருக்கு, புள்ளியியலுக்கான பங்களிப்புக்காக, 'வாழ்நாள் சாதனையாளர்' விருது வழங்கப்பட்டுள்ளது?

அ. D சுப்பா ராவ்

ஆ. C இரங்கராஜன்

இ. பிமல் ஜலான்

ஈ. Y V ரெட்டி



- ❖ இந்தியாவில் தேசிய புள்ளியியல் அமைப்பில், இந்திய ரிசர்வ் வங்கியின் (RBI) முன்னாள் ஆளுநர் Dr. C இரங்கராஜனின் சிறப்பானப் பங்களிப்பை அங்கீகரிக்கும் வகையில், அவருக்கு வாழ்நாள் சாதனையாளர் விருது வழங்கப்பட்டது. "இந்திய புள்ளியியலின் தந்தை" பி.சி.மகலனோபிஸின் பிறந்த நாளை நினைவுகூரும் வகையில் ஒவ்வொரு ஆண்டும் ஜூன்.29 அன்று கொண்டாடப்படும் தேசிய புள்ளியியல் நாளை முன்னிட்டு அவருக்கு இந்த விருது வழங்கப்பட்டுள்ளது. C இரங்கராஜன் அவர்கள், தேசிய புள்ளியியல் ஆணையத்தின் தலைவராகவும் பணியாற்றியுள்ளார்.

8. இந்திய அரசு அதன் அதிகாரத்தை எச்சட்டத்தின்கீழ் செயல்படுத்தி 59 சீன செயலிகளை தடைசெய்தது?

அ. தகவல் தொழில்நுட்பச் சட்டம்

ஆ. தகவலறியும் உரிமைச் சட்டம்

இ. வெளிநாட்டு வர்த்தக (வளர்ச்சி மற்றும் ஒழுங்குமுறை) சட்டம்

ஈ. ஏற்றுமதி-தரக்கட்டுப்பாடு மற்றும் ஆய்வுச்சட்டம்



- ❖ இந்தியாவின் இறையாண்மை, ஒருமைப்பாடு, பாதுகாப்பு மற்றும் பொது ஒழுங்குக்கு பாரபட்சம் காட்டும் நோக்கில் உள்ள 59 திறன்பேசி செயலிகளுக்கு (டிக்-டாக், UC உலாவி) மத்திய தகவல் தொழில்நுட்ப அமைச்சகம், தகவல் தொழில்நுட்பச் சட்டம் 69A பிரிவின்கீழ் தடைவிதித்துள்ளது. பல்வேறு தரப்பு மக்களிடமிருந்து, இச்செயலிகள் குறித்து வந்த புகார்களையடுத்து இந்நடவடிக்கை எடுக்கப்பட்டுள்ளது.


9. 2020 ஜூன்.29 அன்று கொண்டாடப்பட்ட தேசிய புள்ளியியல் நாளுக்கான கருப்பொருள் என்ன?

அ. Sustainable Development Goals 3 and 5

ஆ. Honouring P. C. Mahalanobis

இ. Statistics is Life

ஈ. Indian statistics



- ❖ தேசிய புள்ளியியல் அமைப்பை உருவாக்கியதில், பேராசிரியர். PC மகலனோபிஸின் மதிப்பிடவியலாத பங்களிப்பை அங்கீகரிக்கும் வகையில், அவரது பிறந்தநாளான ஜூன்.29 அன்று, தேசிய புள்ளியியல் நாள் ஒவ்வொரு ஆண்டும் கொண்டாடப்படுகிறது. நடப்பாண்டு (2020) புள்ளியியல் நாளுக்கான கருப்பொருள், "நீடித்த வளர்ச்சி இலக்கு (SDG) – 3 (நலமான வாழ்வை உறுதிசெய்வது மற்றும் அனைத்து வயதினருக்கான நலத்தை ஊக்குவிப்பது) மற்றும் SDG – 5 (பாலின சமத்துவத்தை அடைவது மற்றும் அனைத்துப் பெண்கள் மற்றும் வளரிளம்பெண்களுக்கு அதிகாரமளிப்பது). மத்திய அரசு, மாநில அரசு / யூனியன் பிரதேச அரசுகள் மற்றும் அமைப்புகளின் அதிகாரப்பூர்வப் புள்ளியியல் நிபுணர்களின், சிறந்த சாதனையை அங்கீகரிப்பதற்காக, திட்ட அமலாக்கத்துறை புதிய விருதுகளை உருவாக்கியுள்ளது.
- ❖ இதைய ரிசர்வ் வங்கியின் முன்னாள் ஆளுநர் Dr C இரங்கராஜனுக்கு "பேராசிரியர் P C மகலனோபிஸ் தேசிய விருது" வழங்கப்பட்டது. தேசிய மருத்துவப் புள்ளியல் கழகத்தின் (NIMS) முன்னாள் இயக்குநர் Dr. அரவிந்த் பாண்டே, இந்திய மருத்துவ ஆராய்ச்சிக் கவுன்சில் (ICMR) மற்றும் மத்திய அரசின் திட்ட அமலாக்கத்துறையின் முன்னாள் கூடுதல் தலைமை இயக்குநர் Dr அகிலேஷ் சந்திரா குல்ஸ்ரேஷ்தா ஆகியோருக்குக் கூட்டாக, 'பேராசிரியர் PV சுகாத்மே தேசிய விருது – 2020' வழங்கப்பட்டது.

10. மின்சாரப் பணிகளுக்கு தடையின்மைச் சான்றிதழ் (NOC) வழங்குவதற்காக புதியதொரு இணைய தளத்தை உருவாக்கியுள்ள மத்திய அமைச்சகம் எது?

அ. நிலக்கரி அமைச்சகம்

ஆ. மின்துறை அமைச்சகம்

இ. பாதுகாப்பு அமைச்சகம்

ஈ. புதிய மற்றும் புதுப்பிக்கத்தக்க எரிசக்தி அமைச்சகம்



- ❖ இராணுவ அமைப்புகளுக்கு அருகில் செயல்படுத்தப்படும் மின்சாரம் / காற்றாலை / சூரியமின்னாற்றல் திட்டங்கள் மற்றும் இந்திய எல்லைக்குட்பட்ட நீர்நிலைகள் & சிறப்புப் பொருளாதார மண்டலங்களில் ஆராய்ச்சி, அளவீடு, துரப்பணப்பணிகள், பயன்பாட்டிற்கு தடையின்மைச் சான்றிதழ் வழங்குவதற்கான புதிய இணையதளத்தை, மத்திய பாதுகாப்பு அமைச்சகம் தொடங்கியுள்ளது.
- ❖ பயனுள்ள, விரைவான, வெளிப்படையான நடைமுறைகளை செயல்படுத்தி, இதுபோன்ற கோரிக்கை -களுக்குத் தீர்வுகாண்பதற்கு இந்த இணையதளச்செயல்பாடு வழிவகுக்கும். வான் கண்காணிப்புக்கு தடையின்மைச் சான்றிதழ் வழங்குவதற்காக, மத்திய பாதுகாப்பு அமைச்சகம், ஏற்கனவே இதுபோன்ற இணையதளம் ஒன்றை உருவாக்கியுள்ளது குறிப்பிடத்தக்கது.

நடப்பு நிகழ்வுகள்

1.எந்த மாநிலத்தின் மலிவுவிலை வீட்டுவசதி திட்டங்களுக்கு, உலக வங்கி \$250 மில்லியன் அமெரிக்க டாலர் மதிப்பிலான கடனுக்கு ஒப்புதல் அளித்துள்ளது?

அ. தமிழ்நாடு

ஆ. மேற்கு வங்கம்

இ. ஒடிசா

ஈ. கேரளா



- ❖ குறைந்த வருவாய்ப் பிரிவினர் மலிவு விலையில் வீடுகளை பெறுவதற்கு உதவும் வகையில் இந்திய அரசு, தமிழ்நாடு அரசு & உலக வங்கி ஆகியவை சட்டபூர்வமான ஒப்பந்தங்களில் கையெழுத்திட்டன. \$200 மில்லியன் டாலர்கள் மதிப்புள்ள முதலாவது தமிழ்நாடு வீட்டுவசதி வலுப்படுத்தும் திட்டம் மற்றும் \$50 மில்லியன் டாலர்கள் மதிப்புள்ள தமிழ்நாடு வீட்டுவசதி மற்றும் வாழ்விட மேம்பாட்டுத் திட்டம் ஆகிய இரண்டு திட்டங்களுக்கான சட்டபூர்வமான ஒப்பந்தங்கள் கையெழுத்திடப்பட்டன.
- ❖ இவ்விரு திட்டங்களும் தமிழ்நாட்டின் வீட்டுவசதித்துறைக்கான கொள்கைகள், நிறுவனங்கள் மற்றும் ஒழுங்கமைப்புகள் ஆகியவற்றை வலுப்படுத்துவதாக அமையும். மேலும், இந்தத் துறையில் தனியார் பங்கேற்பினை ஊக்குவிப்பதையும் இத்திட்டம் நோக்கமாகக்கொண்டுள்ளது.

2. 'கோலோங்கு' என்பது இந்தியாவிற்கும் எந்த நாட்டிற்கும் இடையிலான முதலாவது கூட்டு நீர்மின் திட்டமாகும்?

அ. சிங்கப்பூர்

ஆ. வங்கதேசம்

இ. பூட்டான்

ஈ. மியான்மர்



- ❖ 'கோலோங்கு' என்பது இந்தியாவிற்கும் பூட்டானுக்கும் இடையிலான முதல் கூட்டு நீர்மின் திட்டம் ஆகும். இந்தத் திட்டத்திற்கான சலுகை ஒப்பந்தம், அண்மையில், மெய்நிகராக கையெழுத்தானது. இந்த ஒப்பந்தம், எதிர்வரும் 2025 ஆம் ஆண்டின் இரண்டாம் பாதியில் நிறைவடையும் என எதிர்பார்க்கப்படும் இந்தத் திட்டத்தின் கட்டுமானம் மற்றும் தொடர்புடைய பணிகளைத் தொடங்கும். 600 MW திறனுடைய இந்தத்திட்டம், கிழக்கு பூட்டானின் கோலோங்கு ஆற்றில் அமையவுள்ளது. பூட்டானின் DGPC மற்றும் இந்தியாவின் சட்லஜ் ஜல் வித்யுத் நிகாம் லிட் ஆகியவற்றுக்கு இடையேயான கூட்டு நிறுவனமான கோலோங்கு ஹைட்ரோ எனர்ஜி லிட் இதை செயல்படுத்தும்.

3.விஸ்டனால், 'இருபத்தொராம் நூற்றாண்டின் இந்தியாவின் மிகவும் மதிப்புமிக்க டெஸ்ட் வீரர்' என்று அறிவிக்கப்பட்டவர் யார்?

அ. மகேந்திர சிங் தோனி

ஆ. விராட் கோலி

இ. இரவீந்திர ஜடேஜா

ஈ. R அஸ்வின்



- ❖ விஸ்டன், இரவீந்திர ஜடேஜாவை, '21ஆம் நூற்றாண்டின் இந்தியாவின் மிகவும் மதிப்புமிக்க டெஸ்ட் வீரர்' என்று பெயரிட்டுள்ளார். உலகின் இரண்டாவது மதிப்புமிக்க டெஸ்ட் வீரராகவும் அவர் பெயர் பெற்றார். இப்பட்டியலில், இலங்கையின் புகழ்பெற்ற கிரிக்கெட் வீரர் முத்தையா முரளிதரன் முதலிடம் வகிக்கிறார். வீரர்களின் செயல்திறனைப் பகுப்பாய்வு செய்வதற்கும் உலக கிரிக்கெட்டில் ஒவ்வொரு வீரருக்கும் ஒரு 'MVP மதிப்பீட்டை' வழங்குவதற்கும் கிரிக்கெட்டில் விரிவான பகுப்பாய்வுக் கருவியாக பயன்படுத்தப்படும் 'கிரிக்விளைப்' விஸ்டன் பயன்படுத்தியுள்ளது. 31 வயதான இந்தியாவின் சுழற்பந்து வீச்சாளரான இரவீந்திர ஜடேஜா, 97.3 என்ற MVP மதிப்பீட்டைப் பெற்றுள்ளார்.

4.தொற்றுநோய்போல பரவும் திறன்கொண்ட ஒரு புதிய வகை பன்றிக்காய்ச்சல் கண்டறியப்பட்டுள்ள நாடு எது?

அ. ஜப்பான்

ஆ. சீனா

இ. அமெரிக்க ஐக்கிய நாடுகள்

ஈ. வியட்நாம்



- ❖ அமெரிக்க அறிவியல் இதழான PNAS'இல் வெளியிடப்பட்ட ஓர் ஆய்வின்படி, சீன ஆராய்ச்சியாளர்கள் ஒரு புதிய வகை பன்றிக்காய்ச்சலைக் கண்டறிந்துள்ளனர். இது ஒரு தொற்றுநோய்போல பரவும் திறன் கொண்டதாகும். இந்த G4 காய்ச்சல், மரபணு ரீதியாக, கடந்த 2009ஆம் ஆண்டில் தொற்றுநோயை ஏற்படுத்திய H1N1 மற்புவகையிலிருந்து வந்ததாகும். சீனாவின் நோய் கட்டுப்பாடு & தடுப்புமையத்தின் கூற்றுப்படி, G4 மிகவும் தொற்றக்கூடியதாகவும், மனித உயிரணுக்களில் பெருக்கமடையக் கூடியதாக -வும் தீவிரமான அறிகுறிகளை ஏற்படுத்துவதாகவும் உள்ளது.

5.தடைசெய்யப்பட்ட பொருட்களுக்குறித்து விளையாட்டு வீரர்/வீராங்கனைகளுக்கு தகவலளிப்பதற்காக அறிமுகப்படுத்தப்பட்டுள்ள செயலியின் பெயர் என்ன?

அ. ஸ்போர்ட்ஸ் செக்

ஆ. NADA இந்தியா

இ. NADA செக்

ஈ. செக் & கேல்



- ❖ தடைசெய்யப்பட்ட பொருட்கள் மற்றும் அவற்றின் பயன்பாடுபற்றிய தகவல்களை வழங்குவதற்காக தேசிய ஊக்கமருந்து தடுப்பு முகமையின் முதல் திறன்பேசி செயலியை மத்திய விளையாட்டுத்துறை அமைச்சர் கிரண் ரிஜிஜு வெளியிட்டுள்ளார். இச்செயலி, NADA'ஐ எளிதில் அணுகக்கூடிய தகவல்களை வழங்கும் என்று எதிர்பார்க்கப்படுகிறது. இதனால் விளையாட்டு வீரர்கள் / வீராங்கனைகள் மற்றும் அவர்களின் பயிற்சியாளர்கள் தடைசெய்யப்பட்ட ஊக்கமருந்துகள் குறித்து விழிப்புடன் இருப்பார்கள். ஊக்கமருந்து சோதனையை எளிதாக நடத்துவதற்கான வழிமுறைகளையும் இச்செயலி வழங்குகிறது.

6. எம்மாநிலம் / யூனியன் பிரதேசத்தில், கழிவுகளைப் பயன்படுத்தி எரிசக்தியை உற்பத்தி செய்வதற்கான ஆலையை நிறுவுவதற்காக, இந்தியன் எண்ணெய் நிறுவனமும் NTPC' உம் கூட்டிணைந்துள்ளன?

அ. தமிழ்நாடு

ஆ. புது தில்லி

இ. ஆந்திர பிரதேசம்

ஈ. கேரளா



- ❖ தில்லி, ஓக்லா பகுதியில் கழிவுகளைப் பயன்படுத்தி எரிபொருள் உற்பத்தி செய்வதற்கான புரிந்துணர்வு ஒப்பந்தம், இந்தியன் எண்ணெய் நிறுவனம், தேசிய அனல்மின் கழகம் (NTPC) மற்றும் தெற்கு தில்லி மாநகராட்சி இடையே கையெழுத்தானது. இப்புரிந்துணர்வு ஒப்பந்தத்தின்படி, மாநகராட்சி கழிவுகளில், எரிக்கக்கூடிய பொருட்களைப் பயன்படுத்தி, இந்த நிலையத்தில், ஆண்டுக்கு 17,500 டன் RDF வகை ஒத்திசைவு வாயு உற்பத்தி செய்யப்பட்டு, பின்னர் அதிலிருந்து மின்னூற்பத்தி செய்யப்படவுள்ளது.
- ❖ மத்திய பெட்ரோலியம், இயற்கை எரிவாயு மற்றும் எஃகுத்துறை அமைச்சர் தர்மேந்திர பிரதான், மின் துறை மற்றும் புதிய மற்றும் புதுப்பிக்கத்தக்க எரிசக்தித்துறை இணையமைச்சர் (தனிப்பொறுப்பு) R K சிங் ஆகியோர் இந்த நிகழ்ச்சியில் மெய்நிகராக கலந்துகொண்டனர்.

7. ஆசியாவின் முதல் தொடர்ச்சியான துத்தநாகம் பூசப்பட்ட வலிவூட்டுக் கம்பிகள் (Continuous Galvanized Rebar – CGR) உற்பத்தி வசதி தொடங்கப்பட்டுள்ள மாநிலம் எது?

அ. இராஜஸ்தான்

ஆ. பஞ்சாப்

இ. மேற்கு வங்கம்

ஈ. சத்தீஸ்கர்



- ❖ ஆசியாவின் முதல் தொடர்ச்சியான துத்தநாகம் பூசப்பட்ட வலிவூட்டுக் கம்பிகள் (Continuous Galvanized Rebar) உற்பத்தி வசதியை சர்வதேச துத்தநாக சங்கம் (IZA) பஞ்சாபில் தொடங்கியுள்ளது. இந்தத் திட்டத்திற்கு ஹிந்துஸ்தான் துத்தநாக லிட் ஆதரவளிக்கும். இது ஒரு தனியார் உற்பத்தி நிறுவனமான மாதவ் KRG குழுமத்துடன் இணைந்து தொடங்கப்பட்டுள்ளது. தொடர்ச்சியான துத்தநாகம் பூசப்பட்ட வலிவூட்டுக் கம்பிகள் (CGR) என்று அழைக்கப்படும் இப்புதிய தயாரிப்பு, சிறந்த நீடிப்புத்தன்மை மற்றும் குறைந்த பராமரிப்பு ஆகியவற்றைக்கொண்ட மதிப்பு கூட்டப்பட்ட வலிவூட்டுக் கம்பிகள் ஆகும். 'Rebar' என்பது வலிவூட்டுக் கம்பி (Reinforced Bar) என்பதன் சுருக்கமாகும்.

8. 'CogX 2020' என்ற புகழ்பெற்ற உலக தலைமைப்பண்பு உச்சிமாநாட்டில், இரு விருதுகளை வென்ற இந்திய அரசாங்கத்தின் டிஜிட்டல் தளம் எது?

அ. மைகவ் கொரோனா

ஆ. டிஜிட்டல் இந்தியா

இ. கட்டுடல் இந்தியா

ஈ. தூய்மை இந்தியா இயக்கம்



- ❖ செயற்கை நுண்ணறிவுப் பிரிவால் இயங்கும் அமைப்பான 'MyGov Corona Helpdesk', அண்மையில் நடைபெற்ற 'CogX 2020', உலக தலைமைப்பண்பு உச்சிமாநாடு மற்றும் செயற்கை நுண்ணறிவு மற்றும் உருவெடுக்கும் தொழில்நுட்ப விழாவில் இரண்டு பெருமைமிகு விருதுகளை வென்றுள்ளது. ஆண்டுதோறும் இலண்டனில் நடைபெறும் இந்த விழாவில், MyGov 'இன் தொழில்நுட்ப பங்குதார நிறுவனமான ஜியோஹாப்டிக் டெக்னாலஜிஸ், 'COVID-19 மற்றும் சமுதாயத்துக்கான சிறந்த புதுமை விருது', 'COVID-19 ஒட்டுமொத்த வெற்றியாளர் மக்கள் தேர்வு' ஆகிய விருதுகளை வென்றுள்ளது.

9. சாலை விபத்துக்குள்ளானவர்களுக்கு ₹2.5 இலட்சம் மதிப்பிலான காப்பீட்டு வரம்புடன் பணமில்லா சிகிச்சைத் திட்டத்தை தொடங்கவுள்ள மத்திய அமைச்சகம் எது?

அ. சுகாதாரம் மற்றும் குடும்பநல அமைச்சகம்

ஆ. சாலை போக்குவரத்து மற்றும் நெடுஞ்சாலை அமைச்சகம்

இ. பெண்கள் மற்றும் சிறார்கள் மேம்பாட்டு அமைச்சகம்

ஈ. உள்துறை அமைச்சகம்



- ❖ சாலை விபத்தில் பாதிக்கப்பட்டவர்களுக்கு பணமில்லா சிகிச்சை அளிப்பதற்கென, மோட்டார் வாகனச் சட்டம் - 2019 'இன்கீழ் உத்தேசிக்கப்பட்டுள்ளபடி திட்டமொன்றை நடைமுறைப்படுத்துவதற்கான திட்ட வரைபடம் ஒன்றை சாலை போக்குவரத்து மற்றும் நெடுஞ்சாலைத்துறை அமைச்சகம் தயாரித்துள்ளது. மோட்டார் வாகன விபத்து நிதியம் ஒன்றை ஏற்படுத்துவதும் இத்திட்டத்தில் உள்ளது.

- ❖ இந்த நிதியம், சாலை விபத்துகளில் பாதிக்கப்படுபவர்களுக்கு சிகிச்சை அளிக்கவும், அடையாளம் தெரியாத வாகனங்களால் ஏற்படும் சாலை விபத்துகளில் பாதிக்கப்படுபவர்களுக்கும், உயிரிழந்தோர் குடும்பத்தினருக்கும் இழப்பீட்டுத் தொகை வழங்கவும் பயன்படுத்தப்படும். பணம் செலுத்தக்கூடிய திறன் பற்றிய வேறுபாடு இல்லாமல், அனைவருக்கும் உரிய நேரத்தில் தகுந்த சிகிச்சை கிடைக்கச் செய்யும் வகையில் இந்தத் திட்டம் வடிவமைக்கப்பட்டுள்ளது.

10. குற்றவியல் சட்டத்தில் சீர்திருத்தங்கள் மேற்கொள்வதற்காக மத்திய உள்துறை அமைச்சகத்தால் அமைக்கப்பட்டுள்ள தேசிய அளவிலான குழுவின் தலைவர் யார்?

அ. ரன்பீர் சிங்

ஆ. A K சிக்ரி

இ. C இரங்கராஜன்

ஈ. தாவர் சந்த் கெலோட்



- ❖ குற்றவியல் சட்டத்தில் சீர்திருத்தங்கள் மேற்கொள்வதற்காக மத்திய உள்துறை அமைச்சகத்தால் அமைக்கப்பட்டுள்ள தேசிய அளவிலான குழுவை அமைத்துள்ளது. இந்தக் குழுவுக்கு, தில்லியில் உள்ள தேசிய சட்ட பல்கலைக்கழகத்தின் துணைவேந்தராக இருக்கும் ரன்பீர் சிங் தலைமைதாங்கவுள்ளார். பல்வேறு மூத்த சட்டக்கல்வியாளர்கள் இக்குழுவில் இடம்பெற்றுள்ளனர். இந்திய தண்டனைச்சட்டம், குற்றவியல் நடைமுறைச்சட்டம் மற்றும் இந்திய சான்றுகள் சட்டம் ஆகியவற்றில் சாத்தியம்மிகுந்த சீர்திருத்தங்களை இந்தக்குழு மேற்கொள்ளும்.

நடப்பு நிகழ்வுகள்

1.நடப்பாண்டில் (2020) வரும் தேசிய மருத்துவர்கள் நாளுக்கான கருப்பொருள் என்ன?

அ. Lessen the mortality of COVID-19

ஆ. No violence against Doctors

இ. Help those who help us

ஈ. Honouring B.C.Roy



- ❖ மரு.பிதன் சந்திர இராயின் பிறந்த மற்றும் நினைவுநாளைக் குறிக்கும் வகையில் ஒவ்வோர் ஆண்டும் ஜூலை.1 அன்று இந்தியாவில் தேசிய மருத்துவர்கள் நாள் கொண்டாடப்படுகிறது. நாட்டின் மூத்த மருத்துவரான அவர், மேற்கு வங்கத்தின் இரண்டாவது முதலமைச்சராகவும் பணியாற்றியுள்ளார். கடந்த 1991ஆம் ஆண்டில், இந்திய அரசு, தேசிய மருத்துவர்கள் நாளை நிறுவியது. "Lessen the mortality of COVID-19" என்பது நடப்பாண்டில் (2020) வரும் இந்நாளுக்கான கருப்பொருளாகும்.

2.ஐ.நா அவைக்கான இந்தியாவின் அடுத்த நிரந்தர பிரதிநிதியாக நியமிக்கப்பட்டுள்ளவர் யார்?

அ. இந்திரா மணி பாண்டே

ஆ. ரோனன் சென்

இ. விவேக் கட்ஜி

ஈ. தரஞ்சித் சிங் சந்த்



- ❖ ஐ.நா அவை மற்றும் ஜெனீவாவில் உள்ள பிற பன்னாட்டு அமைப்புகளுக்கான இந்தியாவின் அடுத்த நிரந்தர பிரதிநிதியாக மூத்த தூதர் இந்திரா மணி பாண்டே நியமிக்கப்பட்டுள்ளார். இந்திய வெளியுறவு சேவை அதிகாரியான இவர், தற்போது, மத்திய வெளியுறவு அமைச்சகத்தின் கூடுதல் செயலாளராக பணியாற்றி வருகிறார். தற்போதைய பிரதிநிதியாக இருந்துவரும் இராஜீவ் K சந்தரைத் தொடர்ந்து அவர் இப்பதவிக்கு வரவுள்ளார். கெய்ரோ, இஸ்லாமாபாத், காயூல் உள்ளிட்ட பல்வேறு இடங்களில் இந்திரா மணி பாண்டே பணியாற்றியுள்ளார்.

3.அயல்நாட்டிலிருந்து திரும்பும் தனது மாநில மக்களுக்கு புனர்வாழ்வு அளிப்பதற்காக கேரள மாநிலம் அறிவித்துள்ள திட்டத்தின் பெயர் என்ன?

அ. Welcome Back

ஆ. Dream Kerala

இ. God's Own Country

ஈ. Winning Covid



- ❖ அயல்நாட்டிலிருந்து திரும்பும் தனது மாநில மக்களுக்கு புனர்வாழ்வு அளிப்பதற்காக கேரள மாநிலம், சமீபத்தில், 'Dream Kerala' என்ற திட்டத்தை அறிவித்தது. கேரளத்தின் ஒட்டுமொத்த வளர்ச்சிக்கான பணிகளை மேம்படுத்துவதையும் இந்தத் திட்டம் நோக்கமாகக் கொண்டுள்ளது.

- ❖ இது, கேரளத்தின் நலிவடைந்த பொருளாதாரத்தை மீட்டமைப்பதற்கான திறன்களையும் அறிவையும் பயன்படுத்துவதை நோக்கமாகக் கொண்டுள்ளது. பல்வேறு துறைகள் கூட்டாக ஒருங்கிணைந்து இத் திட்டத்தை செயல்படுத்தவுள்ளன.

4. ஆராய்ச்சிச் சூழலை வலுப்படுத்துவதற்காக அறிவியல் மற்றும் பொறியியல் ஆராய்ச்சி வாரியம் (SERB) தொடங்கியுள்ள புதிய திட்டத்தின் பெயர் என்ன?

அ. அறிவியலைத் துரிதப்படுத்து

ஆ. பாரத அறிவியல்

இ. அறிவியலைப் படி

ஈ. அறிவியல் மையம்



- ❖ ஆராய்ச்சி உள்ளகப் பயிற்சிகள், திறன் மேம்பாட்டு நிகழ்ச்சிகள், பயிலரங்குகள் ஆகியவற்றை நாடு முழுவதும் நடத்துவதற்கு ஒரு தளத்தை வழங்கும் வகையில், 'அறிவியலைத் துரிதப்படுத்து' (Accelerate Vigyan) என்னும் புதிய திட்டத்தை அறிவியல் மற்றும் பொறியியல் ஆராய்ச்சி வாரியம் தொடங்கியுள்ளது. அமைச்சகங்களுக்கிடையிலான இந்தத் திட்டத்தின் முக்கிய நோக்கம் உயரிய அறிவியல் ஆராய்ச்சி, அறிவியல் மனித ஆற்றலைத் தயார் செய்வதாகும்.

5. 'ஹமாரா கர் - ஹமாரா வித்யாலயா' என்ற திட்டத்தை தொடங்கவுள்ள மாநிலம் எது?

அ. இராஜஸ்தான்

ஆ. மத்திய பிரதேசம்

இ. மேற்கு வங்கம்

ஈ. சத்தீஸ்கர்



- ❖ 'ஹமாரா கர் - ஹமாரா வித்யாலயா' என்ற புதியதொரு திட்டத்தை மத்திய பிரதேச மாநில அரசு தொடங்கவுள்ளது. 'எனது வீடு - எனது பள்ளி' என்பது இந்தத் திட்டத்தின் பொருளாகும். பள்ளிசெல்லும் சிறார்களுக்கு பள்ளிபோன்ற சூழலில் கற்பிப்பதை நோக்கமாகக் கொண்டுள்ளது. இந்தத் திட்டத்தின் கீழ், மாநில கல்வி மையத்தின் கூற்றுப்படி, குழந்தைகள் யோகாவை படிக்கவும் எழுதவும் அதனை மேற்கொள்ளவும் கற்றுக்கொள்வார்கள்.

6. தரவு அறிவியல் & நிரலாக்கத்தில் உலகின் முதல் இணையவழி இளங்கலை அறிவியல் பட்டத்தை அறிமுகப்படுத்தியுள்ள இந்திய கல்வி நிறுவனம் எது?

அ. இந்திய தொழில்நுட்ப நிறுவனம், மெட்ராஸ்

ஆ. இந்திய தொழில்நுட்ப நிறுவனம், பம்பாய்

இ. இந்திய அறிவியல் நிறுவனம் (IISc)

ஈ. இந்திய தொழில்நுட்ப நிறுவனம், கௌகாத்தி



- ❖ உலகின் முதல் இணையவழி தரவு அறிவியல் & நிரலாக்கத்துக்கான இளநிலைப்பட்டப்படிப்பை (B.Sc) மத்திய மனிதவள மேம்பாட்டுத் துறை அமைச்சர் இரமேஷ் போக்ரியால் 'நிஷாங்க்', காணொளிக் காட்சி வாயிலாக திறந்துவைத்தார். இந்தத் திட்டத்தை சென்னை IIT தயாரித்து வழங்கியுள்ளது.
- ❖ இப்பட்டப்படிப்பில் பன்னிரண்டாம் வகுப்பில் தேர்ச்சி பெற்றவர்களும், ஆங்கிலம் மற்றும் கணிதத்துடன் பத்தாம் வகுப்பில் தேர்ச்சி பெற்றவர்களும் மேலும் கல்லூரிகளில் வேறு இளநிலைப் பட்டப்படிப்பில் சேர்ந்தவர்களும் விண்ணப்பிக்கலாம். இந்தத்தனித்துவமான இணையவழிப் பட்டப்படிப்பு 3 வெவ்வேறு நிலைகளில் வழங்கப்படும் – அடிப்படை பட்டம் (Foundation programme), பட்டயம் (Diploma programme), இளநிலைப்பட்டப்படிப்பு (Degree Programme).

7. "பிரதமர் கரீப் கல்யாண் அன்ன யோஜனா" திட்டத்தை செயல்படுத்துகிற மத்திய அமைச்சகம் எது?

அ. ஊரக வளர்ச்சி அமைச்சகம்

ஆ. குறு, சிறு மற்றும் நடுத்தரத்தொழில் நிறுவனங்கள் அமைச்சகம்

இ. உணவு மற்றும் பொது விநியோக அமைச்சகம்

ஈ. வேளாண்மை மற்றும் உழவர் நல அமைச்சகம்



- ❖ "பிரதம அமைச்சர் கரீப் கல்யாண் அன்ன யோஜனா" என்ற திட்டத்தை மத்திய உணவு மற்றும் பொது விநியோக அமைச்சகம் செயல்படுத்துகிறது. "பிரதம அமைச்சர் கரீப் கல்யாண் அன்ன யோஜனா"வின் இரண்டாம் கட்ட விவரங்களை உணவு மற்றும் பொது விநியோக அமைச்சர் இராம்விலாஸ் பஸ்வான் அண்மையில் வெளியிட்டார். இத்திட்டத்தின்கீழ், ஒவ்வொரு குடும்ப உறுப்பினருக்கும் 5 கிலோகிராம் கோதுமை / அரிசி மற்றும் 1 கிலோகிராம் கொண்டைக்கடலை ஆகியவை மேலும் ஐந்து மாதங்களுக்கு (எதிர்வரும் நவம்பர் வரை) விலையில்லாமல் வழங்கப்படும்.

8. நடப்பாண்டுக்கான (2020) 'சிறந்த குடியேறிகள்' விருதுபெற்ற இந்திய-அமெரிக்க எழுத்தாளர் மற்றும் புற்றுநோயியல் வல்லுநர் யார்?

அ. சித்தார்த்தா முகர்ஜி

ஆ. ஜிம்பா லஹிரி

இ. பரீத் ஜகாரியா

ஈ. சஞ்சை குப்தா



- ❖ புலிட்சர் பரிசு வென்ற இந்திய-அமெரிக்க எழுத்தாளரும், புற்றுநோயியல் வல்லுநருமான சித்தார்த்தா முகர்ஜி, நியூயார்க்கின் கார்னகி நிறுவனத்தால், நடப்பாண்டுக்கான (2020) 'சிறந்த குடியேறிகள்' விருதுக்குத் தேர்வு செய்யப்பட்டுள்ளார். ஹார்வர்ட் பல்கலைக்கழகத்தின் மற்றொரு இந்திய-அமெரிக்க பொருளாதார பேராசிரியரான ராஜ் செட்டியும் இவ்விருதுக்குத் தேர்வாகியுள்ளார். COVID-19 சிக்கலைக் கட்டுப்படுத்தும் முயற்சிகளுக்கு அவர்கள் செய்த பங்களிப்புக்காக அவர்கள் தேர்வாகியுள்ளனர்.

9.எந்த மாநிலம் / யூனியன் பிரதேசத்தில், உள்நாட்டு மரவகைகள்கொண்ட புதிய நகர்ப்புற வனத்தை மத்திய சுற்றுச்சூழல் அமைச்சர் திறந்துவைத்தார்?

அ. மகாராஷ்டிரா

ஆ. மத்திய பிரதேசம்

இ. புது தில்லி

ஈ. உத்தரபிரதேசம்



- ❖ மத்திய சுற்றுச்சூழல் அமைச்சர் பிரகாஷ் ஜவடேகர், சமீபத்தில், புது தில்லியில் நகர்ப்புற வனங்களை திறந்துவைத்தார். ஐம்பத்தொன்பது உள்நாட்டு மரவகைகளின் 12,000 கன்றுகளுடன் இந்த நகர்ப்புற வனம் உருவாக்கப்பட்டுள்ளது. இது இந்திய தலைமைக் கணக்குத் தணிக்கையாளரின் அலுவலக வளாகத்தில் உருவாக்கப்பட்டுள்ளது. வரும் 2021ஆம் ஆண்டுக்குள் இது ஒரு முழுமையான காடாக உருவாகும் எனவும் தில்லியின் வளித்தரத்தையும் மேம்படுத்தும் எனவும் எதிர்பார்க்கப்படுகிறது.

10. 'பௌதே லாகோ, பரியவரன் பச்சாவ்' (மரக்கன்று நடு, சுற்றுச்சூழலைக் காப்பாற்று) என்ற மரம்நடு இயக்கத்தை அறிமுகப்படுத்தியுள்ள மாநில / யூனியன் பிரதேச அரசு எது?

அ. சிக்கிம்

ஆ. மேற்கு வங்கம்

இ. புது தில்லி

ஈ. ஜார்க்கண்ட்



- ❖ 'பௌதே லாகோ, பரியவரன் பச்சாவ்' (மரக்கன்று நடு, சுற்றுச்சூழலைக் காப்பாற்று) என்றழைக்கப்படும் ஒரு மரம்நடு இயக்கத்தை தில்லி யூனியன் பிரதேசம் அறிவித்துள்ளது. சுற்றுச்சூழல் அமைச்சகத்தின் கூற்றுப்படி, 17 நாள் நீளம் இவ்வியக்கம் தில்லியில் 31 இலட்சம் மரக்கன்றுகளை நடுவதற்கு நோக்கம் கொண்டுள்ளது. எதிர்வரும் 2021ஆம் ஆண்டுக்குள் 350 சதுரகிமீ அளவுக்கு வனப்பரப்பை அதிகரிப்பதே இதன் இலக்காகும். தில்லியில் நிலவிவரும் மாசுபாட்டைக் குறைக்க வனப்பரப்பை அதிகரிப்பதுகுறித்த விழிப்புணர்வை ஏற்படுத்துவதே இதன் முக்கிய நோக்கமாகும். இவ்வியக்கம் நீளும் காலம் முற்றிலும் "விரிக்ஷரூபன் பகவாடா" என்று கடைப்பிடிக்கப்படும்.

நடப்பு நிகழ்வுகள்

1. 'Striped Hairstreak மற்றும் Elusive Prince' என்பவை கீழ்க்காணும் எவ்வயிரியுடன் தொடர்புடையவை?

அ. ஆமை

ஆ. பாம்பு

இ. வண்ணத்துப்பூச்சி

ஈ. சிலந்தி



- ❖ அந்துப்பூச்சி மற்றும் வண்ணத்துப்பூச்சிகளைப் ஆரய்ந்தறிவதில் நிபுணத்துவம்வாய்ந்த செதிலிறக்கை இன ஆராய்ச்சியாளர்கள், அருணாச்சல பிரதேசத்தில் ஸ்ட்ரைப்ட் ஹேர்ஸ்ட்ரீக் மற்றும் எலுசிவ் பிரின்ஸ் ஆகிய 2 புதியவகை வண்ணத்துப்பூச்சிகளை சமீபத்தில் கண்டுபிடித்தனர். ஸ்ட்ரைப்ட் ஹேர்ஸ்ட்ரீக் வகை வண்ணத்துப்பூச்சி முதன்முதலில் ஜப்பானிலும் எலுசிவ் பிரின்ஸ் வகை வண்ணத்துப்பூச்சி முதன்முதலில் வியட்நாமிலும் கண்டுபிடிக்கப்பட்டது. கல்வி மற்றும் சூழல் மேம்பாட்டுச் சங்கத்தின் கூற்றுப்படி, இவ்விரண்டு புதிய உயிரினங்களின் கண்டுபிடிப்பு, நாட்டில் உள்ள வண்ணத்துப்பூச்சி இனங்களின் எண்ணிக்கையை 1327 ஆக உயர்த்தியுள்ளது.

2. கங்கையாற்றை புதுப்பிப்பதற்கான இந்தியாவின் திட்டத்திற்கு \$400 மில்லியன் டாலர் மதிப்பிலான நிதியுதவி ஆதரவை வழங்கவுள்ள பன்னாட்டு அமைப்பு எது?

அ. பன்னாட்டுச் செலவாணி நிதியம்

ஆ. உலக வங்கி

இ. ஆசிய வளர்ச்சி வங்கி

ஈ. BRICS வங்கி



THE WORLD BANK

- ❖ கங்கையாற்றை புதுப்பிப்பதற்கு முற்படும், "நமாமி கங்கை" திட்டத்திற்கான ஆதரவை மேம்படுத்துவதற்காக உலக வங்கியும், இந்திய அரசும் கடன் ஒப்பந்தத்தில் கையெழுத்திட்டன. இரண்டாவது தேசிய சின்னமான கங்கையாறு மாசுபடுவதைத் தடுப்பதற்கும், ஐந்நூறு மில்லியனுக்கும் அதிகமான மக்கள் வசிக்கும் ஆற்றுப்படுகையின் நிர்வாகத்தை வலுப்படுத்தவும் இந்தத்திட்டம் உதவும். \$400 மில்லியன் டாலர் செயல்பாட்டில், \$381 மில்லியன் கடன் மற்றும் \$19 மில்லியன் டாலர் வரை முன்மொழியப்பட்ட உத்தரவாதம் ஆகியவை அடங்கும்.
- ❖ \$381 மில்லியன் அமெரிக்க டாலர் கடன்தொகை ஐந்தாண்டு சலுகைக்காலம் உட்பட 18.5 ஆண்டுகள் முதிர்ச்சியைக்கொண்டுள்ளது. \$19 மில்லியன் அமெரிக்க டாலர் கடன் உத்தரவாதத்தின் காலாவதி தேதி உத்தரவாத செயல்திறன் தேதியிலிருந்து 18 ஆண்டுகள் ஆகும்.

3. அண்மைச் செய்திகளில் இடம்பெற்ற USMCA ஒப்பந்தத்தில் எத்தனை நாடுகள் இடம்பெற்றுள்ளன?

அ. மூன்று

ஆ. நான்கு

இ. ஐந்து

ஈ. ஆறு



- ❖ அமெரிக்கா-மெக்ஸிகோ-கனடா ஒப்பந்தமானது (USMCA) 25 ஆண்டுகள் பழைமையான NAFTA 'ஐ (North American Free Trade Agreement) மாற்றியமைத்துள்ளது. மாற்றியமைக்கப்பட்ட இந்த ஒப்பந்தம் ஜூலை.1 அன்று நடைமுறைக்கு வந்தது. USMCA என்பது அமெரிக்க ஐக்கிய நாடுகள் (US), மெக்ஸிகோ (M) மற்றும் கனடா (CA) ஆகிய மூன்று நாடுகளுக்கு இடையிலான முத்தரப்பு ஒப்பந்தமாகும்.
- ❖ இந்த ஒப்பந்தம் முதன்முதலில் 2018 'இல் கையெழுத்தானது. இது, தொழில்நுட்பத் துறையை ஆதரிக்க முற்படுவதோடு சுற்றுச்சூழல் பிரச்சனைகளுக்குத் தீர்வுகாண்பதற்காக \$600 மில்லியன் அமெரிக்க டாலர்களை உள்ளடக்கிய நிதியத்தையும் கொண்டுள்ளது.

4. COVID-19 தொற்றுக்கு எதிரான மருந்துகளை கண்டறிவதற்காக, மனிதவள மேம்பாட்டு அமைச்சகம் மற்றும் சுகாதார அமைச்சகம் தொடங்கியுள்ள இணையவழி போட்டியின் பெயரென்ன?

அ. Corona Care Hackathon

ஆ. Drug Discovery Hackathon

இ. Bharat Medico Hackathon

ஈ. Aatma Nirbhar Hackathon



- ❖ COVID-19 தொற்றுக்கு எதிரான மருந்துகளை கண்டறிவதற்காக, "Drug Discovery Hackathon" என்ற பெயரிலான இணையவழிப் போட்டியை மத்திய மனிதவள மேம்பாட்டுத் துறை அமைச்சர் இரமேஷ் போக்ரியால் 'நிஷாங்க்' அவர்களும் சுகாதார அமைச்சர் Dr. ஹர்ஷ் வர்தன் ஆகியோரும் இணைந்து தொடங்கிவைத்தனர். உள்நாடு மற்றும் உலகம் முழுவதிலுமுள்ள மாணவர்கள், ஆராய்ச்சியாளர்கள் மற்றும் வல்லுநர்கள் இந்தப் போட்டியில் பங்குகொண்டு, சாத்தியமான மருந்துகள் குறித்த தங்கள் கண்டுபிடிப்புகளை சமர்ப்பிக்கலாம்.
- ❖ இந்த முன்முயற்சியில், ஹெக்கத்தான் வாயிலாக, சக்திவாய்ந்த மருந்து மூலக்கூறுகளை அடையாளம் காண்பதில், மத்திய மனிதவள மேம்பாட்டுத் துறையின் புதுமைக் கண்டுபிடிப்புப் பிரிவு மற்றும் அகில இந்திய தொழில்நுட்ப கல்விக்கழகம் ஆகிய அமைப்புகள் தீவிர கவனம் செலுத்தும் அதேவேளையில், அடையாளங்காணப்பட்ட மூலக்கூறுகளை முன்னெடுத்துச்சென்று, பகுப்பாய்வு மற்றும் ஆய்வுக்கூட சோதனை அடிப்படையில், செயல்திறன், நச்சுத்தன்மை, உணர்திறன் மற்றும் தனித்தன்மைகள் குறித்து அறிவியல் மற்றும் தொழிலக ஆராய்ச்சிக் கவுன்சில் ஆய்வுமேற்கொள்ளும்.

5. 'பிரேக் தெளர் சம்மன்' என்ற பெயரில் புதியதொரு விருதை நிறுவிடும் மத்திய அமைச்சகம் எது?

அ. கலாச்சார அமைச்சகம்

ஆ. வீட்டுவசதி மற்றும் நகர்ப்புற விவகாரங்கள் அமைச்சகம்

இ. உள்துறை அமைச்சகம்

ஈ. ஊரக வளர்ச்சி அமைச்சகம்



- ❖ வீட்டுவசதி மற்றும் நகர்ப்புற வளர்ச்சித்துறையில் நடத்தப்படும் நகர்ப்புற இந்தியாவின் வருடாந்திர தூய்மைப்பணிக் கணக்கெடுப்பான, "ஸ்வச் சர்வேகூடன் - 2021"க்கான ஆறாவது கணக்கெடுப்புப் பணிகளை வீட்டுவசதி மற்றும் நகர்ப்புற விவகாரங்கள் அமைச்சகம் தொடங்கியுள்ளது.

- ❖ இதனையொட்டி, 'ஊக்கமளிக்கும் மரியாதை' எனப்பொருள்படும் 'பிரேரக் தெளர் சம்மன்' (Prerak Dauur Samman) எனப்படும் புதிய விருது ஒன்று அறிமுகப்படுத்தப்படுவதாக அவ்வமைச்சகம் அறிவித்தது. பிளாட்டினம், தங்கம், வெள்ளி, வெண்கலம் மற்றும் ஆர்வத்துடன் பணியாற்றுவோர் ஆகிய 5 பிரிவின் கீழ் இவ்விருது வழங்கப்படுவதுடன், ஒவ்வொரு பிரிவிலும் முதல் மூன்று நகரங்கள் அங்கீகரிக்கப்படும். மக்கள் தொகை அடிப்படையில் நகரங்களை மதிப்பீடு செய்யும் தற்போதைய நடைமுறை கைவிடப்பட்டு, ஆறு குறிகாட்டிச் செயல்பாடுகள் அடிப்படையில் நகரங்கள் தேர்வு செய்யப்படவுள்ளன.

6. CMFRI¹ இன் அறிக்கையின்படி, கடந்த 2019 ஆம் ஆண்டில் கடல்மீன்கள் உற்பத்தியில் முதலிடம் வகிக்கும் மாநிலம் எது?

அ. தமிழ்நாடு

ஆ. கேரளா

இ. கோவா

ஈ. ஒடிசா



- ❖ இந்தியாவின் கடல் உணவு உற்பத்தியானது 2018 ஆம் ஆண்டுடன் ஒப்பிடுகையில் 2019 ஆம் ஆண்டில் 2.1 சதவீதம் உயர்ந்து புதிய இலக்கை எட்டியுள்ளது. இதில், கடல்மீன் உற்பத்தியில் தமிழ்நாடு முதல் இடத்தைப் பெற்றுள்ளது என்று மத்திய கடல்மீன் ஆராய்ச்சி நிறுவனம் (CMFRI) தெரிவித்துள்ளது. கடந்த 2019 ஆம் ஆண்டில் 3.56 மில்லியன் டன் அளவுக்கு கடல் உணவு உற்பத்தி செய்யப்பட்டுள்ளது. இதில், தமிழ்நாடு, 7.75 இலட்சம் டன் அளவுக்கு கடல் உணவுகளை உற்பத்தி செய்துள்ளது. அதைத்தொடர்ந்த இடங்களில் குஜராத் மாநிலமும், கேரள மாநிலமும் உள்ளன.

7. பன்னாட்டு விளையாட்டுத்துறை பத்திரிகைக் கழகத்தின் ஆண்டு நிறைவைக் குறிக்கும் வகையில் ஜூலை.2 அன்று கொண்டாடப்படுகிற சிறப்பு நாள் எது?

அ. உலக விளையாட்டுத்துறை ஊடகவியலாளர்கள் நாள்

ஆ. உலக விளையாட்டு சங்கங்கள் நாள்

இ. உலக விளையாட்டு வீரர்கள் நாள்

ஈ. உலக பயிற்சியாளர்கள் நாள்



- ❖ ஒவ்வோர் ஆண்டும் ஜூலை.2 அன்று உலக விளையாட்டுத்துறை ஊடகவியலாளர்கள் நாளாகவோ அல்லது பன்னாட்டு விளையாட்டுத்துறை ஊடகவியலாளர்கள் நாளாகவோ கொண்டாடப்படுகிறது. உலகெங்கிலும் உள்ள விளையாட்டுத்துறை ஊடகவியலாளர்களின் முக்கியத்துவத்தையும் இந்நாள் அங்கீகரிக்கிறது. இது, கடந்த 1924 ஆம் ஆண்டில் நடந்த பாரிசு ஒலிம்பிக்கின்போது நிறுவப்பட்ட சர்வதேச விளையாட்டுத்துறை பத்திரிகைக் கழகத்தின் (AIPS) ஆண்டு நிறைவைக் குறிக்கிறது. AIPS என்பது பன்னாட்டு விளையாட்டுத்துறை ஊடகங்களைக்குறிக்கும் மிகவுயரிய தொழில்முறை அமைப்பாகும்.

8. போபோஸ் என்பது எந்தக் கோளின் மிகப்பெரிய இயற்கை செயற்கைக்கோளாகும்?

அ. வியாழன்

ஆ. செவ்வாய்

இ. சனி

ஈ. வெள்ளி



- ❖ செவ்வாய் கோளுக்கு மிகவருகில் இருக்கக்கூடிய அதன் மிகப்பெரிய துணைக்கோளான 'போபோஸ்' ISRO இன் மங்களாயான் படம்பிடித்து அனுப்பியுள்ளது. இந்தப் படங்களை MoM விண்கலத்திலிருக்கும் Mars Colour Camera (MCC) என்னும் நிழற்படக் கருவி எடுத்துள்ளது. இந்தப் படங்கள் செவ்வாய் கோளிலிருந்து 7,200 கிலோமீட்டர் தொலைவும், 'போபோஸ்' துணைக்கோளிலிருந்து 4,200 கிலோமீட்டர் தொலைவிற்கொண்ட சுற்றுப்பாதையிலிருந்து எடுக்கப்பட்டுள்ளன.

9. பிரான்சின் புதிய பிரதமராக நியமிக்கப்பட்டுள்ளவர் யார்?

அ. ஜீன் காஸ்டெக்ஸ்

ஆ. இம்மானுவேல் மேக்ரோன்

இ. எட்வர்ட் பிலிப்

ஈ. மிகைல் மிஷூஸ்டின்



- ❖ பிரான்சின் அதிபர் இம்மானுவேல் மேக்ரோன், ஜீன் காஸ்டெக்ஸை பிரான்சின் அடுத்த பிரதமராக நியமித்துள்ளார். முன்னதாக பிரான்சின் முன்னாள் பிரதமர் எட்வர்ட் பிலிப் தனது பதவிவிலகலைச் சமர்ப்பித்தார். பிரான்ஸின் பொருளாதாரத்தை மறுதொடக்கம் செய்வதற்காக, அதிபர் இம்மானுவேல் மேக்ரோன் அரசாங்கத்தை மாற்றியமைத்துள்ளார். 55 வயதான அரசாங்க ஊழியர் ஜீன் காஸ்டெக்ஸ், நாட்டின் மறுதொடக்க உத்திகளை ஒருங்கிணைத்துள்ளார்.

10. பசுமை ஆற்றலை உருவாக்குவதற்காக, கூட்டு நிறுவனத்தை நிறுவும் நோக்கில், எந்தப்பொதுத்துறை நிறுவனத்துடன் இந்திய நிலக்கரி நிறுவனம் கூட்டுசேர்ந்துள்ளது?

அ. NLC இந்தியா

ஆ. GAIL

இ. ONGC

ஈ. NTPC நிறுவனம்



- ❖ நிலக்கரி அமைச்சகத்தின் கீழுள்ள இரு மத்திய பொதுத்துறை நிறுவனங்கள், அதாவது NLC இந்தியா நிறுவனம் மற்றும் இந்திய நிலக்கரி நிறுவனம் ஆகியவை பசுமை ஆற்றலை உற்பத்தி செய்வதற்காக ஒரு கூட்டு நிறுவனத்தை உருவாக்கும் ஒப்பந்தத்தில் கையெழுத்திட்டுள்ளன. இக்கூட்டு நிறுவனம் நாடு முழுவதும் 5000 மெகாவாட் (5 கிகாவாட்) சூரிய ஆற்றல் மற்றும் வெப்பமின்னாற்றல் உற்பத்தி நிலையங்களை உருவாக்குவதை நோக்கமாகக் கொண்டுள்ளது. முன்மொழியப்பட்ட நிறுவனத்தில், இரு நிறுவனங்களும் 50:50 என்ற விகிதத்தில் முதலீடு செய்யும். இரு பொதுத்துறை நிறுவனங்களின் நிபுணத்துவம், மின்சாரத்துறையை மேம்படுத்துவதற்கு பயன்படுத்தப்படும்.

நடப்பு நிகழ்வுகள்

1. இந்தியாவில் அறிமுகப்படுத்தப்பட்டுள்ள முதல் சமூக ஊடக மீ-செயலியின் பெயர் என்ன?

- அ. Elyments
- ஆ. Incorporate
- இ. Homegrown
- ஈ. Inspire



- ❖ இந்தியாவின் குடியரசுத்துணைத்தலைவர், நாட்டின் முதல் சமூக ஊடக மீ-செயலியை 'எலிமென்ட்ஸ்' என்ற பெயரில் அறிமுகப்படுத்தவுள்ளார். ஆயிரத்திற்கும் மேற்பட்ட தகவல் தொழில்நுட்ப வல்லுநர்கள் இணைந்து இச்செயலியை உருவாக்கியுள்ளனர். எட்டுக்கும் மேற்பட்ட இந்திய மொழிகளில் கிடைக்கப் பெறும் இந்தச் செயலி, சமகாலத்தில் பிரபலமாக இயங்கும் சமூக ஊடக பயன்பாடுகளின் அம்சங்களை ஒன்றிணைத்து ஒருங்கே வழங்குவதை நோக்கமாகக்கொண்டுள்ளது. இலவச குரல் & காணொளி அழைப்புகள் மற்றும் அரட்டைகள் போன்ற அம்சங்களும் இந்தச் செயலியில் இடம்பெற்றுள்ளன.

2. சமற்கிருத மொழியில், 'சமற்கிருத சப்தகிகி' என்ற பெயரில் அதன் முதலாவது செய்தி இதழ் நிகழ்ச்சியை தொடங்கவுள்ள அமைப்பு எது?

- அ. தூர்தர்ஷன் செய்திகள்
- ஆ. அகில இந்திய வானொலி (AIR)
- இ. DD கிசான்
- ஈ. DD அருண்பிரபா



- ❖ இந்திய அரசின் வானொலி சேவையான அகில இந்திய வானொலி (AIR) தனது முதல் செய்தி இதழ் நிகழ்ச்சியை சமற்கிருத மொழியில் ஒலிபரப்பவுள்ளது. இந்த நிகழ்ச்சிக்கு, 'சமற்கிருத சப்தகிகி' எனப் பெயரிடப்பட்டுள்ளது. இந்நிகழ்ச்சி வாரந்தோறும் சனிக்கிழமையன்று ஒலிபரப்பப்படும்.
- ❖ இந்நிகழ்ச்சியில், சமற்கிருதம் சார்ந்த செய்திகள் மற்றும் அவ்வாரத்தைய முக்கிய நிகழ்வுகள் சமற்கிருத மொழியில் ஒலிபரப்பப்படும். இருபது நிமிடங்கள் நீளம் இந்த நிகழ்வை, அகில இந்திய வானொலியின் பண்பலையிலும் (FM) கேட்கவியலும்.

3. மக்களுக்கு அத்தியாவசிய நலவாழ்வுச்சேவைகளை வழங்கும், 'தன்வந்திரி ரதம்' என்ற வாகனத்தை அறிமுகப்படுத்தியுள்ள மாநில அரசு எது?

- அ. மகாராஷ்டிரா
- ஆ. குஜராத்
- இ. ஒடிசா
- ஈ. மேற்கு வங்கம்



- ❖ அகமதாபாத் மாநகராட்சியானது அந்நகரம் முழுவதும், 'தன்வந்திரி ரதம்' என்ற பெயரில் 120 மருத்துவ வாகனங்களை பணியமர்த்தியுள்ளது. இந்த வாகனம், மாநகராட்சியில் உள்ள ஒவ்வொரு வீட்டிற்கும் நேரடியாகச் சென்று COVID-19 தவிர்த்த பிற அத்தியாவசிய நலவாழ்வுச் சேவைகளை வழங்குகிறது. ஒவ்வொரு வாகனத்திலும் ஓர் ஆயுஷ் மருத்துவர், ஓர் உதவி மருத்துவ மற்றும் செவிலியர்கள் மற்றும் நகர்ப்புற நலவாழ்வு மையத்தைச் சார்ந்த உள்ளூர் மருத்துவ அதிகாரி ஆகியோர் இருப்பார்கள். இது, வழக்கமான வெளிப்புற நோயாளிகளுக்கான ஆலோசனைகளையும் வழங்கும்.

4. இந்திய மருத்துவ ஆராய்ச்சிக் கழகம் (ICMR) உருவாக்கக்கூடிய COVID-19 தடுப்பூசியின் பெயரென்ன?

அ. கொவிடின்

ஆ. கொவேக்ஸின்

இ. கொவிரோ

ஈ. கொவதா



- ❖ 'கொவேக்ஸின்' என்னும் COVID-19 தடுப்பூசியை உருவாக்குவதற்காக இந்திய மருத்துவ ஆராய்ச்சிக் கழகம் (ICMR) பாரத் பயோடெக் நிறுவனத்துடன் கூட்டிணைந்துள்ளது. கட்டம்-1 மற்றும் 2 மருத்துவ பரிசோதனைகளை நடத்த இந்திய மருந்துகள் தலைமை கட்டுப்பாட்டகம் அனுமதி வழங்கியுள்ளது. தடுப்பூசியை உருவாக்குவதற்கு உலகளவில் ஏற்றுக்கொள்ளப்பட்ட தரத்திற்கு ஏற்ப செயல்படுவதாக அண்மையில் ICMR அறிவித்தது.

5. நடப்பாண்டில் (2020) வரும் பன்னாட்டு கூட்டுறவு நாளுக்கான கருப்பொருள் என்ன?

அ. Co-operatives for Climate Action

ஆ. Co-operatives and SDGs

இ. Co-operatives and their challenges

ஈ. Co-operatives across the globe



- ❖ ஒவ்வோர் ஆண்டும் ஜூலை மாதத்தில் வரும் முதல் சனிக்கிழமையன்று பன்னாட்டு கூட்டுறவு நாள் கொண்டாடப்படுகிறது. நடப்பாண்டு (2020) ஜூலை.4 அன்று இச்சிறப்புநாள் அனுசரிக்கப்பட்டது. "Co-operatives for Climate Action" என்பது நடப்பாண்டு (2020) வரும் இந்நாளுக்கான கருப்பொருளாகும். கூட்டுறவுபற்றிய விழிப்புணர்வை ஏற்படுத்துவதும், உலகின் வளர்ச்சிக்கு கூட்டுறவு இயக்கத்தின் பங்களிப்புகளை முன்னிலைப்படுத்துவதும் அன்றைய நாளின் நோக்கமாகும்.

6. "Overdraft: Saving the Indian Saver" என்ற நூலின் ஆசிரியர் யார்?

அ. அமர்த்தியா சென்

ஆ. இரகுராம் இராஜன்

இ. உர்ஜித் படேல்

ஈ. சக்திகாந்த தாஸ்



- ❖ இந்திய ரிசர்வ் வங்கியின் முன்னாள் ஆளுநரான உர்ஜித் படேல், "Overdraft: Saving the Indian Saver" என்ற நூலை எழுதியுள்ளார். இம்மாத இறுதிக்குள் இந்நூல் வெளியிடப்படவுள்ளது. நாட்டின் வங்கித் துறையில் பெருந்துயரத்தை ஏற்படுத்திய வாராக்கடன்கள் பிரச்சனைகூறித்து இந்த நூல் கவனத்தைச் செலுத்துகிறது. வாராக்கடன்களுக்கான காரணங்கள் மற்றும் ரிசர்வ் வங்கியின் ஆளுநராக உர்ஜித் படேல் இதனைக் கையாள எடுத்த முயற்சிகள் ஆகியவற்றை இந்நூல் விவரிக்கிறது.

7. நடப்பாண்டுக்கான (2020) நீடித்த வளர்ச்சி இலக்குகள் குறியீட்டில் இந்தியாவின் தரநிலை என்ன?

அ. ௭௭ (77)

ஆ. ௯௭ (97)

இ. ௧௧௭ (117)

ஈ. ௧௩௭ (137)

117

- ❖ நீடித்த வளர்ச்சிக்கான தீர்வுகள் வலையமைப்பு மற்றும் பெர்டெல்ஸ்மேன் ஸ்டிப்டங் ஆகியோரால் நடப்பாண்டின் (2020) நீடித்த வளர்ச்சி (Sustainable Development) அறிக்கை வெளியிடப்பட்டுள்ளது. இந்த அறிக்கையில், SDG தரவரிசையில் 84.7 மதிப்பெண்களுடன் சுவீடன் முதலிடத்தில் உள்ளது. அதைத் தொடர்ந்து டென்மார்க் மற்றும் பின்லாந்து ஆகியவை உள்ளன. 61.9 மதிப்பெண்களுடன், இந்தியா, 117 ஆம் இடத்தைப் பிடித்துள்ளது. ஆறு பரந்த மாற்றங்களின் அடிப்படையில் நீடித்த வளர்ச்சி இலக்குகளை (SDG) செயல்படுத்துவதன் அடிப்படையில் நாடுகள் தரவரிசைப்படுத்தப்பட்டுள்ளன.

8. 'Getting Competitive: A Practitioner's Guide for India' என்ற நூலின் ஆசிரியர் யார்?

அ. R C பார்க்வா

ஆ. மோகித் பர்மன்

இ. ஜெகதீஷ் கட்டார்

ஈ. சுனில் துக்கல்



- ❖ மாருதி சுசூகியின் முன்னாள் தலைமைச் செயலதிகாரியும், தற்போதைய தலைவருமான RC பார்க்வா, 'Getting Competitive: A Practitioner's Guide for India' என்ற தலைப்பில் நூலொன்றை எழுதியுள்ளார். வெளியிடப்படவுள்ள தனது நூலில், ஒரு தொழில்துறை தலைவராக தனது அறுபது ஆண்டுகளுக்கும் மேலான அனுபவத்தை அவர் விளக்குகிறார். பன்னாட்டளவில் போட்டிநிறைந்த ஒரு நாட்டை உருவாக்குவதற்கான நடைமுறை தீர்வுகளையும் அவர் இதில் வழங்கியுள்ளார்.

9. 'நெசவாளர்கள் சம்மன் யோஜனா' என்றவொன்றை அறிமுகப்படுத்தியுள்ள மாநில அரசு எது?

அ. மகாராஷ்டிரா

ஆ. மத்திய பிரதேசம்

இ. கர்நாடகா

ஈ. உத்தரபிரதேசம்



- ❖ கைத்தறி நெசவாளர்களுக்கு ஆண்டுதோறும் ₹2000 நிதியுதவி வழங்குவதற்காக கர்நாடக மாநில முதலமைச்சர், 'நெசவாளர்கள் சம்மன் யோஜனா' என்றவொன்றைத் தொடங்கிவைத்துள்ளார். நேரடி பயன் பரிமாற்றத்தின்மூலம் மாநிலத்தில் உள்ள சுமார் இருபதாயிரம் நெசவாளர்களுக்கு நிதியுதவி அளிக்கப்படவுள்ளது. இத்திட்டத்தை செயல்படுத்துவதற்கென ₹10.96 கோடி நிதி ஒதுக்கப்பட்டுள்ளது. மின்விசைத்தறிகளில் பணிபுரியும் தொழிலாளர்களுக்கு ஒருமுறை மட்டும் நிதியுதவி வழங்கவும் அந்த மாநில அரசு திட்டமிட்டுள்ளது.

10. அண்மைச் செய்திகளில் இடம்பெற்ற, தேகிங் பட்டை வனவுயிரி சரணாலயம் அமைந்துள்ள மாநிலம் எது?

- அ. சிக்கிம்
- ஆ. மேற்கு வங்கம்
- இ. அஸ்ஸாம்
- ஈ. ஜார்க்கண்ட்



- ❖ தேகிங் பட்டை வனவுயிரி சரணாலயத்தை தேசியப் பூங்காவாக மேம்படுத்துவதற்கு அஸ்ஸாம் மாநில அரசு முடிவுசெய்துள்ளது. முன்னதாக, மத்திய சுற்றுச்சூழல் அமைச்சகத்தின் கீழுள்ள தேசிய வனவுயிரி வாரியம், தேகிங் பட்டை யானைகள் காப்பகத்தின் ஒருபகுதிக்குள் நிலக்கரி சுரங்கப் பணிகளை மேற்கொள்ள பரிந்துரைத்தது. இந்தச் சரணாலயம் மேம்படுத்தப்பட்ட பின்னர், அஸ்ஸாம் மாநிலத்தில் உள்ள மொத்த தேசியப் பூங்காக்களின் எண்ணிக்கை ஆறாக இருக்கும். தேகிங் பட்டை, பல்வேறு தனித்துவமான தாவர இனங்கள் மற்றும் விலங்கினங்களை தன்னகத்தே கொண்டுள்ளது.

தமிழ்நாடு நடப்பு நிகழ்வுகள்

- ❖ அமெரிக்க ஐக்கிய நாடுகளின் சிகாகோவை தலைமையகமாகக்கொண்டு இயங்கிவரும் ரோட்டரி அமைப்பு குடிநீர், நலவாழ்வு, நோய்த்தடுப்பு, தாய்சேய் நலம், சுற்றுச்சூழல், உலக அமைதி போன்ற துறைகளில் சிறப்பான முறையில் சேவையாற்றுவவர்களை, 'பால் ஹாரிஸ் பெல்லோ' என அழைத்து கௌரவப்படுத்திவருகிறது. அந்த வகையில் மாண்புமிகு தமிழ்நாடு முதலமைச்சர் டாக்டர். எடப்பாடி க. பழனிச்சாமி அவர்களின் சிறப்புமிகு சேவையைப் பாராட்டி, அவ்வமைப்பு 'பால் ஹாரிஸ் பெல்லோ' என அவரை கௌரவப்படுத்தியுள்ளது.

நடப்பு நிகழ்வுகள்

1. மாநிலத்தில் உள்ள அனைத்து வீடுகளுக்கும் LPG இணைப்புகளை வழங்கியுள்ள முதல் மாநிலம் எது?

அ. குஜராத்

ஆ. ஹரிமாச்சல பிரதேசம்

இ. ஆந்திர பிரதேசம்

ஈ. ஒடிசா



- ❖ அண்மையில் மாநிலத்தில் உள்ள அனைத்து வீடுகளுக்கும் LPG இணைப்புகளை வழங்கிய முதல் மாநிலமாக ஹரிமாச்சல பிரதேச மாநிலம் மாறியது. இதனை செயல்படுத்துவதற்காக அம்மாநில அரசு 'ஹரிமாச்சல கிரிஹினி சுவிதா' என்றவொரு திட்டத்தை செயல்படுத்தி வருகிறது. இந்தத்திட்டத்தின்கீழ், மாநிலத்தில் உள்ள சுமார் 2.76 இலட்சம் குடும்பங்கள், LPG இணைப்பு பெற்று பயனடைந்துள்ளன. வறுமைக்கோட்டுக்குக் கீழுள்ள குடும்பங்களுக்கு இலவச LPG இணைப்பை வழங்க, 'பிரதம அமைச்சர் உஜ்வலா யோஜனா'வையும் அம்மாநில அரசு செயல்படுத்தியது.

2. 'பலராம் யோஜனா' என்ற பெயரிலான நிதியுதவித்திட்டத்தை தொடங்கவுள்ள மாநில அரசு எது?

அ. குஜராத்

ஆ. ஒடிசா

இ. மத்திய பிரதேசம்

ஈ. உத்தர பிரதேசம்



- ❖ 'பலராம் யோஜனா' என்ற பெயரிலான ஒரு புதிய நிதியுதவித்திட்டத்தை ஒடிசா மாநில அரசு தொடங்க உள்ளது. சிறு மற்றும் குறு விவசாயிகளுக்கு உதவி வழங்கும் நோக்கில் தொடங்கப்பட்ட, 'KALIA' திட்டத்தின் தொடர்ச்சியாக இத்திட்டம் உள்ளது. இப்புதிய திட்டத்தின்கீழ், அடுத்த ஈராண்டுகளில் கூட்டு கடப்பாடுக் குழுக்கள்மூலம் மாநிலத்தில் உள்ள 7 இலட்சம் நிலமற்ற வாரிசு சாகுபடியாளர்களுக்கு பயிர் கடன்களை ஒடிசா மாநில அரசு வழங்கும்.

3. இந்த மாநிலத்தில், ஆசியாவின் மிகப்பெரிய சூரிய மின்னூற்பத்தி ஆலை என்று அழைக்கப்படும் ரேவா அதிபெரும் சூரிய மின்னூற்பத்தி ஆலை திறக்கப்படவுள்ளது?

அ. மகாராஷ்டிரா

ஆ. மத்திய பிரதேசம்

இ. ஒடிசா

ஈ. மேற்கு வங்கம்



- ❖ இந்தியப்பிரதமர் நரேந்திர மோடி மற்றும் மத்திய பிரதேச மாநில முதலமைச்சர் சிவ்ராஜ் சிங் சௌகான் ஆகியோர் இணைந்து ஆசியாவின் மிகப்பெரிய சூரிய மின்னூற்பத்தி ஆலையை திறந்துவைத்தனர். 750 மெகாவாட் உற்பத்தித்திறன்கொண்ட இந்த ரேவா அதிபெரும் சூரிய மின்னூற்பத்தி ஆலையை, அவர்கள், காணொளிவழியில் திறந்துவைத்தனர்.

- ❖ இது, ஆசிய கண்டத்தின் மிகப்பெரிய சூரிய மின்னூற்பத்தி ஆலைகளுள் ஒன்றான கூறப்படுகிறது. இந்த ஆலை, ம.பி மாநிலத்தின் விந்திய பிராந்தியத்தின் ரேவா மாவட்டத்தில் அமைந்துள்ளது.

4.கல்வி உட்கட்டமைப்பை மேம்படுத்துவதற்காக, இந்தியா, அண்மையில், எந்த நாட்டுடனான ஐந்து புரிந்துணர்வு ஒப்பந்தங்களில் கையொப்பமிட்டது?

அ. கானா

ஆ. ஆப்கனிஸ்தான்

இ. மலாவி

ஈ. சிரியா



- ❖ ஆப்கனிஸ்தானில் கல்வி உட்கட்டமைப்பை மேம்படுத்துவதை நோக்கமாகக்கொண்ட 5 புரிந்துணர்வு ஒப்பந்தங்களில் இந்தியாவும் ஆப்கனிஸ்தானும் கையொப்பமிட்டன. உயர்தாக்கங்கள்கொண்ட சமூக வளர்ச்சித் திட்டங்களின்கீழ் இந்த ஒப்பந்தங்கள் கையெழுத்திடப்பட்டுள்ளன. இருதரப்பு நல்லுறவை மேம்படுத்துவதற்காக இந்தியா இதை செயல்படுத்துகிறது. நான்கு ஆப்கானிஸ்தான் மாகாணங்களான நூரிஸ்தான், படாகூன், பரா மற்றும் கபீசாவில் கல்வி உட்கட்டமைப்பு மேம்படுத்தப்படவுள்ளது.

5.மின்சார இரயில்களை நேரடியாக இயக்குவதற்காக, உலகிலேயே முதன்முறையாக, தனக்கென ஒரு சொந்த சூரிய மின்னூற்பத்தி நிலையத்தை அமைக்கவுள்ள நாட்டின் இரயில்வே எது?

அ. சீனா

ஆ. இந்தியா

இ. அமெரிக்கா ஐக்கிய நாடுகள்

ஈ. சிங்கப்பூர்



- ❖ பாரத் மிகுமின் நிறுவனத்துடன் இணைந்து மின்சார இரயில்களை நேரடியாக இயக்குவதற்காக, உலகிலேயே முதன்முறையாக, தனக்கென ஒரு சொந்த சூரிய மின்னூற்பத்தி நிலையத்தை இந்திய இரயில்வே அமைத்துள்ளது. அத்தகைய சூரிய மின்னூற்பத்தி நிலையம், மத்திய பிரதேச மாநிலத்தின் பிணா இழுவை துணைமின்நிலையத்தில் நிறுவப்பட்டுள்ளது. 1.7 மெகாவாட் சூரிய மின்னூற்பத்தித் திறன்கொண்ட இந்நிலையத்தால் ஓராண்டில் சுமார் 25 இலட்சம் அலகு மின்னாற்றலை உற்பத்தி செய்ய முடியும். இதன்மூலம், ஓராண்டுக்கு சுமார் ₹1.37 கோடியைச் சேமிக்க முடியும்.

6. 'Ofek 16' என்ற புதிய இராணுவ கண்காணிப்பு செயற்கைக்கோளை ஏவிய நாடு எது?

அ. அமெரிக்க ஐக்கிய நாடுகள்

ஆ. இஸ்ரேல்

இ. ஜெர்மனி

ஈ. ஐக்கிய அரபு அமீரகம்



- ❖ இஸ்ரேல் தனது இராணுவ நடவடிக்கைகளுக்கு உயர்தர கண்காணிப்பை வழங்கும், 'Ofek 16' என்ற புதிய கண்காணிப்பு செயற்கைக்கோளை ஏவியுள்ளது. 'Ofek' செயற்கைக்கோள்களின் முந்தைய

பதிப்புகளை ஏவுதற்கு பயன்படுத்தப்பட்ட, இஸ்ரேலிலேயே உருவாக்கப்பட்ட ஷாவிட் ஏவுகலம்மூலம் இச்செயற்கைக்கோள் விண்ணில் ஏவப்பட்டது. இது, இஸ்ரேல் ஏரோஸ்பேஸ் நிறுவனம் உருவாக்கிய மேம்பட்ட மின்-ஒளியியல் அடிப்படையில் இயங்கும் கண்காணிப்பு செயற்கைக்கோளாகும்.

7.சட்டமாக்கப்பட்டால், சுமார் 8 இலட்சம் இந்தியர்கள் வெளியேற நிர்ப்பந்திக்கக்கூடும், குடியேற்ற ஒதுக்கீடு மசோதாவை நிறைவேற்றியுள்ள நாடு எது?

அ. ஐக்கிய அரபு அமீரகம்

ஆ. குவைத்

இ. ஓமன்

ஈ. பக்ரைன்



- ❖ குவைத் தேசிய சட்டமன்றத்தின் சட்டம் மற்றும் சட்டமியற்றும் குழு, அண்மையில், குடியேற்ற ஒதுக்கீடு வரைவு மசோதாவுக்கு ஒப்புதல் அளித்தது. இந்த மசோதா ஒரு சட்டமாக அமல்படுத்தப்பட்டால், எட்டு இலட்சத்துக்கும் மேற்பட்ட இந்தியர்கள் குவைத்திலிருந்து வெளியேற்ற நிர்ப்பந்திப்படலாம்.
- ❖ முன்மொழியப்பட்ட இம்மசோதாவின்படி, குவைத்தின் மொத்த மக்கள்தொகையில் 15 சதவீதத்துக்கும் அதிகமாக இந்தியர்கள் இருத்தல்கூடா. குவைத்தின் 4.3 மில்லியன் மக்கள்தொகையில், 3 மில்லியன் பிறநாட்டவர்களாக உள்ளனர். அதில், இந்தியர்கள் மட்டும் 1.45 மில்லியன் பேர் உள்ளனர்.

8.அண்மைச் செய்திகளில் இடம்பெற்ற G ஆகாஷ், பின்வரும் எந்த விளையாட்டுடன் தொடர்புடையவர்?

அ. டேபிள் டென்னிஸ்

ஆ. சதுரங்கம்

இ. பளு தூக்குதல்

ஈ. ஈட்டியெறிதல்



- ❖ தமிழ்நாட்டைச் சார்ந்த 23 வயதான சதுரங்க வீரர் G ஆகாஷ், அண்மையில், இந்தியாவின் 66ஆவது கிராண்ட்மாஸ்டர் ஆனார். பன்னாட்டு சதுரங்க சம்மேளனத்தின் (FIDE) இரண்டாவது குழுக்கூட்டத்தில் ஆகாஷின் கிராண்ட் மாஸ்டர் பட்டம் உறுதிப்படுத்தப்பட்டது. சென்னையைச் சார்ந்த ஆகாஷ், 2012ஆம் ஆண்டில் தேசிய பட்டத்தை வென்றார். அவரது தற்போதைய FIDE மதிப்பீடு 2495 ஆகும்.

9.எந்த மாநிலத்தில், ஆசியாவின் மிகப்பெரிய சான்றளிக்கப்பட்ட அடுக்கு IV தரவு மையம் திறக்கப்பட்டது?

அ. மகாராஷ்டிரா

ஆ. மத்திய பிரதேசம்

இ. கர்நாடகா

ஈ. உத்தரபிரதேசம்



- ❖ மும்பைக்கு அருகே அமைக்கப்பட்டுள்ள ஆசியாவின் மிகப்பெரிய சான்றளிக்கப்பட்ட அடுக்கு IV தரவு மையத்தை, மகாராஷ்டிரா மாநில முதலமைச்சர் உத்தவ் தாக்கரே மெய்நிகராக திறந்துவைத்துள்ளார்.

- ❖ யோட்டா NM1 எனப் பெயரிடப்பட்டுள்ள இந்தத் தரவு மைய கட்டடம், இந்தியாவின் மிகப்பெரிய அடுக்கு IV தரவு மையமாகும். இது உலகின் இரண்டாவது மிகப்பெரியது என்றும் கூறப்படுகிறது. இந்தத் தனியார் தரவு மையம் பொறியியல் மற்றும் நிலைச்சொத்து வணிகங்களுக்கு சேவையாற்றும் என்றும் மகாராஷ்டிர மாநிலத்தில் முதலீடுகளை அதிகரிக்கும் என்றும் எதிர்பார்க்கப்படுகிறது.

10. உலகளாவிய நிலைச்சொத்து வெளிப்படைத்தன்மை குறியீட்டில் இந்தியாவின் தரநிலை (rank) யாது?

- அ. 14
- ஆ. 24
- இ. 34
- ஈ. 44



- ❖ சொத்து ஆலோசனை நிறுவனமான JLL, அண்மையில், உலகளாவிய நிலைச்சொத்து வெளிப்படைத் தன்மை குறியீட்டை வெளியிட்டது. இக்குறியீட்டில் இந்தியா 34^{ஆவது} இடத்தில் உள்ளது. நாட்டின் நிலைச்சொத்து சந்தை தற்போது 'அரை-வெளிப்படை'யான மண்டலத்தில் வைக்கப்பட்டுள்ளது.
- ❖ ஒழுங்குமுறை சீர்திருத்தங்கள், சிறந்த சந்தைத்தரவு மற்றும் பசுமை முன்னெடுப்புகள் காரணமாக இந்தியாவின் தரநிலை ஒருபடி முன்னேறியுள்ளது. 99 நாடுகள்கொண்ட இந்தப்பட்டியலில் ஐக்கியப் பேரரசு (UK) முதலிடத்திலும், அமெரிக்க ஐக்கிய நாடுகள் இரண்டாமிடத்திலும் மற்றும் ஆஸ்திரேலியா மூன்றாமிடத்திலும் உள்ளது.

நடப்பு நிகழ்வுகள்

1. அண்மைச் செய்திகளில் இடம்பெற்ற, 'Golden Birdwing' என்பது கீழ்க்காணும் எந்த உயிரினத்துடன் தொடர்புடையதாகும்?

அ. வானம்பாடி

ஆ. வண்ணத்துப்பூச்சி

இ. சிலந்தி

ஈ. பாம்பு



❖ 'BioNotes' என்னும் உயிரினங்களின் வடிவங்கள் குறித்த ஆராய்ச்சி செய்திதாளின் ஓர் அண்மைய வெளியீட்டின்படி, இமயமலையைச் சார்ந்து வாழும் 'Golden Birdwing' என்ற வண்ணத்துப்பூச்சி இந்தியாவின் மிகப்பெரிய வண்ணத்துப்பூச்சியாக அறிவிக்கப்பட்டுள்ளது. 1932 ஆம் ஆண்டில் பிரிட்டிஷ் இராணுவ அதிகாரியும் பட்டாம்பூச்சி ஆராய்ச்சியாளருமான ஒருவர், 'Southern Birdwing' என்ற மற்றொரு வண்ணத்துப்பூச்சியை மிகப்பெரிய வண்ணத்துப்பூச்சியாக பதிவுசெய்ததிலிருந்து, 88 ஆண்டுகளாக அதுவே இந்தியாவின் மிகப்பெரிய வண்ணத்துப்பூச்சியாக இருந்து வந்தது. 'Golden Birdwing' வண்ணத்துப்பூச்சியின் இறக்கையானது 194 மிமீ நீளம்கொண்டுள்ளது.

2. பன்னாட்டு நிதியியல் சேவை மைய ஆணையத்தின் முதல் தலைவராக நியமிக்கப்பட்டுள்ளவர் யார்?

அ. இஞ்செட்டி சீனிவாஸ்

ஆ. C இரங்கராஜன்

இ. நரசிம்மன்

ஈ. D சுப்பா ராவ்



❖ பன்னாட்டு நிதியியல் சேவை மைய ஆணையத்தின் முதலாவது தலைவராக மூத்த அதிகாரியான இஞ்செட்டி சீனிவாஸ் நியமிக்கப்பட்டுள்ளார். நாட்டிலுள்ள பன்னாட்டு நிதியியல் சேவை மையங்களில் அனைத்து நிதியியல் சேவைகளையும் ஒழுங்குபடுத்துவதற்காக மத்திய நிதியமைச்சகத்தால் இந்த ஆணையம் அண்மையில் நிறுவப்பட்டது. இதன் தலைமையகம் அகமதாபாத்தில் உள்ள குஜராத் பன்னாட்டு நிதிசார் தொழில்நுட்ப நகரத்தில் அமைந்துள்ளது. முன்னாள் பெருநிறுவன விவகாரச் செயலாளரான இஞ்செட்டி சீனிவாஸ் மூன்றாண்டுகளுக்கு இதற்கு தலைமைதாங்குவார்.

3. கோடைகால ஒலிம்பிக் போட்டிகளில் நூறாண்டுகால பங்கேற்பை நிறைவுசெய்ததை கொண்டாடும் விதமாக, தனக்கென ஒரு புதிய இலச்சினையை ஏற்றுக்கொண்டுள்ள விளையாட்டு அமைப்பு எது?

அ. ஹாக்கி இந்தியா

ஆ. அகில இந்திய கால்பந்து கூட்டமைப்பு

இ. அகில இந்திய டென்னிஸ் சங்கம்

ஈ. இந்திய ஒலிம்பிக் சங்கம்



- ❖ கோடைக்கால ஒலிம்பிக் போட்டிகளில் இந்திய விளையாட்டு வீரர் மற்றும் வீராங்கனைகள் பங்கேற்ற நூறாண்டுகளைக்கொண்டாடும் விதமாக இந்திய ஒலிம்பிக் சங்கம் தனக்கென ஒரு புதிய இலட்சினையை ஏற்றுக்கொண்டுள்ளது. முன்னதாக இருந்த அதன் இலட்சினை, பிரிட்டிஷ் ஆட்சிக் காலத்தின்போது உருவாக்கப்பட்டதாகும்; அதுவே தற்போது வரை பயன்படுத்தப்பட்டுவந்தது. தற்போது இந்தப் புதிய இலட்சினையை பன்னாட்டு ஒலிம்பிக் சங்கம் அங்கீகரித்துள்ளது.

4. 'Self Scan' என்ற பெயரில் தனது மாநிலத்துக்கென சொந்த ஆவணம் மேவும் திறன்பேசி செயலியை அறிமுகப்படுத்தியுள்ள மாநில அரசு எது?

- அ. தெலுங்கானா
- ஆ. கேரளா
- இ. மேற்கு வங்கம்
- ஈ. இராஜஸ்தான்



- ❖ மேற்கு வங்க மாநில முதலமைச்சர் மம்தா பானர்ஜி தனது மாநிலத்திற்கான சொந்த ஆவணம் மேவும் திறன்பேசி செயலியை 'Self Scan' என்ற பெயரில் அறிமுகப்படுத்தியுள்ளார். இந்தச் செயலியை மாநில தகவல் தொழில்நுட்பத்துறை உருவாக்கியுள்ளது. 59 சீன திறன்பேசி செயலிகளுக்கு மத்திய அரசு விதித்த தடைக்கு மத்தியில் இந்தச் செயலி அறிமுகம் செய்யப்பட்டுள்ளது. COVID-19 நோய்த்தொற்று பாதித்த நோயாளிகளுக்கு சிகிச்சை அளிப்பதற்காக, அம்மாநிலத்தின் முதல் பிளாஸ்மா வங்கியையும் முதலமைச்சர் அப்போது திறந்துவைத்தார்.

5. தேசிய உயிரியல் அறிவியல் மையத்தின்படி, நாட்டில் அதிகளவில் உட்கலப்பினப் புலிகள் காணப்படும் மாநிலம் எது?

- அ. மத்திய பிரதேசம்
- ஆ. இராஜஸ்தான்
- இ. மேற்கு வங்கம்
- ஈ. கர்நாடகா



- ❖ தேசிய உயிரியல் அறிவியல் மையத்தின் ஓர் அண்மைய ஆய்வறிக்கையின்படி, இராஜஸ்தானில் அதிகளவில் உட்கலப்பினப் புலிகள் உள்ளன. உட்கலப்பினம் (inbred) என்பது தனியான / மரபணு சார்ந்த உயிரினங்களின்மூலம் சந்ததிகளை உருவாக்கும் செயல்முறையைக் குறிக்கிறது. ரந்தம்போர் புலிகள் காப்பகத்திலிருந்து ஆல்வாரில் உள்ள சரிகா புலிகள் காப்பக மற்றும் கோட்டாவில் உள்ள முகுந்திரா குன்றுகள் புலிகள் காப்பகம்வரை இந்தப் புலிகள் பரவியுள்ளன.

6. போதைப்பொருள் மற்றும் குற்றம் தொடர்பான ஐ. நா அலுவலகத்தின் உலக மருந்து அறிக்கையின்படி, கடந்த 2018 ஆம் ஆண்டில் அதிகளவில் அபின் பறிமுதல் செய்யப்பட்ட நாடு எது?

- அ. அமெரிக்க ஐக்கிய நாடுகள்
- ஆ. ஈரான்
- இ. ஜெர்மனி
- ஈ. ஐக்கிய அரபு அமீரகம்



- ❖ போதைப்பொருள் மற்றும் குற்றங்கள் தொடர்பான ஐ.நா அலுவலகத்தின் அண்மைய உலக மருந்து அறிக்கையின்படி, கடந்த 2018ஆம் ஆண்டில் ஈரானிளிர்ந்து அதிக அளவில் அபின் கைப்பற்றப்பட்டது. ஈரானில் சுமார் 644 டன் அபின் கைப்பற்றப்பட்டுள்ளது. அதனைத் தொடர்ந்து ஆப்கானிஸ்தானில் 27 டன் அபினும் பாகிஸ்தானில் 19 டன் அபினும் கைப்பற்றப்பட்டன. இந்தியா 4 டன்களுடன் நான்காவது இடத்தில் உள்ளது. மேலும், ஹெராயின் பறிமுதல் பட்டியலில் இந்தியா 1.3 டன்களுடன் உலகில் 12ஆவது இடத்தில் உள்ளது. இதிலும் ஈரானே முதலிடத்தில் உள்ளது.

7.எந்த உயிரியலாளரின் பணியை நினைவுகூரும் விதமாக உலக விலங்குவழி நோய்கள் நாள் ஜூலை 6 அன்று கொண்டாடப்படுகிறது?

அ. லூயி பாஸ்டர்

ஆ. எட்வர்ட் ஜென்னர்

இ. அலெக்சாண்டர் பிளமிங்

ஈ. இராபர்ட் கோச்



- ❖ பிரபல பிரெஞ்சு உயிரியலாளரான லூயி பாஸ்டரின் பணியை நினைவுகூரும் வகையில் உலக விலங்குவழி பரவும் நோய்கள் நாள் ஒவ்வொரு ஆண்டும் ஜூலை.6 அன்று கொண்டாடப்படுகிறது. 1885ஆம் ஆண்டில் இதே நாளில், விலங்குவழி பரவும் நோயான வெறிநாய்க்கடி நோய்க்கு எதிரான முதல் தடுப்பூசியை அவர் வெற்றிகரமாக கண்டறிந்தார். ஐ.நா சுற்றுச்சூழல் திட்டம் மற்றும் பன்னாட்டு கால்நடை ஆராய்ச்சி நிறுவனம் இணைந்து, 'Preventing the Next Pandemic: Zoonotic diseases and how to break the chain of transmission' என்ற தலைப்பில் அறிக்கை ஒன்றை அப்போது வெளியிட்டன.

8.இந்திய வானியற்பியல் நிறுவன ஆராய்ச்சியாளர்களின் கூற்றுப்படி, சூரியன் போன்ற நட்சத்திரங்கள் தங்களின் பிற்கால வாழ்க்கையின்போது பேரண்டத்தில் எந்தத் தனிமத்தை உற்பத்தி செய்கின்றன?

அ. ஹைட்ரஜன்

ஆ. லித்தியம்

இ. கரிமம்

ஈ. ஆக்ஸிஜன்



- ❖ இந்திய வானியற்பியல் நிறுவன (IIA) ஆராய்ச்சியாளர்கள் வெளியிட்ட ஓர் அண்மைய ஆய்வின்படி, சூரியன் போன்ற நட்சத்திரங்கள் தங்களின் பிற்கால வாழ்க்கையின்போது பேரண்டத்தில் லித்தியம் (Li) தனிமத்தை உற்பத்தி செய்கின்றன. அறிவியல் மற்றும் தொழில்நுட்பத் துறையின் கீழியங்கும் ஒரு தன்னாட்சி நிறுவனமான IIA, இயற்கை வானியலில் தனது ஆய்வை வெளியிட்டுள்ளது.
- ❖ சூரியனைப்போன்ற நிறைகுறைந்த விண்மீன்கள், அவற்றின் ஹீலியம் உட்கரு எரியும் கட்டத்தின் போது லித்தியம் (Li) என்னும் தனிமத்தை உருவாக்குகின்றன. தெளிவான ஆய்வுச்சான்றுகளுடன் இது விளக்கப்படுவது இதுவே முதன்முறையாகும்.

9. அதன் முன்னாள் முதலமைச்சரின் பிறந்தநாளை நினைவுகூரும் விதமாக ஜூலை.8 அன்று 'உழவர் நாளைக்' கொண்டாடுகிற மாநிலம் எது?

அ. ஆந்திர பிரதேசம்

ஆ. மத்திய பிரதேசம்

இ. கர்நாடகா

ஈ. உத்தரபிரதேசம்



❖ ஆந்திர பிரதேச மாநிலம் அதன் முன்னாள் முதலமைச்சர் Y S இராஜசேகர ரெட்டியின் பிறந்தநாளன்று உழவர் நாளைக் கொண்டாடுகிறது. ஆண்டுதோறும் ஜூலை.8 அன்று 'YSR ரைத்து தினோத்ஸவம்' அல்லது உழவர் நாள் என அனுசரிக்கப்படும் என அம்மாநிலத்தின் தற்போதைய முதலமைச்சர் ஜெகன் மோகன் ரெட்டி அறிவித்திருந்தார். ஆந்திர பிரதேச மாநிலத்தின் முன்னாள் முதலமைச்சரும் ஜெகன் மோகன் ரெட்டியின் தந்தையுமான Y S இராஜசேகர ரெட்டி, உழவர் தோழமைமிகுந்த திட்டங்களுக்கு பெயர் பெற்றவராவார்.

10. கடல்சார் நல்லுறவை மேம்படுத்துவதற்காக இந்திய கடலோரக் காவல்படையானது எந்த நாட்டின் கடலோரக் காவல்படையுடன் புரிந்துணர்வு ஒப்பந்தம் மேற்கொண்டுள்ளது?

அ. ஜப்பான்

ஆ. இந்தோனேசியா

இ. பிரான்ஸ்

ஈ. இலங்கை



❖ கடல்சார் நல்லுறவை மேம்படுத்துவதற்காக இந்திய கடலோரக் காவல்படைக்கும் இந்தோனேசிய கடலோரக் காவல்படைக்கும் இடையே அண்மையில் ஒரு புரிந்துணர்வு ஒப்பந்தம் கையெழுத்தானது. இந்த ஒப்பந்தம் கடல்சார் சட்ட அமலாக்கம், தேடல் மற்றும் மீட்பு மற்றும் மாசுபாட்டுக்கு எதிரான பதில் நடவடிக்கை ஆகிய துறைகளில் இருநாடுகளுக்கும் இடையிலான ஒத்துழைப்பை மேம்படுத்தும். இந்த ஒப்பந்தத்தின் ஒருபகுதியாக, கடல்சார் குற்றங்களை குறைப்பதற்கான தகவல் பரிமாற்றத்தில், இரு நாடுகளின் கடலோரக் காவல்படையினரும் ஈடுபடுவார்கள்.

நடப்பு நிகழ்வுகள்

1.மத்திய அமைச்சரவையால் அங்கீகரிக்கப்பட்ட வேளாண் உட்கட்டமைப்பு நிதியத்தின் மொத்த மதிப்பு எவ்வளவு?

- அ. ரூ.25,000 கோடி
 ஆ. ரூ.50,000 கோடி
 இ. ரூ.1,00,000 கோடி
 ஈ. ரூ.2,00,000 கோடி



❖ மாண்புமிகு பாரதப் பிரதமர் நரேந்திர மோடி தலைமையிலான மத்திய அமைச்சரவை, அண்மையில், ₹1,00,000 கோடி மொத்த மதிப்புடைய வேளாண் உட்கட்டமைப்பு நிதியத்தை நிறுவுவதற்கு ஒப்புதல் அளித்துள்ளது. இந்தத்திட்டத்தின்கீழ் வேளாண் உற்பத்தியாளர் அமைப்புகள், சுய உதவி குழுக்கள், விவசாயிகள், வேளாண் தொழில்முனைவோர், துளிர் நிறுவனங்கள் போன்றவைக்கு அவற்றின் உட்கட்டமைப்பு வசதிகளை மேம்படுத்த கடனாக ₹1 இலட்சம் கோடி வழங்கப்படும். இந்த நிதி, மத்திய அரசு ஏற்கனவே அறிவித்த ₹20 இலட்சம் கோடி பொருளாதார தொகுப்பின் ஒரு பகுதியாகும்.

2.எந்தத் திட்டத்தின்கீழ், புலம்பெயர்ந்தோர் மற்றும் ஏழை மக்களுக்காக, மலிவு விலையிலான வாடகை வீடுகள் கட்டப்படவுள்ளன?

- அ. பிரதம அமைச்சர் ஆவாஸ் யோசனா - நகர்புறம்
 ஆ. பிரதம அமைச்சர் சதக் யோசனா
 இ. தேசிய கிராமப்புற வாழ்வாதார திட்டம்
 ஈ. தூய்மை இந்தியா இயக்கம்



❖ மாண்புமிகு பாரதப் பிரதமர் நரேந்திர மோடி தலைமையில் நடந்த மத்திய அமைச்சரவைக் கூட்டம், பிரதமர் வீட்டுவசதித்திட்டம் - நகர்ப்புறம் திட்டத்தின்கீழ் ஒரு துணைத்திட்டமாக நகர்ப்புற புலம்பெயர் தொழிலாளர்கள் & ஏழைகளுக்கென மலிவான வாடகை வீட்டு வளாகங்களை உருவாக்குவதற்கான தனது ஒப்புதலை வழங்கியது. வீட்டுவசதி மற்றும் நகர்ப்புற விவகார அமைச்சகம், கடந்த மே மாதத்தில் மலிவான வாடகை வீட்டு வளாகங்கள் துணைத்திட்டத்தைத் தொடங்கியது. இந்தத் திட்டத்தின்கீழ், கிட்டத்தட்ட மூன்று இலட்சம் பயனாளிகள் வரை தொடக்கத்தில் பயனடைவார்கள்.

3.கீழ்காணும் எந்த மத்திய அமைச்சகத்தின்கீழ் தேசிய மூலிகைத் தாவரங்கள் வாரியம் செயல்படுகிறது?

- அ. வேளாண்மை மற்றும் உழவர் நல அமைச்சகம்
 ஆ. சுகாதார மற்றும் குடும்பநல அமைச்சகம்
 இ. AYUSH அமைச்சகம்
 ஈ. MSME அமைச்சகம்



NATIONAL MEDICINAL PLANTS BOARD
 Ministry of AYUSH, Government of India

❖ கடந்த 2000ஆம் ஆண்டில் மத்திய அரசால் தேசிய மூலிகைத் தாவரங்கள் வாரியம் நிறுவப்பட்டது. இது ஆயுர்வேதம், யோகா மற்றும் இயற்கை மருத்துவம், யுனானி, சித்தா மற்றும் ஹோமியோபதி (AYUSH)

அமைச்சகத்தின்கீழ் செயல்படுகிறது. அண்மையில், மருத்துவ மற்றும் நறுமண தாவரங்களின் மரபணு மூலங்களை பாதுகாப்பதற்காக ICAR – தேசிய தாவரமரபணு மூலங்கள் பணியகத்துடன் புரிந்துணர்வு ஒப்பந்தத்தில் தேசிய மூலிகைத் தாவரங்கள் வாரியம் கையெழுத்திட்டது. இந்த ஆதார மூலங்கள் தேசிய மரபணு வங்கியில் அல்லது பிராந்திய நிலையங்களில் பாதுகாக்கப்படும்.

4. ஐக்கியப் பேரரசால் ஏற்பாடு செய்யப்பட்டு மெய்நிகராக நடத்தப்பட்ட, 'India Global Week 2020' என்னும் மாநாட்டின் கருப்பொருள் என்ன?

அ. Be the Revival: India and a Better New World

ஆ. Atmanirbhar Bharat

இ. Spiritual Face of India

ஈ. India winning COVID-19



❖ ஐக்கியப் பேரரசால், 'இந்தியா உலக வாரம் – 2020' என்ற பெயரில் மூன்று நாள் மெய்நிகர் மாநாடு நடத்தப்பட்டது. "Be the Revival: India and a Better New World" என்பது இந்த மாநாட்டின் கருப்பொருள் ஆகும். இந்த மாநாட்டின் முதல் நாளில் இந்தியப் பிரதமர் நரேந்திர மோடி தொடக்கவுரை நிகழ்த்தினார். சுமார் 250 பன்னாட்டு பேச்சாளர்கள் உரையாற்றிய இந்த மாநாட்டில், ஐந்தாயிரத்திற்கும் மேற்பட்டோர் பங்கேற்றனர்.

5. பரஸ்பர தரவு பரிமாற்றத்திற்காக, எந்த அமைப்பு, மத்திய நேரடிவரிகள் வாரியத்துடனான புரிந்துணர்வு ஒப்பந்தத்தில் கையொப்பமிட்டுள்ளது?

அ. இந்திய ரிசர்வ் வங்கி

ஆ. இந்திய பங்குகள் மற்றும் பரிவர்த்தனை வாரியம்

இ. NITI ஆயோக்

ஈ. அமலாக்க இயக்குநரகம்



❖ பரஸ்பர தரவு பரிமாற்றத்திற்காக, மத்திய நேரடி வரிகள் வாரியம் (CBDT) மற்றும் இந்திய பங்குகள் மற்றும் பரிவர்த்தனை வாரியம் (SEBI) ஆகியவை புரிந்துணர்வு ஒப்பந்தத்தில் கையெழுத்திட்டுள்ளன. இருநிறுவனங்களும் தத்தம் தரவுத்தளங்களில் உள்ள தேவையான தகவல்களை தானியங்கி மற்றும் வழமையான முறையில் பகிர்ந்துகொள்ளும். மேலும், தரவு பரிமாற்ற நிலையை மதிப்பாய்வு செய்யும் நோக்கத்திற்காக ஒரு தரவு பரிமாற்ற வழிநடத்தும் குழு ஒன்றும் அமைக்கப்பட்டுள்ளது.

6. அரசாங்க நிலங்களை பாதுகாப்பதற்காக விண்வெளி தொழில்நுட்பத்தை முதன்முதலில் பயன்படுத்திய மாநிலம் எது?

அ. தெலுங்கானா

ஆ. ஒடிசா

இ. இராஜஸ்தான்

ஈ. பஞ்சாப்



- ❖ ஒடிசா மாநில முதலமைச்சர், அண்மையில், 'BLUIS' என்ற பெயரில் ஒரு கண்காணிப்பு முறையைத் தொடங்கிவைத்தார். இதன்மூலம் விண்வெளி தொழில்நுட்பம் மற்றும் செயற்கை நுண்ணறிவைப் பயன்படுத்தி அரசாங்க நிலங்களைப் பாதுகாக்கும் முதல் மாநிலமாக ஒடிசா மாறியுள்ளது. BLUIS என்பது புவனேசுவர் நிலப்பயன்பாட்டு நுண்ணறிவு அமைப்பைக் குறிக்கிறது. இது, புவனேசுவரத்தில் உள்ள அரசாங்க நிலங்களில் ஏற்படும் மாற்றங்களை உயர்தொழில்நுட்ப நுண்ணறிவு அமைப்பைக் கொண்டு செயற்கைக்கோள் நிழற் படங்களை பயன்படுத்துவதன்மூலம் கண்காணிக்கும். 'BLUIS' என்பது நிலக்குறியீடு களஞ்சியமாகும். அது, வலைத்தளம் மற்றும் திறன்பேசி என இரண்டிலும் வேலைசெய்கிறது.

7. தென்கிழக்காசியாவில் தட்டம்மை மற்றும் ரூபெல்லா ஆகிய நோய்களை முழுவதுமாக ஒழித்த முதல் இரண்டு நாடுகள் எவை?

அ. இந்தியா மற்றும் இலங்கை

ஆ. இலங்கை மற்றும் மாலத்தீவுகள்

இ. இந்தியா மற்றும் மாலத்தீவுகள்

ஈ. வங்கதேசம் மற்றும் மாலத்தீவுகள்



- ❖ உலக நலவாழ்வு அமைப்பின் புதிய அறிக்கையின்படி, மாலத்தீவுகள் மற்றும் இலங்கை ஆகிய நாடுகள் தென்கிழக்காசிய பிராந்தியத்தில் தட்டம்மை மற்றும் ரூபெல்லா ஆகிய நோய்களை முற்றுமுழுவதுமாக ஒழித்துள்ள இரண்டு நாடுகளாக மாறியுள்ளன. 2023 காலக்கெடுவுக்கு முன்னதாகவே இவ்விரண்டு நாடுகளும் அவ்விரண்டு நோய்களை முற்றிலுமாக ஒழித்துள்ளன. மூன்று ஆண்டுகளுக்கும் மேலாக இந்நோய் பரவுவதற்கான எந்த ஓர் ஆதாரமும் இல்லாதபோது, தட்டம்மை மற்றும் ரூபெல்லாவை ஒரு நாடு ஒழித்ததாக WHO அறிவிக்கின்றது.

8. IIT முன்னாள் மாணவர் பேரவையானது உலகின் மிகப்பெரிய மூலக்கூறு கண்டறியும் ஆய்வகத்தை எந்த நகரத்தில் அமைத்துவருகிறது?

அ. மும்பை

ஆ. புது தில்லி

இ. பெங்களூரு

ஈ. ஹைதராபாத்



- ❖ IIT முன்னாள் மாணவர் பேரவையானது மகாராஷ்டிர மாநிலம் மும்பையில் உலகின் மிகப்பெரிய மூலக்கூறு கண்டறியும் ஆய்வகத்தை, 'MegaLab Mumbai' என்ற பெயரில் அமைத்துவருகிறது. அண்மையில், இந்தப் பேரவை, CSIR – மரபணுத்தொகுதியியல் மற்றும் ஒருங்கிணைந்த உயிரியல் நிறுவனத்துடன் கூட்டு சேர்ந்து, COVID-19 பரவல் மற்றும் நோயாளியின் தரவு பகுப்பாய்வுகுறித்த ஆய்வுகளை மேற்கொண்டது. IIT முன்னாள் மாணவர் பேரவை என்பது அனைத்து இருபத்து மூன்று IIT நிறுவனங்கள் மற்றும் அதுசார் தொழில்நுட்ப நிறுவனங்களைச் சார்ந்த முன்னாள் மாணவர்கள், இந்நாள் மாணவர்கள் மற்றும் ஆசிரியர்களின் மிகப்பெரிய சங்கமாகும்.


9. இந்திய விண்வெளி ஆய்வுமையத்தால் ஏவப்படவிருக்கும் அமேசானியா-1 என்பது எந்த நாட்டின் செயற்கைக்கோளாகும்?

அ. பிரேசில்

ஆ. ஜப்பான்

இ. ஆஸ்திரேலியா

ஈ. நியூசிலாந்து



❖ இந்திய விண்வெளி ஆய்வு மையமானது PSLV ஏவுகலத்தைப் பயன்படுத்தி பிரேசிலின் 'அமேசானியா-1' என்ற செயற்கைக்கோளை விண்ணில் ஏவவுள்ளது. பிரேசிலில் வடிவமைக்கப்பட்டு, கட்டப்பட்டு மற்றும் சோதனை செய்யப்பட்ட இந்தச் செயற்கைக்கோள் முதல் புவி கண்காணிப்பு செயற்கைக்கோள் ஆகும். இந்தச் செயற்கைக்கோள் அடுத்த மாதம் ஏவப்படவுள்ளது. தேதி பின்னர் அறிவிக்கப்படும்.

10. 'மங்கோலிய கஞ்சூர்' உரையின் கையெழுத்துப் பிரதிகளை மறுபதிப்பு மேற்கொள்ளும் திட்டத்தை தொடங்கியுள்ள மத்திய அமைச்சகம் எது?

அ. கலாச்சார அமைச்சகம்

ஆ. சட்டம் மற்றும் நீதி அமைச்சகம்

இ. தகவல்தொடர்பு அமைச்சகம்

ஈ. அறிவியல் மற்றும் தொழில்நுட்ப அமைச்சகம்



❖ கையெழுத்துப் பிரதிகளுக்கான தேசிய இயக்கத்தின்கீழ் மங்கோலிய கஞ்சூரின் 108 தொகுதிகளை மறுபதிப்பு செய்யும் திட்டத்தை கலாச்சார அமைச்சகம் மேற்கொண்டுள்ளது. இந்த இயக்கத்தின்கீழ் வெளியிடப்பட்ட மங்கோலிய கஞ்சூரின் 5 தொகுதிகளின் முதல் தொகுப்பு இந்திய குடியரசுத்தலைவர் ராம்நாத் கோவிந்துக்கு, 'தர்ம சக்ரா நாள்' எனவழைக்கப்படும் குரு பூர்ணிமா நாளன்று வழங்கப்பட்டது.

❖ கையெழுத்துப் பிரதிகளுக்கான தேசிய இயக்கமானது கடந்த 2003ஆம் ஆண்டில், சுற்றுலா மற்றும் கலாச்சார அமைச்சகத்தின்கீழ் மத்திய அரசால் தொடங்கப்பட்டது. மங்கோலியாவின் மிக முக்கியமான மதவுரைகளுள் 'மங்கோலிய கஞ்சூர்' உரையும் ஒன்றாகும்.

நடப்பு நிகழ்வுகள்

1. அடுத்த ஐந்தாண்டுகளில் உலகின் சராசரி வெப்பநிலை 1.5° செல்சியஸ் என்ற அளவுக்கு உயரும் என்று மதிப்பிட்டுள்ள அமைப்பு எது?

அ. உணவு மற்றும் வேளாண் அமைப்பு

ஆ. உலக வானிலை ஆய்வு அமைப்பு

இ. பன்னாட்டு கடல்சார் அமைப்பு

ஈ. பன்னாட்டு அணுவாற்றல் நிறுவனம்



WORLD
METEOROLOGICAL
ORGANIZATION

❖ ஐக்கிய நாடுகள் அவையின் வானிலை நிறுவனமான உலக வானிலை ஆய்வமைப்பின் அண்மைய வெளியீட்டின்படி, அடுத்த ஐந்தாண்டுகளில் உலகின் சராசரி வெப்பநிலை 1.5° C என்ற அளவுக்கு உயரும். இந்த உயர்வு, உலகில் தொழில்மயமாக்கலுக்கு முந்தியிருந்த சராசரி வெப்பநிலையை விட அதிகமாகும். பல்வேறு அறிவியலாளர்களின் ஆய்வின்படி, மனிதனால் உருவாக்கப்பட்ட பைங்குடில் வளி உமிழ்வு காரணமாக, உலகெங்கிலும் நிலவும் தற்போதைய சராசரி வெப்பநிலை, 1850–1900 காலப்பகுதியில் நிலவிவந்த சராசரி வெப்பநிலையைவிட ஏற்கனவே 1° C க்கு அதிகமாக உள்ளது.

2. 'APStar-6D' என்ற வணிகரீதியிலான தகவல்தொடர்பு செயற்கைக்கோளை அதன் 'லாங் மார்ச்' என்ற ஏவுகலத்தைப் பயன்படுத்தி ஏவிய நாடு எது?

அ. அமெரிக்க ஐக்கிய நாடுகள்

ஆ. சீனா

இ. உருஷ்யா

ஈ. இஸ்ரேல்



❖ அண்மையில், 'APStar-6D' என்ற வணிக ரீதியிலான தகவல்தொடர்பு செயற்கைக்கோளை சீனத்தின் கிரேட் வால் நிறுவனம் ஏவியது. சீனத்தின் விண்வெளித் தொழில்நுட்ப கழகத்தால் உருவாக்கப்பட்ட இச்செயற்கைக்கோள், அந்நாட்டின், 'லாங் மார்ச்' ஏவுகலத்தைப் பயன்படுத்தி விண்ணில் ஏவப்பட்டது. கிடைக்கப்பெற்ற ஆதாரங்களின்படி, இந்தப் புதிய செயற்கைக்கோள், குறைந்தது 50 Gb / ஒரு வினாடி என்ற வேகத்தில், தகவல்தொடர்பு சேவையை அளிக்கும்.

3. எந்த நாட்டின் ஆராய்ச்சிக் குழு, உலக வங்கியின் சந்தை மேம்பாட்டு விருதை வென்றுள்ளது?

அ. வங்கதேசம்

ஆ. மியான்மர்

இ. இந்தியா

ஈ. கம்போடியா



❖ உலக வங்கிக்குழுமம் மற்றும் பாலியல் வன்முறை ஆராய்ச்சி முன்னெடுப்பு ஆகியவற்றின் அண்மைய அறிவிப்பின்படி, கம்போடிய நாட்டைச் சார்ந்த ஆராய்ச்சிக்குழு, நடப்பாண்டுக்கான "சந்தை மேம்பாடு: பாலின அடிப்படையிலான வன்முறைக்கு தீர்வுகாண்பதற்கான கண்டுபிடிப்புகள்" விருதை வென்றது.

- ❖ கம்போடியாவில் வசிக்கும் பெண் பொழுதுபோக்கு ஊழியர்களுக்கு நிகழும் பாலின- வன்முறைக்கு எதிராக 24×7 ஆதரவை வழங்கும் வாட்ஸ்அப் சேவையைச் செயல்படுத்துவதற்காக, இந்த விருது, அந்த ஆராய்ச்சிக்குழுவுக்கு நிதி உதவி வழங்கும்.

4. பொதுத்துறை நிறுவனமான இந்திய சூரிய மின்னாற்றல் கழகம் செயல்படுகிற மத்திய அமைச்சகம் எது?

- அ. மின்சார அமைச்சகம்
- ஆ. புதிய மற்றும் புதுப்பிக்கத்தக்க எரிசக்தி அமைச்சகம்
- இ. நிலக்கரி அமைச்சகம்
- ஈ. பெட்ரோலிய மற்றும் இயற்கை எரிவாயு அமைச்சகம்



- ❖ இந்திய சூரிய மின்னாற்றல் கழகம் என்பது மத்திய புதிய & புதுப்பிக்கத்தக்க எரிசக்தி அமைச்சகத்தின் கீழ் செயல்படும் ஒரு பொதுத்துறை நிறுவனமாகும். அண்மையில், ஆசியாவின் மிகப்பெரிய சூரிய மின்னூற்பத்தி ஆலையை மத்திய பிரதேச மாநிலத்தின் ரேவா மாவட்டத்தில் மெய்நிகராக பிரதமர் மோடி தொடங்கிவைத்தார். இதை, மத்திய பிரதேச உர்ஜா விகாஸ் நிகாம் நிறுவனம் மற்றும் இந்திய சூரிய மின்னாற்றல் கழகம் ஆகியவற்றின் கூட்டுநிறுவனமான ரேவா அதிபெரும் சூரிய மின்னூற்பத்தி நிறுவனம் உருவாக்கியுள்ளது.

5. இந்தியாவில் தேசிய கடல் வேளாண் நாள் அனுசரிக்கப்படுகிற தேதி எது?

- அ. ஜூலை 10
- ஆ. ஜூலை 11
- இ. ஜூலை 12
- ஈ. ஜூலை 13



- ❖ மீன்வளத்துறை ஆராய்ச்சியாளர்களான Dr. K H அலிகுனி & Dr. H L சௌத்ரி ஆகியோர் நினைவாக ஆண்டுதோறும் ஜூலை.10ஆம் தேதியன்று தேசிய கடல் வேளாண் நாள் (National Fish Farmers Day) கடைபிடிக்கப்படுகிறது. இதனையொட்டி, நடுவணரசின் மீன்வள அமைச்சகத்தின்கீழ்வரும் மீன்வளத் துறையும் தேசிய மீன்வள வாரியமும் இணைந்து இணையவழிக்கருத்தரங்கை நடத்தின.
- ❖ இதில் நாட்டின் பல்வேறு பகுதிகளைச் சார்ந்த மீனவர்கள், அலுவலர்கள், அறிவியலாளர்கள், தொழில் முனைவோர் ஆகியோருடன் கலந்துரையாடிய மத்திய மீன்வளம், கால்நடைப் பராமரிப்பு, பால்வளத் துறை அமைச்சர் கிரிராஜ் சிங், "மீனவர்களின் மீன்வளத் தொழிலின் மேம்பாட்டுக்காக பிரதம மந்திரி மீன்வளத்திட்டம் உருவாக்கப்பட்டுள்ளது" என அறிவித்தார்.

6. பரஸ்பர நிதிகள் குறித்த SEBI'இன் மறுசீரமைக்கப்பட்ட ஆலோசனைக் குழுவின் தலைவர் யார்?

- அ. உதய் கோடக்
- ஆ. நாராயண மூர்த்தி
- இ. உஷா தோரத்
- ஈ. ஆதி கோத்ரேஜ்



- ❖ இந்திய பங்கு மற்றும் பரிவர்த்தனை வாரியம் (SEBI) அண்மையில் பரஸ்பர நிதி தொடர்பான தனது ஆலோசனைக்குழுவை மறுசீரமைத்தது. SEBI'இன் சமீபத்திய வெளியீட்டின்படி, இருபதுபேர்கொண்ட இந்த ஆலோசனைக்குழு, இந்திய ரிசர்வ் வங்கியின் முன்னாள் துணை ஆளுநர் உஷா தோரத் தலைமையில் உள்ளது. முதலில் 2013'ஆம் ஆண்டில் உருவாக்கப்பட்ட இந்தக் குழுவில், ஜான்கி பல்லப் தலைமையில் 15 உறுப்பினர்கள் இருந்தனர். பரஸ்பர நிதிகள் துறையின் கட்டுப்பாடு மற்றும் மேம்பாடு குறித்து இந்தக் குழு SEBI'க்கு அறிவுறுத்துகிறது.

7. இந்தியாவின் முதல், 'NVIDIA AI தொழில்நுட்ப மையத்தை' நிறுவுவதற்காக, NVIDIA உடன் கூட்டு சேர்ந்துள்ள இந்திய நிறுவனம் எது?

அ. IIT - மெட்ராஸ்

ஆ. IISc, பெங்களூரு

இ. IIT - ஹைதராபாத்

ஈ. IIT - காரக்பூர்



- ❖ இந்தியாவின் முதல், 'NVIDIA AI தொழில்நுட்ப மையத்தை' நிறுவுவதற்காக, ஹைதராபாத் இந்திய தொழில்நுட்ப நிறுவனம் (IIT-H), பன்னாட்டு தொழில்நுட்ப நிறுவனமான NVIDIA நிறுவனத்துடன் கூட்டுசேர்ந்துள்ளது. செயற்கை நுண்ணறிவுபற்றிய ஆராய்ச்சியை விரைவுபடுத்துவதை இம்மையம் நோக்கமாகக் கொண்டுள்ளது.
- ❖ இந்தத் தொழில்நுட்ப மையத்தில், இருநூறுக்கும் மேற்பட்ட ஆசிரியர்கள் இத்துறைசார் ஆராய்ச்சிகளை மேற்கொள்வார்கள். ஹைதராபாத் நகரத்தை சிறந்த 25 உலகளாவிய AI கண்டுபிடிப்பு மையங்களுள் ஒன்றாக நிறுவும் திட்டத்தில், NVIDIA, தெலுங்கானா அரசாங்கத்தின் ஒரு பங்காளராக உள்ளது.

8. 'ஆசியா-பசிபிக்கில் புற்றுநோய் தயார்நிலை' குறித்த EIU'இன் அறிக்கையில் இந்தியா அடைந்துள்ள தரநிலை (rank) என்ன?

அ. ஏழு

ஆ. எட்டு

இ. ஒன்பது

ஈ. பத்து

8

- ❖ பொருளாதார புலனாய்வு பிரிவானது (EIU) சமீபத்தில், "ஆசியா-பசிபிக் பிரந்தியத்தில் புற்றுநோய்க்கு எதிரான தயார்நிலை: உலகளாவிய புற்றுநோய் கட்டுப்பாட்டை நோக்கிய முன்னேற்றம்" குறித்த அறிக்கையை வெளியிட்டது. இவ்வறிக்கையின்படி ஆஸ்திரேலியா, சீனா, ஜப்பான் உள்ளிட்ட 10 ஆசிய - பசிபிக் நாடுகளில் புற்றுநோய்க்கு எதிரான தயார்நிலையில் இந்தியா எட்டாவது இடத்தில் உள்ளது.
- ❖ ஆசிய-பசிபிக் பிராந்தியத்தில் ஆஸ்திரேலியா முதலிடத்திலும், தென் கொரியா மற்றும் மலேசியா ஆகிய நாடுகள் முறையே இரண்டு மற்றும் மூன்றாமிடத்திலும் உள்ளன.

9. 2020-21 காலப்பகுதியில் மாநிலங்களிடையே சந்தைக்கடன்களில் முதலிடம் வகித்த மாநிலம் எது?

அ. தமிழ்நாடு

ஆ. மகாராஷ்டிரா

இ. குஜராத்

ஈ. தெலுங்கானா



- ❖ இந்திய ரிசர்வ் வங்கியின் அண்மைய தரவுகளின்படி, 2020-21 காலப்பகுதியில், மாநிலங்களிடையே சந்தைக்கடன்களில் தமிழ்நாடு முதலிடத்தில் உள்ளது. தமிழ்நாடு இதுவரை ₹30,500 கோடி நிதியை கடனாக பெற்றுள்ளது; இது, பத்திரங்களை வழங்குவதன்மூலம் மேற்கொள்ளப்பட்ட கடன்களில் சுமார் 17% ஆகும். மகாராஷ்டிர மாநிலம், ₹25000 கோடி நிதியைப்பெற்றுள்ளது; இது, கடன்களில் 14% ஆகும். பொது முடக்கத்தின் விளைவு காரணமாக, தமிழ்நாடு, ஒரு மாதத்தில், ₹12,000 முதல் ₹13,000 கோடி வரை வருவாய் பற்றாக்குறையை சந்திக்கும் என எதிர்பார்க்கப்படுகிறது.

10. செயற்கை நுண்ணறிவு (AI) அடிப்படையிலான, 'ASEEM' வலைத்தளத்தை அறிமுகப்படுத்தியுள்ள மத்திய அமைச்சகம் எது?

அ. திறன் மேம்பாடு மற்றும் தொழில்முனைவோர் அமைச்சகம்

ஆ. சட்டம் மற்றும் நீதி அமைச்சகம்

இ. தகவல்தொடர்பு அமைச்சகம்

ஈ. அறிவியல் மற்றும் தொழில்நுட்ப அமைச்சகம்



- ❖ திறன்மிக்கத் தொழிலாளர் தேவைக்கும், விநியோகத்துக்கும் இடையிலுள்ள இடைவெளியை நிரப்பும் வகையிலும், தகவல் பரவலை மேம்படுத்தவும் மேற்கொள்ளப்படும் முயற்சியாக, திறன் மேம்பாடு & தொழில்முனைவோர் அமைச்சகம், 'Aatmanirbhar Skilled Employee Employer Mapping – சுயசார்புத் திறன்மிக்க ஊழியர்கள், உரிமையாளர் மேப்பிங் (ASEEM)' வலைத்தளத்தைத் தொடங்கியுள்ளது.
- ❖ திறன்மிக்க ஊழியர்கள் தங்களது நீடித்த வாழ்வாதாரத்தைக் கண்டறிய இது உதவும். வர்த்தகத்தில் போட்டி மற்றும் பொருளாதார வளர்ச்சியை ஊக்குவிக்கும் திறன்மிக்க தொழிலாளர்களைப் பணியமர்த்துவதுடன், செயற்கைநுண்ணறிவுசார்ந்த தளம், அவர்களது வாழ்க்கைத்தொழிலை வழங்கி கைதூக்கி விடுவதை நோக்கமாகக் கொண்டதாகும். இதன்மூலம், தொழில்சார்ந்த உரிய திறமைகளை அடைவதுடன், வேலைவாய்ப்புகளை உருவாக்கும் சாத்தியக்கூறுகளை ஆராயமுடியும்.

நடப்பு நிகழ்வுகள்

1.செவ்வாய் கோளின் சுற்றுப்பாதைக்கு விண்கலம் அனுப்பவுள்ள முதல் அரபு நாடு எது?

அ. ஐக்கிய அரபு அமீரகம்

ஆ. குவைத்

இ. கத்தார்

ஈ. சவூதி அரேபியா



- ❖ செவ்வாய்கோளுக்கு விண்கலம் அனுப்பும் தனது முதல் திட்டத்தை ஐக்கிய அரபு அமீரகம் அண்மையில் அறிவித்தது. இதன்மூலம் செவ்வாய் கோளுக்கு விண்கலம் ஏவிய முதல் அரபுநாடாக அது திகழ்கிறது. தற்போதுவரை அமெரிக்க ஐக்கிய நாடுகள், இந்தியா, சோவியத் ருஷியா & ஐரோப்பிய விண்வெளி முகமை ஆகியவை மட்டுமே செவ்வாய் கோளுக்கு விண்கலங்களை ஏவியுள்ளன. சீனா தனது முதல் செவ்வாய் ஆராயும் ஊர்தியை ஏவும் பணியில் ஈடுபட்டுள்ளது. முகமது பின் ரஷீத் விண்வெளி மையம், ஐக்கிய அரபு அமீரகத்தின் செவ்வாய் திட்டத்துக்கான முகமையாக உள்ளது.

2.மத்திய கப்பல் அமைச்சகத்தின் "கடற்பயண மசோதா – 2020ஆம் ஆண்டுக்கான உதவி" முன்வரைவு, எந்த ஆங்கிலேய காலத்துச் சட்டத்தை மாற்ற முற்படுகிறது?

அ. கலங்கரை விளக்கம் சட்டம், 1927

ஆ. கடலோர கப்பல்கள் சட்டம், 1838

இ. உள்நாட்டு கப்பல்கள் சட்டம், 1917

ஈ. கடல்வழியாக சரக்குகளைக் கொண்டு செல்லும் இந்தியக் கப்பல்கள், 1925



- ❖ பங்குதாரர்கள் மற்றும் பொதுமக்களிடமிருந்து பரிந்துரைகளைப் பெறுவதற்கு ஏதுவாக, 'கடற்பயண மசோதா – 2020ஆம் ஆண்டுக்கான உதவி' முன்வரைவை மத்திய கப்பல் போக்குவரத்து அமைச்சகம் வெளியிட்டுள்ளது. இந்த வரைவு மசோதா, 90 ஆண்டுகால பழமையான கலங்கரை விளக்கச்சட்டம், 1927, என்பதற்கு மாற்றீடாக முன்மொழியப்பட்டுள்ளது.
- ❖ இச்சட்ட வரைவு மசோதாவானது, கலங்கரை விளக்கங்கள் மற்றும் வழிகாட்டும் விளக்கு கப்பல்களின் தலைமை இயக்குநருக்கு கூடுதல் அதிகாரத்தை வழங்கும். பன்னாட்டளவில் கடைப்பிடிக்கப்படும் சிறந்த நடைமுறைகள், பயணிக்கும் கப்பலுக்கு வழிகாட்டும் உதவிகள் தொடர்பான இந்தியாவின் பன்னாட்டு கடமைபொறுப்புணர்வு ஆகியவற்றை உள்ளடக்கியதாக இந்த வரைவு மசோதா உள்ளது.

3.உலக மக்கள்தொகை நாள் அனுசரிக்கப்படுகிற தேதி எது?

அ. ஜூலை 10

ஆ. ஜூலை 11

இ. ஜூலை 12

ஈ. ஜூலை 13



- ❖ ஆண்டுதோறும் ஜூலை.11 அன்று உலக மக்கள்தொகை நாள் அனுசரிக்கப்படுகிறது. இந்த நாள், முதன் முதலில், 1990ஆம் ஆண்டில் கொண்டாடப்பட்டது. 1987ஆம் ஆண்டு இதேநாளன்று உலக மக்கள்தொகை ஐந்து பில்லியனை எட்டியபோது, 'ஐந்து பில்லியன் நாள்' உருவாக்கிய விழிப்புணர்வால் ஈர்க்கப்பட்ட UNDP, ஜூலை.11ஆம் தேதியை மக்கள்தொகை நாளென கடைப்பிடிக்க பரிந்துரைத்தது. "Putting the brakes on COVID-19: how to safeguard the health and rights of women and girls now" என்பது 2020ஆம் ஆண்டிற்கான பரப்புரையின் கருப்பொருளாகும்.

4. அண்மைச் செய்திகளில் இடம்பெற்ற, 'ஸ்வபிமான் அஞ்சல்' என்ற இடம் அமைந்துள்ள மாநிலம் எது?

அ. மேற்கு வங்கம்

ஆ. ஒடிசா

இ. சத்தீஸ்கர்

ஈ. மத்திய பிரதேசம்



- ❖ விடுதலைக்குப் பிறகு முதன்முறையாக பேருந்து சேவை தொடங்கப்பட்டதன் காரணமாக, ஒடிசாவின் மால்கான்கிரி மாவட்டத்தில் அமைந்துள்ள, 'ஸ்வபிமான் அஞ்சல்' என்ற இடம் அண்மைச் செய்திகளில் இடம்பெற்றது. தனித்துவிடப்பட்ட பகுதி என அழைக்கப்படும் இவ்விடம் மூன்று பக்கங்களிலும் நீரால் சூழப்பட்டுள்ளது. குருப்ரியா பாலம், இந்தத் தொலைதூரப் பகுதியை மாநிலத்தின் மற்ற பகுதிகளுடன் இணைக்கிறது. இந்தப் பயணிகள் பேருந்து சேவைக்கு முன்னர் வரை, மோட்டார் படகுகள் மற்றும் சாதாரண படகுகள் மட்டுமே பயண முறைகளாக அங்கு இருந்து வந்தன.

5. ஹூரூன் ஆராய்ச்சியின்படி, உலக கோடசுவரர்களின் பட்டியலில் முகேஷ் அம்பானி பெற்றுள்ள இடம் என்ன?

அ. ஐந்து

ஆ. ஆறு

இ. ஏழு

ஈ. எட்டு



- ❖ ரிலையன்ஸ் தொழிற்சாலைகள் நிறுவனத் தலைவர் முகேஷ் அம்பானி, ஹூரூன் ஆராய்ச்சியின்படி, உலகின் ஐந்தாவது கோடசுவரர் என்ற பெருமையைப்பெற்றார். கடந்த மாதம், கோடசுவரர் பட்டியலில் எட்டாவது இடத்தில் அவர் இருந்தார்.
- ❖ தற்போது அவர், வாரன் பபேவை விஞ்சி, டெஸ்லா நிறுவனர் எலோன் மஸ்க் மற்றும் மைக்ரோசாப்ட் முன்னாள் தலைமைச் செயல் அதிகாரி ஸ்டீவ் பால்மருடன் 5ஆம் இடத்தைப் பகிர்ந்துகொண்டுள்ளார். அவரது நிகர சொத்து மதிப்பு \$78 பில்லியன் அமெரிக்க டாலராக உயர்ந்துள்ளது. முன்னதாக, ஜியோ இயங்குதளங்கள், உலக முதலீட்டாளர்களிடமிருந்து ₹117,588 கோடி நிதியைத் திரட்டியிருந்தன.

6. 'India Cycles4Change Challenge' என்பது எந்த மத்திய அமைச்சகத்தின் முன்னெடுப்பாகும்?

அ. புதிய மற்றும் புதுப்பிக்கத்தக்க எரிசக்தி அமைச்சகம்

ஆ. வீட்டுவசதி மற்றும் நகர்ப்புற விவகாரங்கள் அமைச்சகம்

இ. எரிசக்தி அமைச்சகம்

ஈ. MSME அமைச்சகம்



- ❖ "இந்தியாவில் மாற்றம் காணவும் சவால்களை எதிர்கொள்ளவும் மிதிவண்டி ஓட்டுவோம்" என்ற இயக்கத்தில் பங்கேற்பதற்கான பதிவு ஜூலை.10 அன்று தொடங்கியது. இந்த இயக்கத் திட்டத்தை பொலிவுறு நகர இயக்கத்தின் ஓர் அம்சமாக நகர்ப்புற மேம்பாடு, வீட்டுவசதித் துறை இணையமைச்சர் (தனிப்பொறுப்பு) ஹர்தீப் சிங் புரி கடந்த ஜூன்.25 அன்று தொடங்கிவைத்தார். இந்தியா எதிர்கொள்ளும் சவால்குறித்து விவரிப்பதற்கான அந்நிகழ்வின்போது, பொலிவுறு நகர உருவாக்கத்தில் பங்கேற்போர் பதிவிடுவதற்கு உதவும் வகையில் இணையமும் தொடங்கிவைக்கப்பட்டது.
- ❖ இந்தச் சவால் பணியில் பொலிவுறு நகர இயக்கத்தின்கீழ்வரும் அனைத்து நகரங்கள், மாநில மற்றும் யூனியன் பிரதேசங்களின் தலைநகரங்கள், குறிப்பாக ஐந்து இலட்சம் மக்கள்தொகையுள்ள அனைத்து நகரங்களும் பங்கேற்கலாம்.

7. முதன்முறையாக, இந்திய இரயில்வே, ஆந்திராவின் காய்ந்த மிளகாயை, சிறப்பு சரக்கு ரயில்கள்மூலம் எந்த நாட்டிற்கு கொண்டுவர உள்ளது?

அ. வங்கதேசம்

ஆ. மியான்மர்

இ. நேபாளம்

ஈ. லாவோஸ்



- ❖ இந்திய இரயில்வே, ஆந்திர பிரதேச மாநிலம் குண்டூர் மாவட்டத்தில் உள்ள ரெட்டிபாலத்திலிருந்து வரமிளகாயுடன் நாட்டின் எல்லையைத்தாண்டி சிறப்பு சரக்கு இரயிலை வங்கதேசத்தின் பெணாபோல் என்ற இடத்துக்கு இயக்கியது. இதற்கு முன்னர்வரை, குண்டூர் பகுதியைச் சுற்றியுள்ள விவசாயிகளும், வணிகர்களும் வரமிளகாயை சாலைவழியாகவே வங்கதேசத்திற்கு சிறிய அளவில் கொண்டுவர வந்தனர், அதற்கு, டன் ஒன்றுனுக்கு ₹7000 வரை செலவாகியது.

8. போட்டி இரத்து செய்யப்பட்டதை அடுத்து, வீரர்/வீராங்கனைகளுக்கு \$12.5 மில்லியன் அமெரிக்க டாலர் பரிசுத்தொகையை வழங்க முடிவுசெய்துள்ள போட்டி எது?

அ. ஆஸ்திரேலிய ஓப்பன்

ஆ. பிரஞ்சு ஓப்பன்

இ. விம்பிள்டன்

ஈ. US ஓப்பன்



- ❖ போட்டி இரத்துசெய்யப்பட்டபோதிலும், அறுநூற்றுக்கும் மேற்பட்ட வீரர் / வீராங்கனைகளுக்கு, \$12.5 மில்லியன் அமெரிக்க டாலர் பரிசுத்தொகையை பகிர்ந்தளிப்பதாக விம்பிள்டன் கிளப்பின் அதிகாரிகள் அறிவித்துள்ளனர். உலகின் மிகப்பழமையான டென்னிஸ் விளையாட்டுப்போட்டியான இலண்டனைச் சார்ந்த மதிப்புமிக்க விம்பிள்டன் சாம்பியன்ஷிப், COVID-19 தொற்றுநோயால் இரத்துசெய்யப்பட்டது. காப்பீட்டு சேவை வழங்குநருடன் கலந்தாலோசித்த பிறகு, முக்கிய நிகழ்வில் போட்டியிட்ட அனைத்து 256 வீரர்களுக்கும் பரிசுத்தொகை சமமாக பகிர்ந்தளிக்கப்படும்.

9. சிறந்த சாதனைகள் படைத்த பெருநிறுவனங்கள் பிரிவின்கீழ், மதிப்புமிக்க 'CII-ITC நிலைத்தன்மை விருது - 2019'ஐ வென்ற மத்திய பொதுத்துறை நிறுவனம் எது?

அ. SAIL

ஆ. NTPC Ltd.,

இ. OIL

ஈ. ONGC



- ❖ சிறந்த சாதனைகள் படைத்த பெருநிறுவனங்கள் பிரிவின்கீழ், மத்திய எரிசக்தி அமைச்சகத்தின்கீழுள்ள மத்திய பொதுத்துறை நிறுவனமான தேசிய அனல்மின் கழக நிறுவனம் (NTPC) மதிப்புமிக்க CII-ITC நிலைத்தன்மை விருது 2019'ஐ வென்றுள்ளது. மேலும், பெருநிறுவன சமூகப்பொறுப்புணர்வு பிரிவில், குறிப்பிடத்தக்க சாதனைக்கான பாராட்டுகளை அந்நிறுவனம் பெற்றுள்ளது.
- ❖ மின்நிலையங்களைச் சுற்றியுள்ள அதன் சமூகங்களின் நீடித்த வளர்ச்சிக்கு தேசிய அனல்மின் கழக நிறுவனம் எப்போதும் பாடுபடுகிறது. அதன் முதன்மை பெருநிறுவன சமூகப்பொறுப்புணர்வு திட்டமான GEM (பெண்களுக்கு அதிகாரமளித்தல் இயக்கம்), அதன் மின்நிலையங்களுக்கு அருகே, பள்ளிக்குச் செல்லும் சிறுமிகளின் நலனுக்காக, பின்தங்கிய பின்னணியிலிருந்துவரும் ஒட்டுமொத்த வளர்ச்சிக்கு ஆதரவளிக்க நான்கு வார குடியிருப்பு திட்டத்தை செயல்படுத்தியுள்ளது.

10. ஆண்டுதோறும் மலாலா நாள் கொண்டாடப்படுகிற தேதி எது?

அ. ஜூலை 12

ஆ. ஜூலை 13

இ. ஜூலை 14

ஈ. ஜூலை 15



- ❖ சிறுமிகளின் கல்வியை மேம்படுத்துவதற்காக வாதிட்ட பதினாறு வயது பாகிஸ்தான் ஆர்வலர் மலாலா யூசுப்சாயை கௌரவிப்பதற்காக, ஐ. நா அவை, ஜூலை.12ஆம் தேதியை 'மலாலா நாள்' என அறிவித்தது. 2013ஆம் ஆண்டில் இதே நாளில், கல்வியில் பாலின சமத்துவத்தின் அவசியம்குறித்து ஐக்கிய நாடுகள் அவையின் தலைமையகத்தில் ஓர் எழுச்சியூட்டும் உரையை மலாலா நிகழ்த்தினார்.
- ❖ அமைதிக்கான நோபல் பரிசினைப் பெற்ற அவர், அண்மையில், ஆக்ஸ்போர்டு பல்கலையில் தனது பட்டப்படிப்பை நிறைவு செய்தார்.

நடப்பு நிகழ்வுகள்

1. 'e-crop' என்ற பெயரில் பயிர்களை இணையவழியில் பதிவு செய்யத்தொடங்கியுள்ள மாநில அரசு எது?

அ. கர்நாடகா

ஆ. ஆந்திர பிரதேசம்

இ. ஒடிசா

ஈ. தெலுங்கானா



- ❖ 'இ-பயிர்' என்ற பெயரில் பயிர்களை இணையவழியில் பதிவுசெய்வதற்கான முன்னெடுப்பை ஆந்திர பிரதேச மாநில அரசு மேற்கொண்டுள்ளது. மாநில வருவாய் மற்றும் வேளாண்மை அலுவலர்கள் கூட்டாக இணைந்து இணையவழியில் பயிர்கள் குறித்து விவரங்களைப் பதிவுசெய்வார்கள். கிராம வருவாய் அதிகாரிகள் மற்றும் கிராம வேளாண் உதவியாளர்கள் ஆகியோர் உழவர்களின் பெயர்கள், அவர்களின் நிலம், வங்கிக் கணக்கு மற்றும் அவர் பயிரிட்ட பயிர்கள்பற்றிய விவரங்களை சிற்றூர் அளவில் பதிவு செய்வார்கள்.

2. இந்திய தொழிற்துறை கூட்டமைப்பின் (CII) மின்னணு வணிகக்குழுவின் 2020-21 ஆம் ஆண்டுக்கான தலைவராக நியமிக்கப்பட்டுள்ளவர் யார்?

அ. குணால் பால்

ஆ. ரோகித் பன்சால்

இ. பவிஷ் அகர்வால்

ஈ. விஜய் சேகர் சர்மா



- ❖ தனது மின்னணு வணிகக்குழுவின் 2020-21 ஆம் ஆண்டுக்கான தலைவராக குணால் பால் அவர்கள் பொறுப்பேற்றுள்ளதாக இந்திய தொழிற்துறை கூட்டமைப்பு சமீபத்தில் அறிவித்தது. பிரபல மின்னணு வணிக நிறுவனமான ஸ்னாப்டீலின் இணை நிறுவனர் மற்றும் தலைமை நிர்வாக அதிகாரியாவார் குணால் பால். மின்னணு வணிகக் கொள்கை, நுகர்வோர் பாதுகாப்பு விதிகள் மற்றும் மின்னணு வணிகத்தின்மூலம் ஏற்றுமதியை மேம்படுத்துதல் ஆகியவை இக்குழுவின் பணியாகும்.

3. முகக்கவசம் அணியுமாறு மக்களை வலியுறுத்துவதற்காக, 'ரோகோ-டோகோ' என்ற பரப்புரையைத் தொடங்கவுள்ள மாநில அரசு எது?

அ. மகாராஷ்டிரா

ஆ. குஜராத்

இ. மத்திய பிரதேசம்

ஈ. ஹரியானா



- ❖ முகக்கவசம் அணியுமாறு மக்களை வலியுறுத்துவதற்காக மத்திய பிரதேச மாநில அரசு, 'ரோகோ - டோகோ' என்ற பரப்புரையைத் தொடங்கவுள்ளது. ஹிந்தி மொழியில், 'ரோகோ - டோகோ' என்றால் 'நிறுத்து - பரப்புரை' என்று பொருளாகும்.

- ❖ பொதுவிடங்களில் முகக்கவசம் அணியாத மக்களிடையே முகக்கவசம் அணியும்பழக்கத்தை ஏற்படுத்த இது முற்படுகிறது. 'ஜீவன் சக்தி யோஜனா' என்ற திட்டத்தையும் அம்மாநில அரசு நடத்துகிறது; இதன் கீழ், தேர்ந்தெடுக்கப்பட்ட அமைப்புகள், மாநில மக்களுக்கு ஒரு முகக்கவசத்தை ₹20 என்ற விலையில் வழங்கும்.


4.நிகர சுழிய கரியமிலவாயு (CO₂) உமிழ்வை அடைதற்கு, இந்திய இரயில்வே நிர்ணயித்துள்ள இலக்கு ஆண்டு என்ன?

அ. 2025

ஆ. 2027

இ. 2030

ஈ. 2035



- ❖ இந்திய இரயில்வே 2030 ஆம் ஆண்டளவில் நிகர சுழிய கரியமில வாயு உமிழ்வை அடைவதற்கான இலக்கை நிர்ணயித்துள்ளது. 'பசுமை இரயில்வே'யாக வேண்டும் என்ற இலக்கை அடைவதற்கான, முயற்சிகளை அது விரைவுபடுத்தியுள்ளது. மின்மயமாக்கல், இரயில்களின் ஆற்றல் செயல்திறனை மேம்படுத்துதல், நிலையங்களுக்கு பசுமை சான்றிதழ், இரயில் பெட்டிகளில் உயிரி-கழிப்பறைகளை பொருத்துதல் மற்றும் புதுப்பிக்கத்தக்க எரிசக்தி வளங்களுக்கு மாறுதல் ஆகியவை அதன் சில முயற்சிகளில் அடங்கும். அண்மையில், மத்திய பிரதேச மாநிலத்தின் பிளாவில், 1.7 மெகாவாட் திறன் கொண்ட ஆலை, BHEL உடன் இணைந்து நிறுவப்பட்டது.

5.அண்மைச் செய்திகளில் இடம்பெற்ற, 'NEOWISE' என்றால் என்ன?

அ. வால்மீன்

ஆ. சிறுகோள்

இ. விண்மீன்

ஈ. புறக்கோள்



- ❖ 'NEOWISE' என்றும் அழைக்கப்படுகிற C/2020 F3 என்கிற வால்மீன், இந்த ஆண்டு மார்ச்.27 அன்று கண்டுபிடிக்கப்பட்டது. இந்த வால்மீன், வானில் தெரியும் என்பதால் அண்மைச் செய்திகளில் இது இடம் பெற்றது. இந்தியாவில், அடிவானத்திலிருந்து 20° தொலைவில் உள்ள வடமேற்கு வானில், 'NEOWISE' வால்மீன் தெரியும். இது, 2020 ஜூலை.14 முதல் 20 நாட்களுக்கு சூரிய அஸ்தமனத்திற்குப் பிறகு 20 நிமிடங்களுக்கு தெரியும் என்று எதிர்பார்க்கப்படுகிறது. ஆகஸ்ட் மாதத்தில் அது மங்கிவிடும்.

6.பன்னாட்டு விண்வெளி அகாடமியின், நடப்பாண்டுக்கான (2020) வான் கர்மன் விருதைப் பெற்றவர் யார்?

அ. Dr. K சிவன்

ஆ. Dr. G சதீஷ் ரெட்டி

இ. டெஸ்ஸி தாமஸ்

ஈ. ரிது கரிதால்



- ❖ இந்திய விண்வெளி ஆய்வுமையத்தின் தலைவர் Dr. K சிவன், நடப்பாண்டுக்கான (2020) வான் கர்மன் விருதைப் பெற்றவர் என அறிவிக்கப்பட்டுள்ளார். பன்னாட்டு விண்வெளி அகாடமியால் நிறுவப்பட்ட இவ்விருது, எதிர்வரும் 2021 மார்ச்சில் பாரிஸில் வழங்கப்படும். விண்வெளி பொறியாளர் மற்றும் ஏரோடைனமிக்ஸ் நிபுணர் தியோடர் வான் கர்மனின் பெயரால் இவ்விருது வழங்கப்பட்டு வருகிறது. கஸ்தூரி ரங்கன் மற்றும் U R இராவுக்குப்பிறகு இவ்விருதைப் பெற்ற மூன்றாவது இந்தியராக K சிவன் உள்ளார்.

7. நிதியளித்ததால் சபாஹர் திட்டத்திலிருந்து இந்தியாவை வெளியேற்றிய நாடு எது?

அ. ஆப்கானிஸ்தான்

ஆ. ஈரான்

இ. மியான்மர்

ஈ. நேபாளம்



- ❖ இந்தியாவும் ஈரானும் நான்காண்டுகளுக்குமுன்பு ஆப்கானிஸ்தானின் எல்லையில் சபாஹர் துறைமுகத்திலிருந்து ஜாகேதன் வரை ரயில் பாதை அமைப்பதற்காக கூட்டினைந்தன. அண்மையில், ஈரான், இந்தியாவின் உதவியின்றி இத்திட்டத்தைத் தொடர முடிவுசெய்தது. சபாஹர்-ஜாகேதன் வரை ரயில் பாதை அமைக்கும் பணியை ஈரான் போக்குவரத்து அமைச்சர் அண்மையில் தொடங்கினார். சமீபத்தில், ஈரானுடனான 25 ஆண்டுகால \$400 பில்லியன் ஒப்பந்தத்தை சீனா இறுதிசெய்தது.

8. \$10 பில்லியன் டாலர் மதிப்பிலான, 'இந்தியா டிஜிட்டல் மயமாக்கல் நிதியம்' என்றவொன்றைத் தொடங்கவுள்ள தொழில்நுட்ப நிறுவனம் எது?

அ. பேஸ்புக்

ஆ. கூகிள்

இ. அமேசான்

ஈ. ஆப்பிள்



- ❖ கூகிள் நிறுவனத்தின் தலைமைச் செயல் அதிகாரி சுந்தர் பிச்சை, சமீபத்தில், \$10 பில்லியன் டாலர் மதிப்பிலான, 'இந்திய டிஜிட்டல் மயமாக்கல் நிதியம்' என்றவொன்றை தொடங்குவதாக அறிவித்தார். இந்தியாவின் டிஜிட்டல் பொருளாதாரத்தை விரைவுபடுத்துவதில் கவனஞ்செலுத்திய, 'கூகிள் ஃபார் இந்தியா' என்ற மெய்நிகர் நிகழ்வில் இது அறிவிக்கப்பட்டது. இந்த முயற்சியின்மூலம், கூகிள், அடுத்த 5 முதல் ஏழுாண்டுகளில், இந்தியாவில், சுமார் ₹75000 கோடி நிதியை முதலீடு செய்யும். ஒவ்வொரு இந்தியருக்கும் மலிவு விலையிலான அணுகல் & தகவல்களை வழங்குவதில் இது கவனம் செலுத்தும்.

9. வங்கதேசத்துக்கான இந்தியாவின் புதிய உயராணையராக நியமிக்கப்பட்டுள்ளவர் யார்?

அ. விக்ரம் துரைசாமி

ஆ. அகிலேஷ் மிஸ்ரா

இ. இந்திர மணி பாண்டே

ஈ. அருண் K.சட்டர்ஜி



- ❖ விக்ரம் துரைசாமியை வங்கதேசத்துக்கான இந்தியாவின் புதிய உயராணையராக மத்திய அரசு நியமித்துள்ளது. இந்நியமனத்திற்கு முன்னர், வெளியுறவு அமைச்சகத்தின் பன்னாட்டு அமைப்புகளின் கூடுதல் செயலாளராக இருந்தார். ஆப்கானிஸ்தானின் புதிய தூதராக மற்றொரு வெளியுறவு சேவை அதிகாரி ருத்ரேந்திர டாண்டன் நியமிக்கப்பட்டுள்ளார். அவர் தற்போது ஜகார்த்தாவில் ASEAN'க்கான இந்திய தூதராக பணியில் உள்ளார்.

10.காணாமல்போன குழந்தைகளைக் கண்டுபிடிப்பதற்காக, 'ஆபரேஷன் முஸ்கான்' என்றவொன்றைத் தொடங்கியுள்ள மாநில அரசு எது?

அ. மேற்கு வங்கம்

ஆ. மகாராஷ்டிரா

இ. ஆந்திர பிரதேசம்

ஈ. குஜராத்



- ❖ ஆந்திர பிரதேச மாநிலத்தின் அரசு அதிகாரிகள், அரசு சாரா நிறுவனங்களுடன் (தன்னார்வ தொண்டு நிறுவனங்கள்) இணைந்து அம்மாநிலத்தில், 'ஆபரேஷன் முஸ்கான்' என்றவொன்றைத் தொடங்கினர். காணாமல்போன சிறார்களைக் கண்டுபிடிப்பது, குழந்தைத் தொழிலாளர்கள் & வீட்டு வேலைகளில் ஈடுபடுத்தப்படும் சிறார்களை மீட்பது ஆகியவற்றை இது தனது நோக்கமாகக் கொண்டுள்ளது. இந்த இயக்கத்தில் நூற்றுக்கணக்கான குழந்தைகள் மீட்கப்படுவார்கள். மேலும் அவர்கள், பெற்றோருடன் ஒன்றுசேர்க்கப்படுவார்கள் அல்லது தங்குமிடத்தில் பாதுகாப்பாக இருத்தப்படுவார்கள்.

நடப்பு நிகழ்வுகள்

1. சுகாதார அமைச்சகத்தின் கூற்றுப்படி, 2025 ஆம் ஆண்டளவில் நாட்டின் மொத்த உள்நாட்டு உற்பத்தியில் எத்தனை சதவீத அளவுக்கு பொது சுகாதாரத்திற்கு செலவிடப்படும்?

- அ. 1.5%
ஆ. 2.0%
இ. 2.5%
ஈ. 5%



❖ மத்திய சுகாதார அமைச்சர் Dr. ஹர்ஷ் வர்தன், பதினைந்தாவது நிதி ஆணையத்துடனான சந்திப்பின் போது, பொதுநலவாழ்வு செலவினங்களை படிப்படியாக, எதிர்வரும் 2025 ஆம் ஆண்டளவில் நாட்டின் மொத்த உள்நாட்டு உற்பத்தியில் 2.5 சதவீதமாக உயர்த்துவதாக அறிவித்தார். இது, 2017 ஆம் ஆண்டின் தேசிய சுகாதாரக்கொள்கையில் இடம்பெற்றுள்ள அரசாங்கத்தின் இலக்காகும். நாட்டின் மொத்த பொது நலவாழ்வுச் செலவினங்களுள், மூன்றில் இரண்டு பங்கு ஆரம்ப நலவாழ்வுச் செலவுகளுக்கு ஒதுக்கீடு செய்யப்படும் என்பதையும் அவர் உறுதிப்படுத்தினார்.

2. USIBC'இன் (அமெரிக்கா - இந்தியா வர்த்தக சபை) உலகளாவிய தலைமைத்துவ விருதை வென்ற இந்தியர் யார்?

- அ. உதய் கோடக்
ஆ. N சந்திரசேகரன்
இ. ரத்தன் டாடா
ஈ. நாராயண மூர்த்தி



❖ TATA குழுமத்தின் தலைவர் N சந்திரசேகரன் நடப்பாண்டுக்கான அமெரிக்க-இந்தியா வர்த்தக சபையின் (USIBC) உலகளாவிய தலைமைத்துவ விருதுக்கு தேர்வு செய்யப்பட்டுள்ளார். அவருடன், லாக்ஹீட் மார்ட்டின் தலைமைச் செயலதிகாரி ஜிம் டைக்லெட்டும் இவ்விருதைப் பெறுவார். USIBC'இன் இந்த உலகளாவிய தலைமைத்துவ விருதுகள், நிர்வாகிகளுக்கு அவர்களின் தலைமைத்துவத்தையும் இந்தியாவுக்கும் அமெரிக்காவிற்கும் இடையிலான வணிகத்தை மேம்படுத்துவதில் அவர்களின் பங்களிப்பையும் அங்கீகரிப்பதற்காக வழங்கப்படுகின்றன.

3. 'PRAGYATA' என்ற வழிகாட்டுதல் தொகுப்பை வெளியிட்டுள்ள மத்திய அமைச்சகம் எது?

- அ. MSME அமைச்சகம்
ஆ. வேளாண்மை மற்றும் உழவர்நல அமைச்சகம்
இ. மனித வள மேம்பாட்டு அமைச்சகம்
ஈ. சுகாதார மற்றும் குடும்பநல அமைச்சகம்



❖ மனிதவள மேம்பாட்டு அமைச்சர் ரமேஷ் போக்ரியால் 'நிஷாங்க்' டிஜிட்டல் கல்விகுறித்த "பிரக்யாட்டா" வழிகாட்டுதல்களை புது தில்லியில் காணொளிக்காட்சிமூலம் வெளியிட்டார். இதில் இணையம் (அ)

டிஜிட்டல்வழி கற்றலில் எட்டுப் படிகள் உள்ளன; அதாவது திட்டம் – விமர்சனம் – ஏற்பாடு – வழிகாட்டி – யாக் (பேச்சு) – பாடப்பணி – கண்காணித்தல் – பாராட்டு.

- ❖ இந்தப் படிகள் டிஜிட்டல் கல்வியின் திட்டமிடலுக்கும், செயல்படுத்தலுக்கும் படிப்படியாக எடுத்துக்காட்டுக –ளுடன் வழிகாட்டுகின்றன. பெற்றோர்களைப் பொறுத்தவரை, வீட்டிலுள்ள குழந்தைகளுக்கான இணையப் பாதுகாப்பு நடவடிக்கைகளுடன் உடல், மனநலம் மற்றும் நல்வாழ்வின் அவசியத்தைப் புரிந்துகொள்ள இந்த வழிகாட்டுதல் உதவுகிறது.

4.இந்தியாவின் முதல் கப்பல்விட்டு கப்பலுக்கு சரக்கு மாற்றும் மையமான வல்லற்பாதம் முனையம் உருவாக்கப்படுகிற மாநிலம் எது?

அ. தமிழ்நாடு

ஆ. ஆந்திர பிரதேசம்

இ. கேரளா

ஈ. கோவா



- ❖ உள்ளூரில் வல்லற்பாதம் முனையம் என்று அழைக்கப்படும் கொச்சி சர்வதேச சரக்குப் பெட்டகக் கப்பல் விட்டு கப்பல் மாற்றும் முனையம், இந்திய கடற்கரைப்பகுதியில் முக்கியத்துவம் வாய்ந்த வகையிலான இடத்தில் அமைந்துள்ளது. இது, இந்தியாவின் முதல் கப்பல்விட்டு கப்பலுக்கு சரக்குகளை மாற்றும் முனையம் எனக் கூறப்படுகிறது. அண்மையில், இந்த முனையத்தில் மேற்கொள்ளப்பட்ட வளர்ச்சிப் பணிகளை மத்திய கப்பல் துறை அமைச்சர் மன்சுக் மண்டவியா ஆய்வுசெய்தார்.
- ❖ துறைமுகத்தில் உள்ள இந்த முனையம், கொள்கலன்களைக் கையாளுகிறது, அவற்றை சேமித்து வைக்கிறது மற்றும் அவற்றை மற்ற கப்பல்களுக்கு மாற்றுகிறது. இது, சரக்குகளை மாற்றும் முனையம் என்றும் அழைக்கப்படுகிறது.

5.முதியோர்களில் COVID-19 இறப்பைக் குறைப்பதில் BCG தடுப்பூசியின் செயல்திறனைப்பற்றி ஆய்வு செய்வதற்காக சோதனையொன்றை நடத்தவுள்ள மாநிலம் எது?

அ. தமிழ்நாடு

ஆ. ஆந்திர பிரதேசம்

இ. மகாராஷ்டிரா

ஈ. கர்நாடகா



- ❖ முதியோர்களில் COVID-19 இறப்பைக் குறைப்பதில் BCG தடுப்பூசியின் செயல்திறனைப்பற்றி ஆய்வு செய்வதற்காக தமிழ்நாடு அரசு சோதனையொன்றைத் தொடங்கவுள்ளது. இந்திய மருத்துவ ஆராய்ச்சி கழகம் (ICMR) ஒப்புதல் அளித்துள்ள இந்தச் சோதனையை, சென்னையில் உள்ள தேசிய காசநோய் ஆராய்ச்சி நிறுவனம் மேற்கொள்ளும். BCG (Bacille Calmette–Guerin) ஆனது காசநோய்க்கு எதிரான தடுப்பூசியாக, 50 ஆண்டுகளாக பச்சிளங்குழந்தைகளுக்கு செலுத்தப்பட்டு வருகிறது.

6.நார் வாரியம் என்பது எந்த மத்திய அமைச்சகத்தின்கீழ் செயல்படும் ஒரு சட்டபூர்வ அமைப்பாகும்?

அ. வேளாண்மை மற்றும் உழவர்நல அமைச்சகம்

ஆ. MSME அமைச்சகம்

இ. வணிகம் மற்றும் தொழிற்சாலை அமைச்சகம்

ஈ. ஊரக வளர்ச்சி அமைச்சகம்



- ❖ நார் வாரியம் என்பது MSME அமைச்சகத்தின்கீழ் செயல்படும் நார் தொழிற்சாலைகள் சட்டம் 1953'இன் கீழ் இந்திய அரசால் நிறுவப்பட்ட ஒரு சட்டபூர்வமான அமைப்பாகும். சமீபத்தில், 2019-20 ஆம் ஆண்டில் இந்தியாவிலிருந்து தேங்காய் நார் & கயிறு உற்பத்திப்பொருள்கள் ₹2757.90 கோடிக்கு ஏற்றுமதி செய்யப்பட்டுள்ளன. இது முன்னெப்போதும் இல்லாத அளவைவிடவும் அதிகமாகும். முந்தைய 2018-19 ஆம் ஆண்டைவிட சுமார் ₹30 கோடி அதிகமாகும். 2019-20'இல் 9,88,996 மெட்ரிக் டன் கயிறு & கயிறு உற்பத்திப் பொருள்கள் ஏற்றுமதியானது. இது 2018-19'இல் 9,64,046 மெட்ரிக் டன்னாக இருந்தது.

7.வணிகம் மற்றும் தொழிற்சாலை (CCI) இளம் தலைவர்கள் முன்னெடுப்பைத் தொடங்கியுள்ள பிராந்திய அமைப்பு எது?

அ. BRICS

ஆ. ASEAN

இ. G20

ஈ. G7



- ❖ BRICS வணிகம் & தொழிற்சாலை சபையானது (CCI) BRICS CCI இளம் தலைவர்கள் முன்னெடுப்பை அறிமுகப்படுத்தியுள்ளது. இளம் தலைமைத்துவப்பண்புகள் & தொழில்முனைவோரை ஆதரிப்பதற்கும் வளர்த்தெடுப்பதற்கும் ஒரு நோக்கத்துடன் இந்த முன்னெடுப்பு தொடங்கப்பட்டுள்ளது. உறுப்பு நாடுகளில், இளையோர்களுக்கு தொழில் வாய்ப்பு மற்றும் வேலைவாய்ப்புகளை வழங்குவதையும் இது நோக்கமாகக்கொண்டுள்ளது.

8.எந்நாட்டோடு இணைந்து, இந்தியா, ஒரு மெய்நிகரான 'உணவுப்பதப்படுத்துதல் தொடர்பான வணிகத் திட்டத்தை' நடத்தியது?

அ. பிரான்ஸ்

ஆ. இத்தாலி

இ. ஜெர்மனி

ஈ. ஜப்பான்



- ❖ மத்திய உணவுப்பதப்படுத்தும் தொழிலகங்கள் அமைச்சர் ஹர்சிம்ரத் கௌர், மெய்நிகரான டிஜிட்டல் இந்தோ - உணவு பதப்படுத்துதல் தொடர்பான இத்தாலிய வணிகத்திட்டத்தைத் தொடங்கிவைத்தார். இவ்விரு நாள் நிகழ்வில் டிஜிட்டல் மாநாடுகள், வர்த்தக கண்காட்சி மற்றும் B 2 B (பிசினஸ் டூ பிசினஸ்) கூட்டங்கள் அடங்கும். இதில் 23 இத்தாலிய நிறுவனங்கள் கலந்துகொள்கின்றன.

- ❖ இந்த டிஜிட்டல் துறைசார் வணிக நோக்கம் இந்தியாவிற்கும் இத்தாலிக்கும் இடையிலான இருதரப்பு வர்த்தகத்தை ஊக்குவிக்கும் என்று எதிர்பார்க்கப்படுகிறது.

9. இந்தியா முதல் 'பசகா' வரையிலான புதிய வர்த்தக பாதை திறக்கப்பட்டுள்ளது. அவ்விடம் அமைந்துள்ள நாடு எது?

- அ. வங்கதேசம்
- ஆ. பூட்டான்
- இ. மியான்மர்
- ஈ. நேபாளம்



- ❖ இந்தியாவும் பூட்டானும் அண்மையில் மேற்கு வங்க மாநிலத்தின் ஜெய்கான் மற்றும் பூட்டானின் பசகா இடையே ஒரு புதிய வர்த்தக வழியைத்திறந்தன. ஜெய்கான் மற்றும் பசகாவில் உள்ள அலே இடையே மாற்று வர்த்தகப்பாதை வழியாக பொருட்களை ஏற்றிச்செல்லும் வண்டிகள் சென்றுவந்தன. திம்புவில் உள்ள இந்திய தூதரகத்தின் கூற்றுப்படி, கூடுதல் தரைவழி சுங்கச்சாவடிகள் இந்திய அரசாங்கத்தால் பசகாவின் அலேவில் திறக்கப்பட்டுள்ளன.

10. நார்வே நிறுவனமான ASKO மேரிடைம் AS நிறுவனத்திற்கு, மின்சாரத்தில் இயங்கும் தானியங்கு படகுகளை கட்டவுள்ள இந்திய கப்பல்கட்டும் தளம் எது?

- அ. கொச்சி கப்பல்கட்டுந்தளம்
- ஆ. கார்டன் ரீச் கப்பல் கட்டுநர்கள் & பொறியாளர்கள்
- இ. மசகன் கப்பல்கட்டுந்தளம்
- ஈ. ஹிந்துஸ்தான் கப்பல்கட்டுந்தளம்



- ❖ கேரள மாநிலத்தில் அமைந்துள்ள கொச்சி கப்பல்கட்டுந்தளம், இரு தானியங்கி மின்சாரக் கப்பல்களை உருவாக்கி, நார்வேயின் ASKO மேரிடைம் AS நிறுவனத்துக்கு வழங்குவதற்கான ஒப்பந்தத்தில் கையெழுத்திட்டுள்ளது. இந்நிறுவனம், நார்வேயில் சில்லரை வணிகத்தில் பெரும் நிறுவனங்களுள் ஒன்றாக விளங்கும் நார்ஜஸ் குரூப்பின் ASA குழுமத்தின் துணை நிறுவனமாகும்.
- ❖ இந்தத் திட்டத்துக்கு நார்வே அரசாங்கம் பகுதியளவு நிதியளித்துள்ளது. உமிழ்வற்ற போக்குவரத்தே இதன் நோக்கமாகும். 67 மீ., நீளமுள்ள இந்தக் கப்பல்கள் முழு மின்சாரப் படகாக வழங்கப்படும். கொச்சி நீர் மெட்ரோவிற்காக 23 கலப்பின மின்சாரப் படகுகளையும் அந்தக் கப்பல்கட்டுந்தளம் கட்டிவருகிறது.

நடப்பு நிகழ்வுகள்

1.கால்நடைப் பராமரிப்பு உட்கட்டமைப்பு மேம்பாட்டு நிதியத்தின் வழிகாட்டுதல்களை வெளியிட்ட மத்திய அமைச்சர் யார்?

அ. கிரிராஜ் சிங்

ஆ. நரேந்திர சிங் தோமர்

இ. ஹர்சிம்ரத் கௌர் பதல்

ஈ. அர்ஜுன் முண்டா



- ❖ பல்வேறு துறைகளில் வளர்ச்சியை ஊக்குவிப்பதை உறுதிசெய்வதற்கான தற்சார்பு இந்தியா உந்துதல் தொகுப்புத் திட்டத்தின்கீழ், மத்திய அமைச்சரவை ஒப்புதல் அளித்தபடி, ₹15,000 கோடி மதிப்பிலான கால்நடைப் பராமரிப்புத் துறை உட்கட்டமைப்பு மேம்பாட்டு நிதியத்துக்கான வழிகாட்டுதல்கள் அமலாக் -கத்தை மத்திய மீன்வளம், கால்நடைப் பராமரிப்பு மற்றும் பால்வளத்துறை அமைச்சர் கிரிராஜ் சிங் தொடங்கிவைத்தார்.
- ❖ இந்தத் திட்டத்தின்கீழ் வேளாண் உற்பத்தி அமைப்புகள், குறு, சிறு, நடுத்தரத் தொழில் நிறுவனங்கள், பிரிவு 8 இன்கீழ்வரும் நிறுவனங்கள், தனியார் நிறுவனங்கள் மற்றும் தனியார் தொழில்முனைவோர் குறைந்தபட்சம் 10% விளிம்புத்தொகை பங்களிப்பு செய்யவேண்டும் என்ற நிபந்தனையுடன் இத்திட்டத் -தின்மூலம் பயன்பெறுவர். மீதி 90 சதவீதத்தை வரையறுக்கப்பட்ட வங்கிகள் கடனாக அளிக்கும்.

2.பன்னாட்டு ஒலிம்பிக் குழுமமானது 2022ஆம் ஆண்டு டக்கார் இளையோர் ஒலிம்பிக் போட்டிகளை, எந்த ஆண்டிற்கு ஒத்திவைத்துள்ளது?

அ. 2024

ஆ. 2026

இ. 2028

ஈ. 2030



- ❖ பன்னாட்டு ஒலிம்பிக் குழுமமானது (IOC) 2022ஆம் ஆண்டு டக்கார் இளையோர் ஒலிம்பிக்கை நான்கு ஆண்டுகளுக்கு, அதாவது எதிர்வரும் 2026ஆம் ஆண்டுக்கு ஒத்திவைத்துள்ளது. கொரோனா வைரஸ் தொற்றுநோய் காரணமாக இம்முடிவு எடுக்கப்பட்டுள்ளது. செனகலின் தலைநகரத்தில் நடைபெற இருக்கும் இளையோர் கோடைக்கால விளையாட்டுப் போட்டிகளானது ஆப்பிரிக்காவில் ஏற்பாடு செய்யப்படும் முதல் ஒலிம்பிக் போட்டிகளாகும். டோக்கியோ ஒலிம்பிக் போட்டிகள் எதிவரும் 2021ஆம் ஆண்டு ஜூலை மாதத்திலும் மற்றும் பெய்ஜிங் குளிர்கால ஒலிம்பிக் போட்டிகள் எதிர்வரும் 2022ஆம் ஆண்டு பிப்ரவரி மாதத்திலும் நடத்த திட்டமிடப்பட்டுள்ளன.

3.அண்மைச் செய்திகளில் இடம்பெற்ற சாட்டோகிராம் துறைமுகம் அமைந்துள்ள நாடு எது?

அ. ஆப்கானிஸ்தான்

ஆ. வங்கதேசம்

இ. மியான்மர்

ஈ. தாய்லாந்து



- ❖ மத்திய கப்பல் போக்குவரத்துத் துறை அமைச்சர் (தனிப்பொறுப்பு) மன்சூக் மண்டவியா, காணொளிக் காட்சி வாயிலாக கொல்கத்தாவிலிருந்து அகர்தலாவுக்கு முதல் சோதனை சரக்குக்கப்பலை வங்கதேசத் -தின் சாட்டோகிராம் துறைமுகம் வழியாக கொடியசைத்து தொடக்கிவைத்தார்.
- ❖ வங்கதேசம் வழியாக இந்தியாவின் சரக்குப் போக்குவரத்துகளை இயக்குவதற்காக சாட்டோகிராம் & மோங்லா துறைமுகங்களைப் பயன்படுத்துவதற்கான ஒப்பந்தத்தின்கீழ் இது செய்யப்பட்டுள்ளது. இது வடகிழக்குப் பிராந்தியத்தை வங்கதேசம் வழியாக இணைக்க தொலைவு குறைவாக உள்ள மாற்றுப் பாதையாகும்.

4.இறக்குமதிக் கொள்கையை திருத்துவதன்மூலம் இந்திய வேளாண்மை துறையால் எந்த வேளாண் உபகரணம் இறக்குமதி செய்வது தடைசெய்யப்படும்?

- அ. உழவுந்து
- ஆ. எந்திரக் கலப்பை
- இ. எந்திரக் களையெடுப்பி
- ஈ. சுழன்று களையெடுப்பி



- ❖ வெளிநாட்டு வர்த்தக இயக்குநரகம் வெளியிட்டுள்ள அறிக்கையின்படி, எந்திரக் கலப்பை மற்றும் அதன் கூறுகளுக்கான இறக்குமதிக் கொள்கையை 'கட்டற்றது' என்பதிலிருந்து 'தடைசெய்யப்பட்டவை' என்பதாக அரசாங்கம் திருத்தியுள்ளது. 'தடைசெய்யப்பட்டவை' என வகைப்படுத்தப்பட்ட தயாரிப்புகளை இறக்குமதி செய்வதற்கு, இறக்குமதியாளர்கள் வெளிநாட்டு வர்த்தக இயக்குநரகத்திடம் உரிமம் பெற வேண்டும். இந்நடவடிக்கை முக்கியமாக சீனாவிலிருந்து வரும் உபகரணங்களின் இறக்குமதியைக் கட்டுப்படுத்தும் என்று எதிர்பார்க்கப்படுகிறது.

5.NITI ஆயோக்கின் பரிந்துரையின்படி, பெரிய உட்கட்டமைப்பு திட்டங்களில் பயன்படுத்தப்பட வேண்டிய மறுசுழற்சி செய்யப்பட்ட பொருட்களின் சதவீதம் என்ன?

- அ. 5%
- ஆ. 10%
- இ. 25%
- ஈ. 100%

25%

- ❖ இந்தியா முழுவதும் இரண்டாம் நிலை தயாரிப்புகளை ஊக்கப்படுத்துவதற்காக பெரிய உட்கட்டமைப்பு திட்டங்களில் மறுசுழற்சி செய்யப்பட்ட பொருட்களை 25% அளவுக்கு பயன்படுத்த வேண்டும் என NITI ஆயோக் பரிந்துரைத்துள்ளது. தற்போது நம்நாட்டில் அரிதாகக் காணப்படும் உலோகங்கள், நெகிழி மற்றும் தாள் உள்ளிட்டவற்றின் மறுசுழற்சி செய்யப்பட்ட தயாரிப்புகளை இது ஊக்குவிக்கும் என NITI ஆயோக்கின் தலைமைச் செயல் அதிகாரி அமிதாப் காந்த் அறிவித்தார். இறக்குமதி செய்யும்போது இந்தியா இந்தப் பொருட்களின் மீது 2.5 சதவீத அளவுக்கு சுங்கவரி விதிக்கிறது.

6. 'ஆரோக்கியஸ்ரீ' என்பது எந்த மாநிலத்தில் செயல்படுத்தப்படும் சுகாதாரப் பாதுகாப்புத் திட்டமாகும்?

அ. தமிழ்நாடு

ஆ. கேரளா

இ. ஆந்திர பிரதேசம்

ஈ. கர்நாடகா



ఆంధ్ర ప్రదేశ్ ప్రభుత్వం

- ❖ ஆந்திர பிரதேச மாநில முதலமைச்சர் YS ஜெகன் மோகன் ரெட்டி, 2019ஆம் ஆண்டில் 'ஆரோக்கியஸ்ரீ' என்ற திட்டத்துக்கு 'YSR ஆரோக்கியஸ்ரீ' திட்டம் என மறுபெயரிட்டார். அண்மையில், அனைவருக்கும் மலிவுவிலையில் நலவாழ்வுச் சேவைகளை வழங்குவதற்காக, இந்நலவாழ்வுத்திட்டத்தின் சேவைகள் மாநிலத்தின் மேலும் 6 மாவட்டங்களுக்கு விரிவுபடுத்தப்பட்டன. இந்தப் புதிய சேவைகளில் புற்றுநோய் மற்றும் டைகோக்லெரா உள்வைப்பு மற்றும் இதுபோன்ற பிற நடைமுறைகள் உள்ளடங்கும். கடந்த ஏப்ரல் மாதத்தில், இந்தத் திட்டம், COVID-19 சிகிச்சைக்கும் விரிவுபடுத்தப்பட்டது.

7.ஜூலை.16 அன்று அதன் நிறுவன நாளைக் கொண்டாடிய வேளாண் அமைப்பு எது?

அ. இந்திய வேளாண் ஆராய்ச்சிக் கழகம்

ஆ. அக்ரீனோவேட் இந்தியா

இ. மத்திய வேளாண் பல்கலைக்கழகம்

ஈ. தேசிய கூட்டுறவு மேம்பாட்டுக் கழகம்



- ❖ மத்திய வேளாண் மற்றும் உழவர்நல அமைச்சகத்தின்கீழ் உள்ள வேளாண் ஆராய்ச்சி மற்றும் கல்வித் துறையின்கீழ், ஒரு தன்னாட்சி அமைப்பாக செயல்படும் இந்திய வேளாண் ஆராய்ச்சிக் கழகம் (ICAR), அண்மையில் தனது 92ஆவது நிறுவன நாளை ஜூலை.16 அன்று கொண்டாடியது. இந்நிறுவனம், கடந்த 1929ஆம் ஆண்டில் இதே நாளில் நிறுவப்பட்டது. பல்வேறு நிறுவனங்கள் மற்றும் நபர்களுக்கு ஆண்டு விருதுகளையும் ICAR அறிவித்துள்ளது.

8.இந்திய கடல்சார் பல்கலைக்கழகத்தின் புதிய துணைவேந்தராக நியமிக்கப்பட்டுள்ளவர் யார்?

அ. மாலினி சங்கர்

ஆ. சஞ்சீவ் ரஞ்சன்

இ. சுஜீத் குமார்

ஈ. லீலா நந்தன்



- ❖ மத்திய கப்பல் போக்குவரத்து அமைச்சகம், ஓய்வுபெற்ற இ.ஆ.ப அதிகாரி மாலினி சங்கரை இந்திய கடல் சார் பல்கலைக்கழகத்தின் துணைவேந்தராக நியமித்துள்ளது. கப்பல் போக்குவரத்து தொடர்புடைய விஷயங்களில் நடுவணரசின் முன்னணி ஆலோசனை நிறுவனமான தேசிய கப்பல் போக்குவரத்து வாரியத்தின் தலைவராகவும் மாலினி சங்கர் உள்ளார். சென்னையைச் சேர்ந்த இந்தப் பல்கலையில் துணைவேந்தராக நியமிக்கப்படுவதற்கு முன்பு, அவர் கப்பல் போக்குவரத்து தலைவராக இருந்தார்.

9.மத்திய மனிதவள மேம்பாட்டு அமைச்சகத்தின் முதல் இணையவழி நிஷ்தா திட்டம், எந்த மாநிலத்தில் தொடங்கப்பட்டுள்ளது?

அ. மத்திய பிரதேசம்

ஆ. குஜராத்

இ. ஆந்திர பிரதேசம்

ஈ. ஒடிசா



- ❖ ஆந்திர பிரதேச மாநிலத்தைச் சேர்ந்த 1200 முக்கிய பயிற்சியாளர்களுக்கான முதலாவது, 'NISHTHA' இணையவழி கல்வித்திட்டத்தை மத்திய மனிதவள மேம்பாட்டுத்துறை அமைச்சர் ரமேஷ் பொக்ரியால் 'நிஷாங்க்' புது தில்லியில் மெய்நிகர் நிகழ்ச்சியில் தொடங்கிவைத்தார். கடந்த 2019ஆம் ஆண்டில் தொடங்கப்பட்டதிலிருந்து 33 மாநிலங்கள் / யூனியன் பிரதேசங்கள் தங்கள் பகுதிகளில் சமகர் சிக்கா என்ற நடுவணரசு உதவியுடன் கூடிய திட்டத்தின் கூட்டுமுயற்சியில் இத்திட்டத்தை தொடங்கியுள்ளன. NCERT, மாநில அளவிலான பயிற்சிக்கல்வித்திட்டத்தை வழங்குகிறது.

10.எந்த ஆப்பிரிக்க நாட்டின் முதல் பெண் பிரதமராக ஒசெளகா ரபோண்டா நியமிக்கப்பட்டுள்ளார்?

அ. காபோன்

ஆ. ஜிம்பாப்வே

இ. நைஜீரியா

ஈ. கென்யா



- ❖ மத்திய ஆப்பிரிக்க நாடான காபோனின் முதல் பெண் பிரதமராக ரோஸ் கிறிஸ்டியன் ஒசெளகா ரபோண்டா நியமிக்கப்பட்டுள்ளார். 2019ஆம் ஆண்டில் பிரதமராக நியமிக்கப்பட்ட ஜூலியன் நோகோ பெக்கலேவுக்குப் பதிலாக, 56 வயதான ஒசெளகா ரபோண்டாவை, காபோன் அதிபர் அலி போங்கோ ஒண்டிம்பா நியமித்துள்ளார். இந்நியமனத்திற்கு முன், ஒசெளகா ரபோண்டா, கடந்த 2012ஆம் ஆண்டில் வரவுசெலவுத் திட்ட அமைச்சராகவும் பின்னர் பாதுகாப்பு அமைச்சராகவும் பணியாற்றினார்.

நடப்பு நிகழ்வுகள்

1. இந்திய குடியரசுத்தலைவர் இராம்நாத் கோவிந்த்தின் தனிப்பட்ட செயலாளராக நியமிக்கப்பட்டுள்ளவர் யார்?

அ. நிருபேந்திர மிஸ்ரா

ஆ. P பிரவீன் சித்தார்த்

இ. P K சின்ஹா

ஈ. இராஜீவ் கௌபா



- ❖ 2001ஆம் ஆண்டுத் தொகுதியைச் சார்ந்த இந்திய வருவாய் சேவை – வருமானவரி அதிகாரியான P பிரவீன் சித்தார்த், இந்திய குடியரசுத்தலைவர் இராம்நாத் கோவிந்த்தின் தனிப்பட்ட செயலாளராக நியமிக்கப்பட்டுள்ளார். ஏற்கனவே இப்பதவியிலிருந்த விக்ரம் சிங், கப்பல் அமைச்சகத்தின் இணைச் செயலாளராக நியமிக்கப்பட்டதை அடுத்து பிரவீன் சித்தார்த் அப்பதவிக்கு வந்துள்ளார். புதிய தனிப்பட்ட செயலாளரான இவர், இந்திய குடியரசுத்தலைவர் செயலகத்தில் சிறப்பு அதிகாரியாக பணியாற்றுவார்.

2. Projects Today'இன்படி, 2019-20'இன் முதல் காலாண்டில், இந்தியாவில் அதிக முதலீடுகளை ஈர்த்த மாநிலம் எது?

அ. தமிழ்நாடு

ஆ. குஜராத்

இ. கர்நாடகா

ஈ. மகாராஷ்டிரா



- ❖ திட்டங்களின் இணைய தரவுத்தளமான புராஜெக்ட்ஸ் டூடே நடத்திய ஆய்வின்படி, 2019-20'இன் முதல்காலாண்டில் இந்தியாவில் அதிக முதலீடுகளை ஈர்த்த மாநிலமாக தமிழ்நாடு திகழ்கிறது. இந்த மாநிலம் ₹18,236 கோடி முதலீடுகளை தன்னகத்தே ஈர்த்துள்ளது. அது மொத்த புதிய முதலீட்டில் 18.63 சதவீதமாகும். 2020 மே மாதத்தில் மட்டும் 17 ஒப்பந்தங்களில் இந்த மாநிலம் கையெழுத்திட்டுள்ளது. இதைத்தொடர்ந்து ₹11,229 கோடி முதலீட்டுடன் மகாராஷ்டிர மாநிலம் இரண்டாமிடத்தில் உள்ளது.

3. தொலைத்தொடர்பு பிரச்சனைகள் தீர்வு & மேல்முறையீட்டு தீர்ப்பாயத்தின் தலைவர் யார்?

அ. சிவ கீர்த்தி சிங்

ஆ. சையத் ரபாத் ஆலம்

இ. தனஞ்சய Y சந்திரகுட்

ஈ. சியாமல் குமார் சென்



- ❖ தொலைத்தொடர்புகுறித்த பிரச்சனைகளுக்கான தீர்வு & மேல்முறையீட்டு தீர்ப்பாயத்தின் (TDSAT) தலைவர் மற்றும் உறுப்பினர்களின் பதவிக்காலத்தை இந்திய உச்சநீதிமன்றம் மூன்று மாதங்களுக்கு நீட்டித்துள்ளது. TDSAT'இன் தலைவர் முன்னாள் உச்சநீதிமன்ற நீதிபதி சிவ கீர்த்தி சிங் ஆவார்.

- ❖ அவரது பதவிக்காலம், 2020 ஜூலை.20 ஆம் தேதியுடன் முடிவடையவிருந்தது; மேலும், தீர்ப்பாயத்தின் மற்ற உறுப்பினர்களின் பதவிக்காலம் ஏற்கனவே முடிவடைந்துவிட்டது. வோடபோன்-ஐடியாவின் மதிப்புக் கூட்டப்பட்ட கட்டணத் திட்டமான 'RedX'க்கு தடைவிதித்த TRAI'இன் ஆணையை, TDSAT, அண்மையில் தள்ளுபடி செய்து தீர்ப்பு வழங்கியது.

4.ஓர் உத்திசார் முக்கியத்துவம்வாய்ந்த பெட்ரோலிய இருப்பை உருவாக்குவதற்காக, எந்த நாட்டுடனான புரிந்துணர்வு ஒப்பந்தத்தில் இந்தியா கையெழுத்திட்டுள்ளது?

அ. மலேசியா

ஆ. அமெரிக்க ஐக்கிய நாடுகள்

இ. ஆப்கானிஸ்தான்

ஈ. ஜப்பான்



- ❖ அமெரிக்காவில் பெட்ரோலிய இருப்புக்களை சேமிப்பதற்காக, இந்தியா, அண்மையில் அமெரிக்காவுடன் புரிந்துணர்வு ஒப்பந்தத்தில் கையெழுத்திட்டது. இந்தியாவின் எண்ணெய் இருப்புக்களை அதிகரிக்க அமெரிக்காவின் உத்திசார் முக்கியத்துவம் வாய்ந்த இருப்புகளில் எண்ணெயை சேமிக்கவும் இந்தியா திட்டமிட்டுள்ளது. மத்திய பெட்ரோலிய & இயற்கை எரிவாயு அமைச்சர் தர்மேந்திர பிரதான், அமெரிக்க எரிசக்தி செயலர் டான் புரூலெட்டேவுடன் ஒரு மெய்நிகரான அமெரிக்க-இந்திய உத்திசார் முக்கியம் வாய்ந்த எரிசக்தி கூட்டாண்மைக்கு அமைச்சர் தலைமைதாங்கினார்.

5.நடப்பாண்டில் (2020) துணை-வெப்பமண்டல பழக்கண்காட்சியை நடத்திய மாநிலம் எது?

அ. ஹரியானா

ஆ. மத்திய பிரதேசம்

இ. ஆந்திர பிரதேசம்

ஈ. கேரளா



- ❖ ஹரியானா மாநில தோட்டக்கலைத்துறையானது ஜூலை.18-22 வரையிலான ஐந்து நாட்களுக்கு துணை-வெப்பமண்டல பழக்கண்காட்சியை நடத்தவுள்ளது. இந்தக்கண்காட்சி, லாட்வாவில் உள்ள துணை-வெப்பமண்டல பழங்களுக்கான மையத்தில் நடத்தப்பட்டது. இம்மையம் இந்தோ- இஸ்ரேல் கூட்டுத் திட்டத்தில் உருவாக்கப்பட்டதாகும். துணை-வெப்பமண்டல பழங்களின் சாகுபடி நுட்பங்கள், சமூக-ஊடகங்கள் வழியாக விளக்கப்பட்டு நேரடியாக ஒளிபரப்பப்படும். இதன்மூலம், விவசாயிகள் 'மேரா பாணி - மேரா விராசத்' என்ற பயிர் வகைப்படுத்துதல் திட்டத்தின்கீழ் தொழில்நுட்பங்களை கற்றறிந்துகொள்ள முடியும்.

6.காசிரங்கா தேசிய பூங்கா மற்றும் புலிகள் காப்பகம் அமைந்துள்ள மாநிலம் எது?

அ. சிக்கிம்

ஆ. அஸ்ஸாம்

இ. மணிப்பூர்


ஈ. மேகாலயா



- ❖ காசிரங்கா தேசிய பூங்கா மற்றும் புலிகள் காப்பகம் அஸ்ஸாம் மாநிலத்தில் அமைந்துள்ளது. அஸ்ஸாம் மாநிலத்தில் வெள்ளப்பெருக்கு ஏற்பட்டதை அடுத்து சுமார் 40 இலட்சம் மக்கள் பாதிக்கப்பட்டனர். UNESCO'இன் உலக பாரம்பரிய தளமாக விளங்கும் இந்தப் புலிகள் காப்பகம், இந்தப் பெருவெள்ளத்தில் மூழ்கியுள்ளது. காண்டாமிருகம், மான் மற்றும் காட்டுப்பன்றி உட்பட 86 விலங்குகள் இதில் சிக்கண்டு இறந்தன. 1988ஆம் ஆண்டுக்குப் பிறகு ஆறாவது மிக மோசமான வெள்ளமாக இது கூறப்படுகிறது.

7.மாதிரி பதிவுமுறையின்படி, 2016-18ஆம் ஆண்டில், இந்தியாவில் தாய்வழி இறப்பு விகிதம் என்ன?

- அ. 122
- ஆ. 119
- இ. 117
- ஈ. 113



- ❖ இந்தியாவில், தாய்வழி இறப்பு விகிதம் (MMR) 2016-18'ஆம் ஆண்டில் 113ஆக குறைந்துள்ளது. இந்த விகிதம் 2015-17ஆம் ஆண்டில் 122 ஆகவும், 2014-2016ஆம் ஆண்டில் 130 ஆகவும் இருந்தது. தலைமை மாதிரி பதிவு அமைப்பு அலுவலகம், சமீபத்தில், இந்தியாவில் தாய்வழி இறப்புகுறித்த சிறப்பு அறிக்கை - 2016-18'ஐ வெளியிட்டது. ஐ.நா'இன் நீடித்த வளர்ச்சி இலக்குகளானது, உலகளாவிய தாய்வழி இறப்பு விகிதத்தை இலட்சம் பிறப்புகளுக்கு எழுபதை விடவும் குறைவாக வைத்திருப்பதை நோக்கமெனக் கொண்டுள்ளது.

8.அண்மைச் செய்திகளில் இடம்பெற்ற, 'படிவம் 26 AS' என்பது எந்த அமைப்புடன் தொடர்புடையதாகும்?

- அ. NITI ஆயோக்
- ஆ. மத்திய நேரடி வரிகள் வாரியம்
- இ. நிதியியல் சேவைகள் துறை
- ஈ. இந்திய பங்குகள் & பரிவர்த்தனை வாரியம்



- ❖ 'படிவம் 26 AS' என்பது ஆண்டுதோறும் தாக்கல் செய்யப்படும் ஓர் அறிக்கையாகும். இது, வரி செலுத்துவோர் வருமானத்தில், வரிபிடித்தம் செய்வோரால் பிடித்தம் செய்யப்படும் பல்வேறு வரிகளின் தகவல்களைக்கொண்டுள்ளது. அண்மையில், CBDT'இன் வருமான வரித்துறை, வருமானவரியை விரைவாக தாக்கல்செய்ய வரிசெலுத்துவோருக்கு உதவும்நோக்கில், 'படிவம் 26 AS' என்றவொன்றை அறிமுகப்படுத்தியுள்ளது. இப்புதிய படிவம், சரியான வரியைக்கணக்கிடும் மற்றும் வரி நிர்வாகத்தில் வெளிப்படைத்தன்மையைக் கொண்டுவரும் என்று எதிர்பார்க்கப்படுகிறது.

9. 'பிளாஸ்மா நன்கொடை பரப்புரை'யை நடத்திய மாநிலம் அல்லது யூனியன் பிரதேசம் எது?

- அ. புதுச்சேரி
- ஆ. குஜராத்
- இ. புது தில்லி
- ஈ. ஒடிசா



- ❖ தில்லியில் உள்ள அகில இந்திய மருத்துவ அறிவியல் நிறுவனமான AllMS'இல், COVID-19 பிளாஸ்மா கொடை இயக்கத்தை சுகாதார & குடும்பநலத்துறை அமைச்சர் Dr. ஹர்ஷ் வர்தன் தொடக்கி வைத்தார். தில்லி காவல்துறையுடன் இணைந்து ஏற்பாடு செய்யப்பட்ட இந்நிகழ்வில், COVID-19 தொற்றிலிருந்து குணமடைந்த 26 காவலர்கள் தன்னார்வத்துடன் குருதி பிளாஸ்மா கொடையளித்தனர். புதுதில்லியில் அண்மையில் நாட்டின் முதல் பிளாஸ்மா வங்கி திறக்கப்பட்டது குறிப்பிடத்தக்கது.

10.ஜூலை.20 அன்று கொண்டாடப்படும் விண்வெளி ஆய்வு நாள், இப்படியும் _____ அழைக்கப்படுகிறது?

அ. ஞாயிறு நாள்

ஆ. திங்கள் நாள்

இ. செவ்வாய் நாள்

ஈ. புவி நாள்



- ❖ 1969 ஜூலை.20 அன்று நீல் ஆம்ஸ்ட்ராங் & எட்வின் ஆல்ட்ரின் ஆகியோர் திங்களின் மேற்பரப்பில் இறங்கிய முதல் மனிதர்களாக ஆனார்கள். இந்த வரலாற்று சாதனையை நினைவுகூரும் வகையில், இது விண்வெளி ஆய்வு நாளாக (Space Exploration) கொண்டாடப்படுகிறது. இது திங்கள் நாள் என்றும் அழைக்கப்படுகிறது. அப்போதைய அமெரிக்க அதிபர் ஜான் F கென்னடி, "அடுத்த பத்தாண்டுக்குள் ஒரு மனிதனை திங்களில் இறக்கி, பாதுகாப்பாக அவனை/ளை புவிக்குத் மீட்டுவரவேண்டும்" என்ற இலக்கை நிர்ணயித்திருந்தார். ஆம்ஸ்ட்ராங்கின் இந்தச் சாதனைக்குப் பின்னர், அமெரிக்கா, 1969 & 1972'க்கு இடையே திங்களுக்கு, ஆறு அப்பல்லோ விண்கலங்களை ஏவியுள்ளது.

நடப்பு நிகழ்வுகள்

1. நுகர்வோர் பாதுகாப்புச் சட்டம், 2019 உடன் தொடர்புடைய 'CCPA' என்பதன் விரிவாக்கம் என்ன?

அ. Commission of Consumer Protection Authority

ஆ. Central Consumer Protection Authority

இ. Chief Consumer Protection Agency

ஈ. Chief Consumer Products Agency



- ❖ 2019 ஆம் ஆண்டின் நுகர்வோர் பாதுகாப்புச் சட்டமானது ஜூலை.20 முதல் நடைமுறைக்கு வந்தது. இந்தச் சட்டம், மத்திய நுகர்வோர் பாதுகாப்பு ஆணையத்தை (CCPA) நிறுவுவதை நோக்கமாகக் கொண்டுள்ளது. நுகர்வோரின் உரிமைகளை மீறுவது குறித்து விசாரணை நடத்துவதற்கு இந்த ஆணையத்திற்கு அதிகாரம் வழங்கப்பட்டுள்ளதால், நுகர்வோரின் உரிமைகளை CCPA பாதுகாத்து செயல்படுத்தும். இந்த ஆணையத்தால் புகார்களைத் தாக்கல் செய்யவியலும், பாதுகாப்பற்ற பொருட்கள் மற்றும் சேவைகளை திரும்பப்பெற உத்தரவிட முடியும் மற்றும் தவறான விளம்பரங்களுக்கு எதிராக நிறுவனங்களுக்கு அபராதம் விதிக்கும் இயலும்.

2. எந்த மாநிலம் அல்லது யூனியன் பிரதேசம் தனது அனைத்து பஞ்சாயத்து உறுப்பினர்களுக்கும் ₹25 இலட்சம் மதிப்பிலான காப்பீட்டை வழங்க ஒப்புதல் அளித்துள்ளது?

அ. புது தில்லி

ஆ. ஜம்மு & காஷ்மீர்

இ. அஸ்ஸாம்

ஈ. மேகாலயா



- ❖ ஜம்மு-காஷ்மீர் நிர்வாகம், அங்குள்ள அனைத்து பஞ்சாயத்து உறுப்பினர்களுக்கும் ₹25 இலட்சம் மதிப்பிலான காப்பீட்டை வழங்குவதற்கு ஒப்புதல் அளித்துள்ளது. தேர்ந்தெடுக்கப்பட்ட அனைத்து BDC தலைவர்கள், கிராமத் தலைவர்கள் & நகராட்சி அமைப்புகளின் தேர்ந்தெடுக்கப்பட்ட உறுப்பினர்கள் ஆகியோர் தீவிரவாதத்தின் காரணமாக மரணிக்கநேர்ந்தால் அவர்களுக்கு இத்தொகை வழங்கப்படும். கடந்த மாதம், தெற்கு காஷ்மீரில் ஒரு கிராமத் தலைவர் தீவிரவாதிகளால் சுட்டுக்கொல்லப்பட்டார்.
- ❖ 2021 செப்டம்பர்.30 வரை 1 ஹெக்டேர் வரையிலான நிலத்தில், பஞ்சாயத்து ராஜ் நிறுவனங்களுக்கு குறுகியகால அனுமதி வழங்குவதற்கான திருத்தத்தையும் ஜம்மு-காஷ்மீர் மேற்கொண்டுள்ளது.

3. இந்திய இராணுவத்திற்காக கண்ணிவெடி அகற்றும் சாதனத்தை கொள்முதல் செய்வதற்காக, எந்த நிறுவனத்துடனான ஒப்பந்தத்தில் பாதுகாப்பு அமைச்சகம் கையெழுத்திட்டுள்ளது?

அ. ஹிந்துஸ்தான் ஏரோநாட்டிக்ஸ் லிட்

ஆ. பாரத் நில அகழ்வு நிறுவனம்

இ. பாரத் மின்னணு நிறுவனம்

ஈ. பாரத் மிகுமின் நிறுவனம்



- ❖ இந்திய அரசின் 'இந்தியாவில் தயாரிப்போம்' முன்னெடுப்புக்கு ஊக்கமளிக்கும் நோக்கத்துடன், மத்திய பாதுகாப்பு அமைச்சகத்தின் கொள்முதல் பிரிவு T90 S/SK பிரங்கிகளுக்கு 1512 கண்ணிவெடி அகற்றும் உபகரணங்களை சுமார் ₹557 கோடி மதிப்பில் கொள்முதல் செய்வதற்கான ஒப்பந்தத்தில் BEML நிறுவனத்துடன் கையெழுத்திட்டுள்ளது. ஒப்பந்தத்தில் ஒருபகுதி, குறைந்தபட்சம் 50 சதவீத உள்நாட்டு பொருட்களுடன் இந்திய தயாரிப்பை வாங்குவதற்கு இது வகைசெய்யும்.

4.இந்தியாவுக்கும் எந்த நாட்டிற்கும் இடையிலான வணிகக் கவுன்சில், 'இந்தியா ஐடியாஸ் உச்சிமாநாடு' 2020'ஐ நடத்தியது?

அ. மலேசியா

ஆ. அமெரிக்க ஐக்கிய நாடுகள்

இ. ஆப்கானிஸ்தான்

ஈ. ஜப்பான்



- ❖ ஜூலை. 22 அன்று நடைபெற்ற, 'இந்தியா யோசனைகள் உச்சிமாநாடு' 2020 நிகழ்ச்சியை அமெரிக்க - இந்தியா வணிகக்கவுன்சில் நடத்தியது. இந்தியப் பிரதமர் மோடி மற்றும் அமெரிக்க வெளியுறவுத் துறை செயலர் மைக் பாம்பியோ ஆகியோர் இதில் சிறப்புரையாற்றினர். "US-இந்தியா கூட்டாண்மை, வர்த்தகம் மற்றும் முதலீடு மற்றும் COVID-19 காலத்தில் பணியின் எதிர்காலம்" பற்றிய விவாதங்கள் இந்த உச்சிமாநாட்டில் மேற்கொள்ளப்பட்டன. இம்மாநாட்டில், வெளியுறவு அமைச்சர் Dr. S ஜெய்சங்கர் உட்பட பல்வேறு வணிக மற்றும் அரசுத்தலைவர்கள் உரையாற்றினர்.

5.மத்திய மனிதவள மேம்பாட்டு அமைச்சகத்தால் தொடங்கப்படவுள்ள மனநல உதவி முன்னெடுப்பின் பெயர் என்ன?

அ. மாணவ வழிகாட்டி

ஆ. பாரத் பதே

இ. மனோதர்பன்

ஈ. மன் ஹி தன்



- ❖ மத்திய மனிதவள மேம்பாட்டு அமைச்சர் இரமேஷ் பொக்ரியால், 'மனோதர்பன்' என்ற பெயரில் மனநல உதவி முன்னெடுப்பைத் தொடங்கினார். COVID-19 தொற்றுகாலத்திபோது மாணவர்களின் மனநலம் மற்றும் நல்வாழ்வுக்காக உளவியல் ரீதியான ஆதரவை வழங்குவதே இத்திட்டத்தின் நோக்கமாகும். மனித ஆற்றலைப் பலப்படுத்துதல், உற்பத்தித் திறனை அதிகரிக்கச் செய்தல், கல்வித்துறையில் செம்மையான சீர்திருத்தம் மற்றும் சிறந்த முன்முயற்சிகள்போன்ற அம்சங்களை உள்ளடக்கியதாக 'தற்சார்பு இந்தியா' திட்டத்தின்கீழ் 'மனோதர்பன்' திட்டம் தொடங்கப்பட்டுள்ளது.

6.இயற்கை காலநிலை மாற்றத்தின் ஆய்வின்படி, காலநிலை மாற்றம் காரணமாக எந்த விலங்கினம் அழிந்துபோகக்கூடும்?

அ. துருவக்கரடி

ஆ. பெங்குயின்

இ. கடற்பசு

ஈ. ஆர்க்டிக் நரி



- ❖ "இயற்கை காலநிலை மாற்றம்" என்ற அறிவியல் இதழில் வெளியிடப்பட்ட அறிவியலாளர்களின் ஆய்வு முடிவின்படி, காலநிலை மாற்றம் காரணமாக மாமிச உண்ணியான துருவக்கரடிகள் அழிந்துபோகக் கூடும். 13 வகையான துருவக்கரடிகளுள் 12 வகையான துருவக்கரடிகள் எதிர்வரும் அடுத்த எண்பது ஆண்டுகளுக்குள் முழுமையாக அழிந்துவிடும் என மதிப்பிடப்பட்டுள்ளது.

7. மின்சாரம் கடத்தும் கம்பிவடங்கள் & கோபுரங்களை ஆய்வுசெய்வதற்கு ஆளில்லா வானூர்திகளை பயன்படுத்த ஒப்புதல் பெற்ற முதல் மாநிலம் எது?

- அ. குஜராத்
- ஆ. இராஜஸ்தான்
- இ. மகாராஷ்டிரா
- ஈ. மத்திய பிரதேசம்



- ❖ மின்சாரம் கடத்தும் கம்பிவடங்கள் & கோபுரங்களை ஆய்வுசெய்வதற்கு ஆளில்லா வானூர்திகளைப் பயன்படுத்த, மகாராஷ்டிராவுக்கு உள்துறை அமைச்சகமும் உள்நாட்டு வான் போக்குவரத்துக்கான தலைமை இயக்குநரும் அனுமதி அளித்துள்ளனர். மின்துறை ஊழியர்களின் பணி அபாயத்தைக் குறைக்க, சீர்கெட்ட கூடுதல் உயர் மின்னழுத்த மின் இணைப்புகளை கண்காணிக்க ஆளில்லா வானூர்திகளைப் பயன்படுத்துவதற்கு அனுமதிபெற்ற முதல் மாநிலமாக மகாராஷ்டிர மாநிலம் உள்ளது.
- ❖ மகாராஷ்டிர மாநில மின் பரிமாற்ற நிறுவனத்தின் கூற்றுப்படி, ஒவ்வொரு மண்டலத்திற்கும் உயர் தெளிவுத்திறன்கொண்ட நிழற்படக்கருவிகள் கொண்ட ஆளில்லா வானூர்திகள் வழங்கப்படும்.

8. 'நவீன் ரோஜ்கர் சத்ரி யோஜனா' என்றவொன்றை தொடங்கியுள்ள மாநில அரசு எது?

- அ. மத்திய பிரதேசம்
- ஆ. உத்தர பிரதேசம்
- இ. உத்தரகாண்ட்
- ஈ. பஞ்சாப்



- ❖ உத்தர பிரதேச மாநில முதலமைச்சர் யோகி ஆதித்யநாத், சமீபத்தில், 'நவீன் ரோஜ்கர் சத்ரி யோஜனா' என்றவொரு திட்டத்தை தொடங்கினார். இந்தத் திட்டம், மாநிலத்தில் உள்ள பட்டியலின சாதியினரின் ஒட்டுமொத்த வளர்ச்சியை மேம்படுத்துவதை நோக்கமாகக் கொண்டுள்ளது. 'பண்டிட் தீனதயாள் உபாத்யாய் சுவரோஜ்கர் யோஜனா' வின் கீழ், மூவாயிரத்துக்கும் மேற்பட்டவர்களுக்கு சுமார் ₹17.42 கோடி மதிப்பிலான நலத்திட்ட உதவிகளையும் முதலமைச்சர் வழங்கியுள்ளார்.

9. எந்த அமைப்பின் தலைவர் மற்றும் நிர்வாக இயக்குநராக சுமித் தேப் நியமிக்கப்பட்டுள்ளார்?

- அ. தேசிய கனிம மேம்பாட்டுக் கழகம்
- ஆ. தேசிய அலுமினிய நிறுவனம்
- இ. இந்திய நிலக்கரி நிறுவனம்
- ஈ. NLC இந்தியா லிட்



- ❖ நாட்டின் இரும்புத்தாது சுரங்கப்பணிகளை மேற்கொள்ளும் நிறுவனமான தேசிய கனிம மேம்பாட்டுக் கழகத்தின் தலைவர் மற்றும் நிர்வாக இயக்குநராக சுமித் தேப் நியமிக்கப்பட்டுள்ளார். தற்போது அவர், தேசிய கனிம மேம்பாட்டுக்கழகத்தில் இயக்குநராக பணியாற்றிவருகிறார். இம்மாத இறுதியில் வயது மூப்பு காரணமாக ஓய்வூதியுள்ள N பைசேந்திர குமாரைத் தொடர்ந்து நியமிக்கப்பட்டுள்ள அவர், 2023ஆம் ஆண்டு வரை அவர் அப்பதவியில் இருப்பார்.

10. 'அவசரகால மருத்துவ சேவை'களை அமைப்பதற்காக, எந்த நாட்டுடனான ஒப்பந்தத்தில் இந்தியா கையொப்பமிட்டுள்ளது?

அ. இலங்கை

ஆ. மாலத்தீவுகள்

இ. மொரிசியசு

ஈ. வங்கதேசம்



- ❖ மாலத்தீவின் தலைநகரமான மாலேவில், 'அவசரகால மருத்துவ சேவை'களை அமைப்பதற்கான ஒப்பந்தத்தில் அண்மையில் இந்தியாவும் மாலத்தீவும் கையொழுத்திட்டன. இத்திட்டத்திற்காக, இந்தியா, சுமார் \$20 மில்லியன் டாலர்களை மாலத்தீவுக்கு வழங்கவுள்ளது. பல்வேறு சிறு மற்றும் நடுத்தர திட்டங்களில், இந்தியா, மாலத்தீவிற்கு உதவிவருகிறது. இம்மருத்துவசேவை வசதியானது சிக்கலான பேரிடர் காலங்களில் தரமான அவசரகால சிகிச்சை அளிக்கப்படுவதை உறுதிசெய்யும்.

நடப்பு நிகழ்வுகள்

1. இந்தியாவில், 'யுவா இந்தியா' என்ற பெயரில் கூட்டணியொன்றை தொடங்கியுள்ள பன்னாட்டு அமைப்பு எது?

அ. உலக வங்கி

ஆ. UNICEF

இ. UNESCO

ஈ. பன்னாட்டுச் செலவாணி நிதியம்



- ❖ யுவா (யுனிசெப் அமைப்பால் ஏற்படுத்தப்பட்ட பல்முனை தொடர்பாளர்கள் தளம்) அமைப்புடனான ஓர் உத்தேச அறிக்கையில் இளைஞர் நலன் மற்றும் விளையாட்டு அமைச்சகம் கையெழுத்திட்டுள்ளது. இது, இந்திய இளைஞர்களிடம் தன்னார்வத்தை ஊக்குவிப்பதுடன், கல்வி மற்றும் பயிற்சியிலிருந்து ஆக்கபூர்வ பணிக்கு செல்ல உதவி, அவர்களை திறன்மிக்க குடிமக்களாக உருவாக்குவதற்கு சேர்ந்து பணியாற்றவும் வகைசெய்யும்.
- ❖ கடந்த 2019 ஆம் ஆண்டில், UNICEF, இந்தியாவில் 'YuWaah' கட்டற்ற தலைமுறை என்ற நிறுவனத்தை அறிமுகப்படுத்தியது. இது பல்முனை தொடர்பாளர்கள்கொண்ட ஒரு கூட்டணியாகும்; இது, இளம்பருவ -த்தினருக்கு திறன்மேம்பாட்டை வழங்குவதை நோக்கமாகக் கொண்டுள்ளது.

2. 'விருகூரூபன் அபியான்' திட்டத்தை ஏற்பாடு செய்கிற மத்திய அமைச்சகம் எது?

அ. சுற்றுச்சூழல், வனம் மற்றும் காலநிலை மாற்ற அமைச்சகம்

ஆ. நிலக்கரி அமைச்சகம்

இ. எரிசக்தி அமைச்சகம்

ஈ. புதிய மற்றும் புதுப்பிக்கத்தக்க எரிசக்தி அமைச்சகம்



- ❖ மத்திய நிலக்கரி அமைச்சகமானது நிலக்கரி மற்றும் பழுப்பு நிலக்கரி பொதுத்துறை நிறுவனங்கள் அமைந்துள்ள சுரங்கப் பகுதிகள், குடியிருப்புகள், அலுவலகங்கள் மற்றும் பொருத்தமான பகுதிகளில் பெருமளவுக்கு மரக்கன்றுகளை நடுவதற்கான 'விருகூரூபன்' இயக்கத்தை ஏற்பாடுசெய்துள்ளது.
- ❖ மரம் நட்டம் இயக்கத்தைப் பரப்பும் வகையில், அருகிலுள்ள பகுதிகளுக்கு மரக்கன்றுகளும், விதைகளும் விநியோகம் செய்யப்படும். மத்திய உள்துறை அமைச்சர் அமித் ஷா, புது தில்லியில், மத்திய நிலக்கரித் துறை அமைச்சர் பிரகலாத் ஜோஷி முன்னிலையில் 'விருகூரூபன்' இயக்கத்தைத் தொடங்கி வைக்கிறார். நிலக்கரி / பழுப்பு நிலக்கரி செறிந்துள்ள 10 மாநிலங்களைச் சேர்ந்த 38 மாவட்டங்களில் பரவியுள்ள 130 க்கும் மேற்பட்ட இடங்களில் காணொளிக் காட்சி மூலம் இது தொடங்கப்படும்.

3. சுய-உதவிக்குழுக்கள் மற்றும் பால் கூட்டுறவு சங்கங்களை ஊக்கப்படுத்துவதற்காக, எந்த மாநில அரசு, 'அமூல்' உடன் புரிந்துணர்வு ஒப்பந்தம் மேற்கொண்டுள்ளது?

அ. தமிழ்நாடு

ஆ. ஹரியானா

இ. ஆந்திர பிரதேசம்

ஈ. உத்தர பிரதேசம்



The Taste of India

- ❖ ஆந்திர பிரதேச மாநில அரசானது பால் கூட்டுறவு நிறுவனமான AMUL (ஆனந்த் பால் யூனியன் லிட்) உடன் புரிந்துணர்வு ஒப்பந்தம் மேற்கொண்டுள்ளது. இந்த ஒப்பந்தம், மகளிர் சுய-உதவிக்குழுக்கள் மற்றும் அரசுத்துறைசார் பால் கூட்டுறவு சங்கங்களை ஊக்குவிப்பதை நோக்கமாகக் கொண்டுள்ளது. உலகத்தரம் வாய்ந்த உட்கட்டமைப்பு, தொழில்நுட்பம் மற்றும் உள்ளூர் குழுக்களுக்கு சந்தை அணுகல் ஆகியவற்றை இந்த ஒப்பந்தம் வழங்கும்.

4. COVID-19 சேவைகளுக்காக சிங்கப்பூர் அதிபர் விருதைப் பெற்றுள்ள இந்திய வம்சாவளியைச் சார்ந்த செவிலியர் யார்?

அ. கலா நாராயணசாமி

ஆ. பாஷா முகர்ஜி

இ. அங்கித் பாரத்

ஈ. உமா மதுசூதன்



- ❖ சிங்கப்பூரைச் சார்ந்த இந்திய வம்சாவளி செவிலி கலா நாராயணசாமிக்கு (59) செவிலியர்களுக்கான அதிபர் விருது வழங்கப்பட்டுள்ளது. COVID-19 தொற்றுநோய்களின்போது முன்களத்தில் (குறிப்பாக 2003ஆம் ஆண்டில் SARS பரவலின்போது கற்றுக்கொண்ட தொற்று கட்டுப்பாட்டு நடைமுறைகளைப் பயன்படுத்தியதற்காக) பணியாற்றியதற்காக அவருக்கு இவ்விருது வழங்கப்பட்டுள்ளது. 10,000 SGD மதிப்பிலான இவ்விருது, ஐந்து செவிலியர்களுக்கு அவர்களின் சேவைகளுக்காக வழங்கப்படுகிறது.

5. விமான உமிழ்வை கையாளுவதற்காக புதிய, 'ஜெட் ஜீரோ கவுன்சில்' என்றவொன்றைத் தொடங்கிய நாடு எது?

அ. அமெரிக்க ஐக்கிய நாடுகள்

ஆ. ஐக்கியப் பேரரசு

இ. சீனா

ஈ. ரஷ்யா



- ❖ ஐக்கியப் பேரரசின் பிரதமர், அந்நாட்டில் விமான உமிழ்வை கையாளுவதற்காக புதிய, 'ஜெட் ஜீரோ கவுன்சில்' என்றவொன்றை தொடங்கியுள்ளார். காலநிலை மாற்றத்தை எதிர்த்துப் போராடுவதற்கான £350 மில்லியன் பவுண்டுகள் திட்டத்தின் ஒருபகுதியாக, இந்த அவை தொடங்கப்பட்டுள்ளது. அரசு, சுற்றுச்சூழல் துறை மற்றும் விமானத்துறைசார் வல்லுநர்களை ஒருங்கிணைத்து சுழிய-உமிழ்வு கொண்ட நீண்டதூரம் பயணிக்கும் விமானத்தை இந்த அவை உருவாக்கவுள்ளது. எதிர்வரும் 2050ஆம் ஆண்டுக்குள் இந்த இலக்கை அடைய இங்கிலாந்து எண்ணம் கொண்டுள்ளது.

6. அண்மைச் செய்திகளில் இடம்பெற்ற, 'Grand Renaissance' அணை அமைந்துள்ள நாடு எது?

அ. நைஜீரியா

ஆ. சூடான்

இ. எகிப்து

ஈ. எத்தியோப்பியா



- ❖ 'Grand Renaissance' அணை என்பது கடந்த 2011ஆம் ஆண்டு முதல் எத்தியோப்பியாவில் கட்டப்பட்டு வரும் ஒரு நீர்மின்னுற்பத்தி நிலையமாகும். முன்பு, 'மில்லினியம் அணை' என்று அழைக்கப்பட்ட இந்த அணை, எத்தியோப்பியாவின் நீல நைல் ஆற்றிலுள்ள பெனிஷங்குல்-குமுஸ் பிராந்தியத்தில் உள்ளது.
- ❖ சூடான் & எகிப்து ஆகிய நாடுகள், இந்த நீர்மின்னுற்பத்தி அணை கட்டப்பட்டால் தங்கள் நாடுகளில் நீர் பற்றாக்குறை ஏற்படும் என அஞ்சுவதால் இதன் கட்டுமானம் தற்போது சிக்கலில் உள்ளது. ஆனால், எத்தியோப்பியா தனது மக்களுக்கு மின்னிற்பத்தி செய்வதற்கு, \$4 பில்லியன் டாலர் மதிப்பிலான இந்த அணை தேவை என்று வலியுறுத்துகிறது. அண்மையில், அணை தொடர்பான பேச்சுவார்த்தைகளை மீண்டும் தொடங்குவதற்கு மூன்று நாடுகளும் ஒப்புக்கொண்டுள்ளன.

7. "ஆஸ்திரேலிய 2020 மைல்கள் பிராங்க்ளின்" இலக்கிய விருதை வென்றவர் யார்?

அ. தாரா ஜின் விஞ்ச்

ஆ. டோனி பிரிச்

இ. புரூஸ் பாஸ்கோ

ஈ. மெலிசா லுகாவென்கோ



- ❖ ஆஸ்திரேலிய எழுத்தாளர் தாரா ஜின் விஞ்ச் (36) மதிப்புமிக்க 2020 மைல்கள் பிராங்க்ளின் இலக்கிய விருதை வென்றுள்ளார். 'The Yield' என்ற தலைப்பிலான அவரது படைப்புக்காக அவருக்கு இந்தப்பரிசு வழங்கப்பட்டுள்ளது. கடந்த 1957ஆம் ஆண்டு முதல் ஆஸ்திரேலிய வாழ்வியலை மையமாகக்கொண்ட சிறந்த புனைகதைக்கு இந்த விருது வழங்கப்பட்டு வருகிறது.
- ❖ தாரா ஜின் விஞ்ச் ஒரு விராட்ஜூரி மொழி எழுத்தாளராவார். அவர், 'Swallow the Air' மற்றும் 'After the Carnage' என்ற சிறுகதைத் தொகுப்பு உள்ளிட்ட அவரது படைப்புகளால் பிரபலமாக அறியப்படுகிறார்.

8. BRICS CCI இளம் தலைவர்களுக்கான வழிநடத்தல் குழுவின் கௌரவ ஆலோசகராக நியமனம் செய்யப்பட்டுள்ள இந்திய அதிகாரி யார்?

அ. டீனா தாபி

ஆ. சுமிதா சபர்வால்

இ. அன்னீஸ் கன்மணி ஜாய்

ஈ. சாந்தனு கோயல்



- ❖ இளம் இ.ஆ.ப அதிகாரியான டீனா தாபி, BRICS CCI இளம் தலைவர்களுக்கான வழிநடத்தல் குழுவின் கௌரவ ஆலோசகராக நியமிக்கப்பட்டுள்ளார். 2016 - 2023 வரையிலான அமர்வுக்கான கௌரவப் பாத்திரத்தில், 2016ஆம் ஆண்டு குடிமைப்பணிகள் தேர்வில் முதலிடம் பெற்ற டீனா தாபி நியமிக்கப்பட்டு உள்ளார். அவர் தற்போது, ராஜஸ்தானின் பில்வாரா மாவட்டத்தில் துணைப்பிரிவு அதிகாரியாக (SDO) பணியாற்றி வருகிறார். மேலும், COVID-19 தொற்றை கட்டுப்படுத்த அவர் மேற்கொண்ட சிறந்த முயற்சி -களுக்காக அவர் பாராட்டப்படுகிறார். மும்பை சுங்க துணை ஆணையர் சாஹில் சேத் அவர்களும் இந்த பதவிக்கு தேர்வுசெய்யப்பட்டுள்ளார்.


9. UNEP மற்றும் IEA ஆகியவற்றின் 'குளிர்நட்டிகள் உமிழ்வு & கொள்கை தொகுப்பு அறிக்கை'யின்படி, 2050ஆம் ஆண்டுக்குள் உலகில் மொத்தம் எத்தனை குளிர்நட்டிகள் இருக்கும்?

அ. 1.4 பில்லியன்

ஆ. 1.4 பில்லியன்

இ. 14 பில்லியன்

ஈ. 140 பில்லியன்



- ❖ ஐ.நா சுற்றுச்சூழல் திட்டம் (UNEP) மற்றும் பன்னாட்டு எரிசக்தி நிறுவனம் (IEA) ஆகியவை இணைந்து 'குளிர்நட்டிகளின் உமிழ்வு & கொள்கை தொகுப்பு அறிக்கை: சிறப்பான முறையில் குளிர்நட்டிகளை பயன்படுத்துவதால் ஏற்படும் நன்மைகள் மற்றும் கிகாலி திருத்தம்' என்ற தலைப்பில் 2020 ஜூலை.17 அன்று அறிக்கையொன்றை வெளியிட்டன. அவ்வறிக்கையின்படி, 2050ஆம் ஆண்டில், உலகிற்கு, பத்து பில்லியனுக்கும் அதிகமான புதிய குளிர்நட்டிகள் தேவைப்படும். இது, அவற்றின் எண்ணிக்கையை 14 பில்லியனாக மாற்றும்.
- ❖ இவ்வறிக்கையின்படி, சுமார் 3.6 பில்லியன் குளிர்நட்டிகள் தற்போது பயன்படுத்தப்பட்டு வருகின்றன. மேலும் இது, ஒவ்வொரு நொடியும் 10 குளிர்நட்டியாக அதிகரித்து வருகிறது.

10. அமெரிக்காவுக்கு இயக்கப்படும் இந்தியாவின் முதல் உள்நாட்டு வான் போக்குவரத்து நிறுவனம் எது?

அ. இண்டிகோ

ஆ. ஸ்பைஸ் ஜெட்

இ. விஸ்தாரா

ஈ. கோ ஏர்



- ❖ குருகிராமைச் சார்ந்த இந்திய வான் போக்குவரத்து நிறுவனமான 'ஸ்பைஸ் ஜெட்' இந்தியாவிற்கும் அமெரிக்காவிற்கும் இடையில் இயங்குகிறது. ஏர் இந்தியாவுக்குப் பிறகு அமெரிக்காவிற்கு இயங்கும் முதல் இந்திய வான் போக்குவரத்து நிறுவனமாக ஸ்பைஸ் ஜெட் உள்ளது. இந்திய அரசாங்கத்திற்கும் அமெரிக்க அரசாங்கத்திற்கும் இடையிலான இந்திய வான் போக்குவரத்து சேவை ஒப்பந்தத்தின்கீழ் இந்த ஒப்புதல் வழங்கப்பட்டுள்ளது. இது ஐக்கியப் பேரரசுக்கு இயக்கவும் தேர்ந்தெடுக்கப்பட்டுள்ளது.

நடப்பு நிகழ்வுகள்

1. கிருஷ்ணாப்பட்டணம் துறைமுகத்தை கையகப்படுத்த, எந்நிறுவனத்திற்கு ஒப்புதல் அளிக்கப்பட்டுள்ளது?

அ. அதானி துறைமுகங்கள் SEZL

ஆ. இந்திய கொள்கலன் கழகம்

இ. ஆல்கார்கோ லாஜிஸ்டிக்ஸ்

ஈ. இந்திய போக்குவரத்துக் கழகம்

adani

Ports and
Logistics

- ❖ கிருஷ்ணாப்பட்டணம் துறைமுக நிறுவனத்தை, அதானி துறைமுகங்கள் மற்றும் சிறப்புப் பொருளாதார மண்டல நிறுவனம் கையகப்படுத்த, இந்திய போட்டியியல் ஆணையம் (CCI) ஒப்புதல் அளித்துள்ளது. இவ்விணைப்பின் வாயிலாக கிருஷ்ணாப்பட்டணம் துறைமுகத்தின் பங்குகளைப் பெறுவதுடன், நிர்வாகக் கட்டுப்பாட்டையும் அதானி துறைமுகங்கள் நிறுவனம் கையகப்படுத்தியுள்ளது.

2. மத்திய MSME அமைச்சரால் தொடங்கப்பட்ட ஒருங்கிணைந்த வழிகாட்டல் தளத்தின் பெயரென்ன?

அ. ரீஸ்டார்ட் இந்தியா

ஆ. உத்தியோக இந்தியா

இ. மீண்டுவா இந்தியா

ஈ. ரீஸ்கில் MSME

#RestartIndia
An initiative by **nuthoot** & **INK**
FINCORP

- ❖ குறு, சிறு மற்றும் நடுத்தர நிறுவனங்களுக்கான (MSME) மத்திய அமைச்சர் நிதின் கட்கரி, 'Restart India' என்ற வழிகாட்டல் தளத்தை தொடங்கினார். இத்தளத்தை முத்துட் பின்கார்ப் மற்றும் INK டாக்ஸ் ஆகியவை கருத்தாக்கம் செய்துள்ளன. 'ரீஸ்டார்ட் இந்தியா' என்பது அரசாங்கத்தால் செயல்படுத்தப்படும் பல்வேறு திட்டங்கள்குறித்த தகவல்களை வழங்கும் ஒரு தளமாகும். இது வணிகர்களை பல்வேறு துறைகள்சார்ந்த வல்லுநர்களுடன் இணைக்க உதவுகிறது.

3. தேசிய ஒலிபரப்பு நாள் கொண்டாடப்படுகிற தேதி எது?

அ. ஜூலை 23

ஆ. ஜூலை 24

இ. ஜூலை 25

ஈ. ஜூலை 26



- ❖ ஒவ்வோர் ஆண்டும் ஜூலை.23 அன்று இந்தியாவில் தேசிய ஒலிபரப்பு நாள் கொண்டாடப்படுகிறது. கடந்த 1927 ஆம் ஆண்டு இதே நாளின்போது, நாட்டின் முதல் வானொலி ஒலிபரப்பு, அன்றைய பம்பாய் நிலையத்திலிருந்து மேற்கொள்ளப்பட்டது. இம்முதல் ஒலிபரப்பை இந்தியன் பிராட்காஸ்டிங் கம்பெனி என்ற தனியார் அமைப்பு மேற்கொண்டது. தற்போது, பிரஸார் பாரதி, தேசிய பொதுச்சேவை ஒலிபரப்பு நிறுவனமாக செயல்பட்டு வருகிறது. அது தூர்தர்ஷன் தொலைக்காட்சி வலையமைப்பு மற்றும் அகில இந்திய வானொலி (AIR) ஆகியவற்றை உள்ளடக்கியுள்ளது.

4. அண்மைச் செய்திகளில் இடம்பெற்ற, 'ஆப்ரேஷன் லெஜண்ட்' உடன் தொடர்புடைய நாடு எது?

அ. மலேசியா

ஆ. அமெரிக்க ஐக்கிய நாடுகள்

இ. ஆப்கானிஸ்தான்

ஈ. ஜப்பான்



- ❖ அமெரிக்க அதிபர் டொனால்ட் டிரம்ப், 'ஆப்ரேஷன் லெஜண்ட்' என்ற திட்டத்தை அறிவித்துள்ளார். வன்முறை குற்றங்களுக்கு எதிராக உறுதியான நடவடிக்கைகள் எடுக்க சிகாகோ, அலபுகெர்கி மற்றும் நியூ மெக்ஸிகோ உள்ளிட்ட பல அமெரிக்க நகரங்களுக்கு கூட்டாட்சி முகவர்களை அனுப்புவதை இத் திட்டம் நோக்கமாகக்கொண்டுள்ளது. குற்றங்களை எதிர்த்து உள்ளூர் காவல்துறைக்கு உதவ மத்திய சட்ட அமலாக்க முகவர்கள் பணியமர்த்தப்படுவார்கள்.

5. பிரீத்தி சுதனை அடுத்து இந்தியாவின் புதிய சுகாதார செயலாளராக நியமிக்கப்பட்டுள்ளவர் யார்?

அ. இராஜேஷ் பூஷண்

ஆ. சுஷில் குமார்

இ. இராம்குமார் மிஸ்ரா

ஈ. அனில் குமார் ஜைன்



- ❖ இந்தியாவின் புதிய சுகாதார செயலாளராக இ.ஆ.ப அதிகாரி (1987: பீகார்) ராஜேஷ் பூஷண் நியமனம் செய்யப்பட்டுள்ளார். 2020 ஜூலை.31ஆம் தேதிக்குப்பிறகு அவர் பதவியேற்பார். மத்திய பணியாளர் அமைச்சகத்தின் உத்தரவுப்படி, தற்போதைய செயலாளர் பிரீத்தி சுதனை அடுத்து, சுகாதாரம் மற்றும் குடும்பநலத்துறையில் சிறப்பு அலுவலராக பணியாற்றிவரும் ராஜேஷ் பூஷண் அப்பதவிக்கு வருவார். தேசிய பட்டியல் சாதியினர் (SC) ஆணையத்தின் செயலாளராக சுஷில் குமார் நியமிக்கப்பட்டுள்ளார். பெண்கள் & குழந்தைகள் மேம்பாட்டின் செயலாளராக இராம்குமார் மிஸ்ரா தேர்வுசெய்யப்பட்டுள்ளார்.

6. அண்மைச் செய்திகளில் இடம்பெற்ற, 'ASTHROS' திட்டம், எந்த நாட்டின் விண்வெளி நிறுவனத்துடன் தொடர்புடையது?

அ. பிரான்ஸ்

ஆ. இரஷ்யா

இ. அமெரிக்க ஐக்கிய நாடுகள்

ஈ. இந்தியா



- ❖ தேசிய வானூர்தியியல் மற்றும் விண்வெளி நிர்வாகமானது (NASA) 'ASTHROS' என்ற புதிய பணியில் ஈடுபடத் தொடங்கியுள்ளதாக அறிவித்துள்ளது. Astrophysics Stratospheric Telescope for High Spectral Resolution Observations at Sub millimeter-wavelengths என்பதன் சுருக்கமே 'ASTHROS'.
- ❖ புவியிலிருந்து கண்ணுக்குப் புலப்படாத தொலைதூர அகச்சிவப்புக்கதிரைக் காண்பதற்காக, கால்பந்து மைதான அளவிலான ஒரு வளிக்கூட்டில், தொலைநோக்கி ஒன்றை வைத்து அடுக்கு மண்டலத்திற்கு

அனுப்புவதே இந்தப் பணியின் நோக்கமாகும். 2023ஆம் ஆண்டில் அண்டார்டிகாவிலிருந்து இதனைத் தொடங்க திட்டமிடப்பட்டுள்ளது.

7. 'நிதிநிலைத்தன்மை அறிக்கை'யை வெளியிட்டுள்ள இந்திய நிதி நிறுவனம் எது?

அ. இந்திய பங்குகள் & பரிவர்த்தனை வாரியம்

ஆ. இந்திய ரிசர்வ் வங்கி

இ. இந்திய திவால் வாரியம்

ஈ. பாரத வங்கி



- ❖ இந்திய ரிசர்வ் வங்கியானது ஆண்டுக்கு இருமுறை வெளியிடப்படும் நிதிநிலைத்தன்மை அறிக்கை எனப்படும் ஓர் அறிக்கையை வெளியிடுகிறது. அனைத்து வங்கிகளின் மொத்த வாராக்கடன் விகிதம் 2020 மார்ச்சில் உள்ள 8.5 சதவீதத்திலிருந்து 2021 மார்ச்சுக்குள் 12.5 சதவீதமாக உயரக்கூடும் என்று RBI மதிப்பிட்டுள்ளது. பொதுத்துறை வங்கிகளின் மொத்த வாராக்கடன் விகிதம், 2021 மார்ச்சில் 15.2 சதவீதமாக உயரும். COVID-19 தொற்று காரணமாக விளைந்த பொது முடக்கமே, பொருளாதாரத்தில் ஏற்பட்டுள்ள இந்த மந்தநிலைக்கான முக்கிய காரணமாக கூறப்பட்டுள்ளது.

8. தேசிய பால்வள மேம்பாட்டு வாரியத்தின், 'தேன் பரிசோதனை ஆய்வகம்' திறக்கப்பட்டுள்ள மாநிலம் எது?

அ. மத்திய பிரதேசம்

ஆ. குஜராத்

இ. உத்தரகாண்ட்

ஈ. பஞ்சாப்



- ❖ மத்திய வேளாண் மற்றும் உழவர்நலத்துறை அமைச்சர் நரேந்திர சிங் தோமர், மெய்நிகராக, 'உலகத் தரம்வாய்ந்த தேன் பரிசோதனை ஆய்வக'த்தை திறந்துவைத்துள்ளார். குஜராத்தின் ஆனந்தில், தேசிய தேன் வாரியத்தின் ஆதரவுடன் தேசிய பால்வள மேம்பாட்டு வாரியம் இத்தகைய நவீன ஆய்வகத்தை நிறுவியுள்ளது. வேளாண்மை, கூட்டுறவு மற்றும் உழவர்நலத்துறை ஆகியவை, தேசிய தேன் வளர்ப்பு மற்றும் தேன் திட்டத்துக்கு ஈராண்டுக்காலத்திற்கு ஒப்புதல் அளித்துள்ளது.

9. இந்தியாவில் வருமான வரி நாள் கொண்டாடப்படுகிற தேதி எது?

அ. ஜூலை 23

ஆ. ஜூலை 24

இ. ஜூலை 25

ஈ. ஜூலை 26



- ❖ வருமான வரி நாளானது ஆண்டுதோறும் ஜூலை.24 அன்று மத்திய நேரடி வரிகள் வாரியத்தாலும் மற்றும் அதுசார் அலுவலகங்களாலும் கொண்டாடப்படுகிறது. முதல் விடுதலைப் போரின்போது ஏற்பட்ட இழப்புகளை ஈடுசெய்வதற்காக, 1860ஆம் ஆண்டில் இதேநாளில், வருமான வரி என்றவொரு புதிய வரி

முதன்முதலில் சர் ஜேம்ஸ் வில்சன் அவர்களால் இந்தியாவில் அறிமுகப்படுத்தப்பட்டது. நடப்பாண்டில் (2020) வரும் வருமான வரி நாள், அந்நாளின் 160^{ஆவது} ஆண்டு நாளாகும்.

10.தேசிய புலனாய்வுக் கட்டமைப்பு, "NATGRID" என்பதுடன் தொடர்புடைய மத்திய அமைச்சகம் எது?

அ. நிதி அமைச்சகம்

ஆ. உள்துறை அமைச்சகம்

இ. வெளிவிவகார அமைச்சு

ஈ. பாதுகாப்பு அமைச்சகம்



- ❖ தேசிய புலனாய்வு கட்டமைப்பு (NATGRID) என்பது உள்துறை அமைச்சகத்தின்கீழ் இணைக்கப்பட்ட ஓர் அலுவலகமாகும். விசாரணை மற்றும் சட்ட அமலாக்க அதிகாரிகளுக்கு நிகழ்நேர தகவல்கள் கிடைப்பதை இது உறுதிசெய்கிறது. எந்தவொரு நிறுவனத்தின் நிதி விவரங்களையும் CBI, அமலாக்க இயக்குநரகம் மற்றும் NIA உள்ளிட்ட 10 நிறுவனங்களுடன் பகிர்ந்துகொள்வதற்காக மத்திய நேரடி வரிகள் வாரியம் 'NATGRID' உடன் கூட்டிணைந்துள்ளது. இந்தத் தகவல்கிர்வு வழிமுறை, NATGRID தளத்தின்கீழ் மேற்கொள்ளப்படுகிறது.

🌐 தமிழ்நாடு நடப்பு நிகழ்வுகள் 🌐

- ❖ மதுரையைச் சார்ந்த தியாகராஜன் என்பவர் தமிழ்நாட்டின் இரண்டாவது பிராமணரல்லாத அர்ச்சகராக நியமனம் செய்யப்பட்டுள்ளார். அவர், தமிழ்நாடு ஹிந்து சமய அறநிலையத் துறையின்கீழ்வரும் மதுரை நாகமலை புதுக்கோட்டையில் உள்ள சித்தி விநாயகர் கோவிலில் அர்ச்சகராக நியமிக்கப்பட்டுள்ளார்.
- ❖ தமிழ்நாட்டில் பதினாறு புதிய தொழில் திட்டங்களை தொடங்குவதற்கான புரிந்துணர்வு ஒப்பந்தங்கள் மாண்புமிகு தமிழ்நாடு முதலமைச்சர் க. பழனிச்சாமி முன்னிலையில் கையெழுத்திடப்பட்டன. இந்தத் திட்டங்கள்மூலம் ₹5,137 கோடி முதலீடுகள் ஈர்க்கப்பட்டு சுமார் 6555 நபர்களுக்கு வேலைவாய்ப்புகள் உருவாக்கப்படும்.

நடப்பு நிகழ்வுகள்

1. அகலப்பாதையில் செல்லும் பத்து டீசல் பொறிகளை, இந்தியா, எந்த நாட்டிற்கு வழங்கவுள்ளது?

அ. இலங்கை

ஆ. வங்கதேசம்

இ. மியான்மர்

ஈ. லாவோஸ்



- ❖ இந்திய இரயில்வேயின் அண்மைய அறிக்கையின்படி, அது தனது அகலப்பாதையில் செல்லக்கூடிய 10 டீசல் பொறிகளை வங்கதேசத்துக்கு ஒப்படைக்கவுள்ளது. முன்னதாக, இரயில் பொறிகளை கொள்முதல் செய்வதற்கான கோரிக்கையை, வங்கதேசம், இந்தியாவுக்கு அனுப்பியிருந்தது. ஏனெனில், அதன் தற்போதைய இரயில் பொறிகளில் 72 சதவீதத்துக்கும் அதிகமானவை அதன் ஆயுளின் விளிம்பில் உள்ளன. உள்நாடு மற்றும் நாடுகளுக்கிடையேயான இரயில் போக்குவரத்துக்கு இந்த ரயில் பொறிகள் பயன்படுத்தப்படும் என வங்கதேசம் தெரிவித்துள்ளது.

2. உன்னத பாரத் அபியானின்கீழ், IIT தில்லியுடன் கூட்டிணைந்துள்ள அமைப்பு எது?

அ. TRIFED

ஆ. NAFED

இ. UPSC

ஈ. AICTE



- ❖ மனிதவள மேம்பாட்டு அமைச்சகத்தின், 'உன்னத இந்தியா திட்ட'த்தை தில்லி IIT உடன் இணைந்து TRIFED செயல்படுத்தவுள்ளது. இதற்கான முத்தரப்புப் புரிந்துணர்வு ஒப்பந்தம் TRIFED, IIT தில்லி மற்றும் விஞ்ஞான பாரதி ஆகிய 3 அமைப்புகளுக்கிடையே IIT தில்லியில் கையெழுத்திடப்பட்டது. TRIFED அமைப்பின், 'வன் தன்' திட்டத்தின்கீழ் உள்ள பழங்குடியின தொழில்முனைவோர், 'உன்னத இந்தியா திட்ட'த்தின்கீழ் ஈராயிரத்து அறுநூற்றுக்கும் மேற்பட்ட கல்வி ஆராய்ச்சி நிறுவனங்களின் அனைத்து நிபுணத்துவத்தையும் பெற்றுக்கொள்ளமுடியும்.

3. வனப்பகுதிகளை கண்காணிப்பதற்காக, ஆளில்லா கண்காணிப்பு வானூர்தி மற்றும் கொள்ளைக்கு எதிராக விரைவாக மீட்ப்பணியை மேற்கொள்ளும் வாகனம் ஆகியவற்றை வெளியிட்டுள்ள மாநிலம் எது?

அ. தமிழ்நாடு

ஆ. ஹரியானா

இ. அஸ்ஸாம்

ஈ. உத்தர பிரதேசம்



- ❖ வனப்பகுதிகளை கண்காணிப்பதற்காக, ஆளில்லா கண்காணிப்பு வானூர்தி மற்றும் கொள்ளை / அட்டுழியத்திற்கு எதிராக விரைவாக மீட்ப்பணியை மேற்கொள்ளும் வாகனம் ஆகியவற்றை அசாம் மாநில முதலமைச்சர் சர்பானந்த சோனோவால் வெளியிட்டுள்ளார்.
- ❖ இவ்வாகனங்கள் கண்காணிப்பை வலுப்படுத்தவும், மனித-விலங்கு மோதலைக்குறைக்கவும் வனத்துறையால் பயன்படுத்தப்படும். தேசிய பூங்காக்கள், வனவுயிரி சரணாலயங்கள் மற்றும் பிற காப்புக் காடுகளில் வேட்டையாடுதல் ஆகியவற்றை கண்காணிப்பதற்காக இவை பயன்படுத்தப்படும்.

4.எந்த நாட்டோடு இணைந்து, இந்தியா, 'கூட்டுப்பொருளாதார & வர்த்தகக்குழு கூட்ட'த்தை நடத்தியது?

அ. அமெரிக்க ஐக்கிய நாடுகள் (USA)

ஆ. ஐக்கியப் பேரரசு (UK)

இ. ஜப்பான்

ஈ. வட கொரியா



- ❖ இந்தியா-ஐக்கியப் பேரரசு இடையிலான 14^{ஆவது} கூட்டுப்பொருளாதார & வர்த்தகக்குழு கூட்டம் ஜூலை 24 அன்று மெய்நிகராக நடைபெற்றது. இந்தக் கூட்டத்திற்கு, மத்திய வர்த்தக மற்றும் தொழிற்துறை அமைச்சர் பியூஷ் கோயல், ஐக்கியப் பேரரசின் சர்வதேய வர்த்தக அமைச்சர் எலிசபெத் டிரஸ் ஆகியோர் கூட்டாகத் தலைமை வகித்தனர். தடையற்ற வர்த்தக உடன்படிக்கை, படிப்படியாக அதன் பலன்களை விரைந்து பெறுவதை நோக்கிய அர்ப்பணிப்பு நடவடிக்கையைப் பகிர்ந்துகொள்ள கோயல் மற்றும் டிரஸ் ஆகியோர் இசைவு தெரிவித்தனர்.

5. 'COVID-19 சட்ட ஆய்வகம்' என்ற புதியதொரு முயற்சியை தொடங்கியுள்ள பன்னாட்டு அமைப்பு எது?

அ. உலக நலவாழ்வு அமைப்பு (WHO)

ஆ. உலக வர்த்தக அமைப்பு (WTO)

இ. உணவு மற்றும் வேளாண்மை அமைப்பு (FAO)

ஈ. UNICEF



- ❖ தனிநபர் மற்றும் சமூகங்களின் நலவாழ்வைப் பாதுகாப்பதற்கான சட்டங்கள் கடைப்பிடிக்கப்படுவதை உறுதிசெய்வதற்காக உலக நலவாழ்வு அமைப்பு (WHO) சமீபத்தில், 'COVID-19 சட்ட ஆய்வகம்' என்ற புதியதொரு முயற்சியைத் தொடங்கியுள்ளது. இது ஐநா வளர்ச்சித்திட்டம், WHO, HIV / AIDS தொடர்பான ஐ.நா திட்டம் (UNAIDS) மற்றும் ஜார்ஜ் டவுன் பல்கலையின் தேசிய மற்றும் உலகளாவிய நலவாழ்வு சட்டத்திற்கான ஓ'நீல் நிறுவனம் ஆகியவற்றின் கூட்டுத்திட்டமாகும்.

6.இந்திய ரிசர்வ் வங்கியால் அமைக்கப்பட்ட QR குறியீட்டு பகுப்பாய்வுக்கான குழுவின் தலைவர் யார்?

அ. D B பதக்

ஆ. நரசிம்மன்

இ. Y V ரெட்டி

ஈ. D K மோகந்தி



- ❖ இந்திய ரிசர்வ் வங்கியானது QR (Quick Response) குறியீட்டை பகுப்பாய்வு செய்வதற்கான குழுவின் அறிக்கையை வெளியிட்டுள்ளது. டிஜிட்டல் கட்டணங்களில், தற்போது, இந்தியாவில் பயன்படுத்தப்படும் QR குறியீடுகளின் முறையை மறுஆய்வு செய்வதற்காக பேராசிரியர் D B பதக் தலைமையில், கடந்த 2019 டிசம்பரில் RBI இக்குழுவை அமைத்தது. QR குறியீடு பரிவர்த்தனைகளை நுகர்வோர் மத்தியில் பிரபலப்படுத்த சலுகைத் திட்டங்களை வழங்குமாறு இந்த அறிக்கை அரசிடம் கேட்டுக்கொண்டுள்ளது. தனியுரிம QR குறியீடுகளை படிப்படியாக அகற்றவும் இந்த அறிக்கை பரிந்துரைத்துள்ளது.

7.எந்த உலகளாவிய சங்கத்துடனான, 'அறிவியல் ஒத்துழைப்புக்கான ஒப்பந்த'த்தை அடுத்த ஐந்தாண்டுக் -ளுக்கு இந்தியா புதுப்பிக்கவுள்ளது?

அ. ASEAN

ஆ. BIMSTEC

இ. ஐரோப்பிய ஒன்றியம்

ஈ. G20



- ❖ இந்தியாவும் ஐரோப்பிய ஒன்றியமும் அடுத்த ஐந்து ஆண்டுகளுக்கு (2020-2025) அறிவியல் மற்றும் தொழில்நுட்ப ஒத்துழைப்பு தொடர்பான ஒப்பந்தத்தைப் புதுப்பித்துள்ளன. இருதரப்பினரும் வாய்மொழிக் குறிப்புகள் பரிமாறிக்கொள்வதன்மூலம் இந்த ஒப்பந்தம் செய்யப்பட்டுள்ளது.
- ❖ இந்த ஒப்பந்தம் தொடக்கத்தில் நவம்பர் 23, 2001ஆம் ஆண்டு கையெழுத்திடப்பட்டது. பின்னர் கடந்த காலத்தில் 2007 மற்றும் 2015ஆம் ஆண்டுகளில் இருமுறை புதுப்பிக்கப்பட்டது. இது அறிவியல் மற்றும் தொழில்நுட்ப ஆராய்ச்சிகளில் இருதரப்பின் ஒத்துழைப்பை விரிவாக்கும், பொதுவான ஆர்வமுள்ள பகுதிகளில் ஒருங்கிணைந்து நடவடிக்கைகள் மேற்கொள்வதையும், அத்தகைய ஒத்துழைப்பின் முடிவுகளை அவர்களின் பொருளாதார & சமூக நலனுக்காகப் பயன்படுத்துவதையும் பலப்படுத்தும்.

8.மத்திய பிரதேச மாநிலத்தின் குவாலியர் - சம்பல் பகுதியானது எந்தப் பன்னாட்டு நிறுவனத்தின் ஆதரவோடு விளைநிலமாக மாற்றப்படவுள்ளது?

அ. உலக வங்கி

ஆ. ஆசிய வளர்ச்சி வங்கி

இ. ஆசிய உட்கட்டமைப்பு & முதலீட்டு வங்கி

ஈ. புதிய மேம்பாட்டு வங்கி



- ❖ மத்திய பிரதேச மாநிலம் குவாலியர்-சம்பல் பிராந்தியத்தில் உள்ள பெருமளவிலான மலைப்பாங்கான நிலங்களை, சாகுபடிக்கு உகந்த விளைநிலங்களாக மாற்றுவது குறித்து, வேளாண் & விவசாயிகள் நலத்துறை அமைச்சர் நரேந்திர சிங் தோமர், உலக வங்கிப் பிரதிநிதிகளுடன் காணொளிக்காட்சி மூலம் பேச்சுவார்த்தை நடத்தியுள்ளார்.
- ❖ இதன்மூலம், சுமார் மூன்று லட்சம் ஹெக்டேர் பரப்பிலான கரடுமுரடான நிலங்கள் சீர்படுத்தப்படும். இந்தத்திட்டத்தின்மூலம் மேற்கொள்ளப்படவுள்ள சீர்திருத்தங்கள், வேளாண் வளர்ச்சி மற்றும் சுற்றுச்சூழலை மேம்படுத்துவதோடு மட்டுமின்றி, மாநில மக்களுக்கு புதிய வேலைவாய்ப்புகளை உருவாக்க உதவுவதுடன், அப்பகுதியின் விரிவான வளர்ச்சிக்கும் வழிவகுக்கும்.

9.2021ஆம் ஆண்டில் கேலோ இந்தியா இளையோர் விளையாட்டுப் போட்டிகளின் நான்காவது பதிப்பை தொகுத்து வழங்கவுள்ள இந்திய மாநிலம் / யூனியன் பிரதேசம் எது?

அ. ஒடிசா

ஆ. ஹரியானா

இ. கோவா

ஈ. மேற்கு வங்கம்



❖ 2021 டோக்கியோ ஒலிம்பிக் போட்டிகளுக்குப் பிறகு, கேலோ இந்தியா இளையோர் போட்டிகளின் நான்காவது பதிப்பை, ஹரியானா, பஞ்சகலாவில் நடத்துகிறது. முதலமைச்சர் மனோகர் லால் கட்டார் மற்றும் மத்திய விளையாட்டு அமைச்சர் கிரன் ரிஜிஜு ஆகியோர், COVID-19 தொற்றுநோய் காரணமாக போட்டிகள் ஒத்திவைக்கப்பட்டுள்ளதாக அறிவித்தனர். இதில் பத்தாயிரத்துக்கும் மேற்பட்ட விளையாட்டு வீரர்கள் / வீராங்கனைகள் பங்கேற்பர்.

10. COVID-19 தொற்றுபரவலுக்கு இடையே, அனைத்து வனவுயிரி தயாரிப்புகளுக்கும் தடைவிதித்துள்ள ஆசிய நாடு எது?

அ. சீனா

ஆ. வியட்நாம்

இ. பிலிப்பைன்ஸ்

ஈ. மலேசியா



❖ முட்டைகள் / இளம் உயிரிகள் உட்பட இறந்த / உயிருடன் இருக்கும் அனைத்து வனவுயிரிகளையும் இறக்குமதிசெய்ய தடைவிதிக்கும் உத்தரவில் வியட்நாமின் பிரதமர் நுயேன் ஜுவான் புக் சமீபத்தில் கையெழுத்திட்டார். இவ்வுத்தரவில் வனவுயிரிகளை வர்த்தகம் செய்வது சம்பந்தப்பட்ட குற்றங்களுக்கு கடுமையான தண்டனைகள் வழங்குவதும் அடங்கும். COVID-19 பரவலுக்கு மத்தியில், வியட்நாமில் இந்தத் தடை விதிக்கப்பட்டுள்ளது. மருத்துவம் / உணவு வகைகளில் அருகிவரும் வனவுயிரிகளை பயன்படுத்துவதில் பெயர்போன நாடாகும் வியட்நாம்.

நடப்பு நிகழ்வுகள்

1. இந்திய பருத்திக் கழக்கமானது தனது சொந்த பருத்திக்கிடங்கை எந்த நாட்டில் அமைக்கவுள்ளது?

அ. இலங்கை

ஆ. வியட்நாம்

இ. மியான்மர்

ஈ. லாவோஸ்



- ❖ இந்திய பருத்திக் கழக்கமானது ஏற்றுமதியை அதிகரிப்பதற்காக வியட்நாமில் தனது சொந்த பருத்திக் கிடங்கை அமைக்கவுள்ளது. 1.52 மில்லியன் சுருள் பருத்தியை வங்கதேசத்துக்கு ஏற்றுமதி செய்ய அரசாங்களுக்கு இடையேயான புரிந்துணர்வு ஒப்பந்தம் தயாரிக்கப்படுகிறது. அடுத்துவரும் அறுவடை காலத்திற்கு முன்னதாக உபரி பருத்தியை சேமித்து வைப்பதற்காக இத்திட்டம் தயாரிக்கப்பட்டுள்ளது.

2. ஐ.நா. உலக வனவுயிரிசார்ந்த குற்றங்கள் அறிக்கையின்படி, உலகில் சட்டத்துக்குப் புறம்பான புலிகள் தயாரிப்புகளை உற்பத்தி செய்வதில் முதலிடத்தில் உள்ள இரு நாடுகள் எவை?

அ. இந்தியா மற்றும் சீனா

ஆ. இந்தியா மற்றும் தாய்லாந்து

இ. சீனா மற்றும் தாய்லாந்து

ஈ. இந்தியா மற்றும் இந்தோனேசியா



- ❖ அண்மையில் வெளியான ஐக்கிய நாடுகளின் உலக வனவுயிரிசார்ந்த குற்றங்கள் அறிக்கையின்படி, உலகில் சட்டத்துக்குப்புறம்பான புலிகள் தயாரிப்புகளை உற்பத்தி செய்வதில் இந்தியாவும் தாய்லாந்தும் முதலிடத்தில் உள்ளன. இந்தப் புலிகள் தயாரிப்புகளை அதிகம் வாங்குவதில் சீனா முதலிடத்திலும், அதைத்தொடர்ந்த இடங்களில் தாய்லாந்தும் வியட்நாமும் உள்ளன. புலிகளின் மிகவும் மதிப்புமிக்க உடல்பாகமான அதன் எலும்புகள், மனிதர்களின் எலும்பு & தசைநார் காயங்களுக்கு சிகிச்சையளிக்கப் பயன்படுத்தப்படுகின்றன.

3. 'உலகளாவிய வனவள மதிப்பீடு 2020' என்ற தலைப்பில் அறிக்கையொன்றை வெளியிட்ட அமைப்பு எது?

அ. உலக உணவு திட்டம்

ஆ. உணவு மற்றும் வேளாண் அமைப்பு

இ. வேளாண் மேம்பாட்டுக்கான பன்னாட்டு நிதியம்

ஈ. இயற்கைக்கான உலகளாவிய நிதியம்



- ❖ அமெரிக்க ஐக்கிய நாடுகளின் சிறப்பு நிறுவனமான உணவு மற்றும் வேளாண்மை அமைப்பு (FAO) அண்மையில், 'உலகளாவிய வனவள மதிப்பீடு 2020' என்ற தலைப்பில் அறிக்கையொன்றை வெளியிட்டது. 1990 ஆம் ஆண்டு முதல் 2020 ஆம் ஆண்டு வரையிலான காலகட்டத்தில் 236 நாடுகளின்

நிலையை இந்த அறிக்கை ஆராய்கிறது. கடந்த முப்பதாண்டுகளில், உலகம் முழுவதும் வனப்பரப்பளவு குறைந்துவிட்டதாக இந்த அறிக்கை எடுத்துக்காட்டுகிறது.

- ❖ 2010-2015ஆம் ஆண்டில் 12 மில்லியன் ஹெக்டேர்களாக இருந்த வனவிழுப்பு விகிதம் 2015-2020ஆம் ஆண்டில் 10 மில்லியன் ஹெக்டேராக குறைந்துள்ளது. 1990ஆம் ஆண்டு முதல் உலகம் 178 மில்லியன் ஹெக்டேர் பரப்பளவிடையாக காடுகளை இழந்துள்ளது; இப்பரப்பளவு லிபியாவின் அளவுக்கு சமமாகும்.

4. 2020 பிப்ரவரி-ஜூன் காலகட்டத்தில் NITI ஆயோக்கால் தரவரிசைப்படுத்தப்பட்ட முன்னேற விரும்பும் மாவட்டங்களின் பட்டியலில் முதலிடம் பிடித்த மாவட்டம் எது?

அ. நவாடா

ஆ. மோகா

இ. பீஜ்பூர்

ஈ. பக்ரைச்



NITI Aayog

- ❖ 2020 பிப்ரவரி-ஜூன் காலகட்டத்தில் NITI ஆயோக்கால் தரவரிசைப்படுத்தப்பட்ட முன்னேற விரும்பும் மாவட்டங்களின் பட்டியலில் சத்தீஸ்கர் மாநிலத்தில் உள்ள பீஜ்பூர் மாவட்டம் முதலிடத்தில் உள்ளது. மேகாலயாவின் ரி-போய் மாவட்டம் மற்றும் உத்தர பிரதேச மாநிலத்தின் பக்ரைச் மாவட்டம் முறையே இரண்டாவது மற்றும் மூன்றாவது இடங்களைப் பெற்றுள்ளன. இந்த டெல்டா தரவரிசை சுகாதாரம் மற்றும் ஊட்டச்சத்து, கல்வி, வேளாண்மை மற்றும் நீர்வளம், நிதியியல் உள்ளடக்கம், திறன் மேம்பாடு மற்றும் அடிப்படை உட்கட்டமைப்பு உள்ளிட்ட 6 வளர்ச்சிப் பகுதிகளில் 112க்கும் மேற்பட்ட முன்னேற விரும்பும் மாவட்டங்களால் செய்யப்பட்ட முன்னேற்றத்தை கருதுகிறது.

5. எந்தெந்த தயாரிப்புகளை உற்பத்தி செய்வதற்காக, உற்பத்தியுடன் இணைக்கப்பட்ட ஊக்கத்தொகை திட்டம் மற்றும் தொழிற்பூங்கா திட்டம் உள்ளிட்ட நான்கு திட்டங்களை மத்திய அமைச்சர் சதானந்த கவுடா தொடங்கியுள்ளார்?

அ. மொத்தவிலை மருந்துகள் மற்றும் மருத்துவ சாதனங்கள்

ஆ. ஜவுளி

இ. தானியங்கு

ஈ. எஃகு



- ❖ மொத்தவிலை மருந்துகள் & மருத்துவ சாதனங்களின் உள்நாட்டு உற்பத்தியை அதிகரிப்பதற்காக 4 திட்டங்களுக்கான வழிகாட்டுதல்களை அரசாங்கம் வெளியிட்டுள்ளது. மத்திய வேதியியல் மற்றும் உரங்களுக்கான அமைச்சர் D V சதானந்த கவுடா, இந்தத் திட்டங்களுக்கான வழிகாட்டுதல்களை வெளியிட்டார். அது மருந்து மூலப்பொருட்களில் பயன்படுத்தப்படும் இடைநிலை மருந்துகள், செயலில் உள்ள மருந்துப்பொருட்கள் & மருத்துவ சாதனங்கள் போன்றவற்றில் இறக்குமதியைக் குறைக்கும் நோக்கத்தைக் கொண்டுள்ளது.

6. இந்திய தரநிர்ணய ஆணையத்தின் (BIS) புதிய திறன்பேசி செயலியின் பெயர் என்ன?

- அ. BIS Score
ஆ. BIS Care
இ. BIS Standard
ஈ. BIS Utkarsh



- ❖ இந்திய தரநிர்ணய ஆணையத்தின் திறன்பேசி செயலியான, 'BIS-Care' மற்றும் நுகர்வோருக்கான வலைத்தளமான www.manakonline.in தரநிர்ணயம், மின்னணு-இந்திய தரநிர்ணய ஆணையத்தின் இணக்க மதிப்பீடு மற்றும் பயிற்சி இணையதளத்தை, மத்திய நுகர்வோர் விவகாரங்கள், உணவு & பொது விநியோகத்துறை அமைச்சர் இராம்விலாஸ் பஸ்வான் தொடங்கிவைத்தார்.
- ❖ ஹிந்தி மற்றும் ஆங்கிலத்தில் இந்தச் செயலி கிடைக்கப்பெறுகிறது. ISI முத்திரை மற்றும் ஹால்மார்க் முத்திரை பொறிக்கப்பட்ட பொருட்களின் தரம் மெய்யானதா என்பதை நுகர்வோர் பரிசோதிப்பதுடன், இச்செயலியைப் பயன்படுத்தி புகாரளிக்கவும் முடியும். முன்னதாக, அத்தியாவசியமற்ற பொருட்களின் இறக்குமதியைக் கட்டுப்படுத்துவதற்காக, எதிர்வரும் 2021 மார்ச் மாதத்துக்குள் 371 பொருட்களுக்கான தர விதிமுறைகளை வடிவமைக்க, BIS'க்கு உத்தரவிடப்பட்டது.

7. எந்த நாட்டினுடைய முந்நூறு ஆண்டுகள் பழைமைமிகுந்த வரலாற்றுச் சிறப்பு வாய்ந்த திருக்கோவில், இந்திய ஒன்றியத்தின் உதவியுடன் புனரமைக்கப்பட்டுள்ளது?

- அ. இலங்கை
ஆ. வங்கதேசம்
இ. மியான்மர்
ஈ. தாய்லாந்து



- ❖ வங்கதேசத்தின் மிகப்பழைமையான கோவில்களுள் ஒன்றான ஸ்ரீஸ்ரீ ஜாய்காளி மாதர் திருக்கோவில், 97 இலட்சம் டாக்கா மதிப்பிலான இந்திய நிதியுதவியுடன் புனரமைக்கப்பட்டுள்ளது. நேட்டீரில் உள்ள இந்தப் புனரமைக்கப்பட்ட கோவிலை, வங்கதேசத்துக்கான இந்திய உயராணையர் ரிவா காங்குலி தாஸ் திறந்துவைத்துள்ளார். இந்தச் செயல்முறைக்கான புரிந்துணர்வு ஒப்பந்தம், 2016ஆம் ஆண்டில் கையெழுத்தானது. இந்தியா அதன் உயர் விளைவுகள்கொண்ட சமூக மேம்பாட்டுத் திட்டத்தின்கீழ் இந்த நிதியுதவியை வழங்கியுள்ளது. இதன்கீழ் மேலும் பல திட்டங்களும் மேற்கொள்ளப்படுகின்றன.

8. 2023 ICC உலகக்கோப்பை கிரிக்கெட் போட்டியை நடத்தவுள்ள நாடு எது?

- அ. இங்கிலாந்து
ஆ. இந்தியா
இ. தென்னாப்பிரிக்கா
ஈ. ஆஸ்திரேலியா



- ❖ பன்னாட்டுக் கிரிக்கெட் கழகத்தின் (ICC) 2023ஆம் ஆண்டு உலகக்கோப்பைப் போட்டிகள் இந்தியாவில் நடத்தப்படவுள்ளன. 50 ஓவர்கள்கொண்ட உலகக்கோப்பை சூப்பர் லீக் போட்டிகளை அண்மையில், ICC, அறிமுகப்படுத்தியது. இந்தத் தகுதி லீக், உலகக்கோப்பையில் பங்கேற்கும் இறுதி ஏழு அணிகளை தீர்மானிக்கும். இந்தியா வழங்குநராக இருப்பதால், அது தானாகவே போட்டிக்கு தகுதிபெறும். ஜூலை 30 அன்று நடக்கவுள்ள இங்கிலாந்து & அயர்லாந்து இடையிலான தொடருடன் இந்த லீக் தொடங்கும்.

9.எந்த இந்திய ஆளுமையின் பிறந்தநாள், உலக மாணவர்கள் நாளென கொண்டாடப்படுகிறது?

அ. இராதாகிருஷ்ணன்

ஆ. APJ அப்துல் கலாம்

இ. ஹோமி J பாபா

ஈ. விக்ரம் சாராபாய்



- ❖ இந்தியாவின் பதினோராவது குடியரசுத்தலைவரான டாக்டர். APJ அப்துல் கலாம் அவர்களின் பிறந்த நாளான அக்ட.15ஆம் தேதியை உலக மாணவர் நாளாக ஐநா அவை அங்கீகரித்து கொண்டாடி வருகிறது. அண்மையில், ஜூலை.27 அன்று, 'இந்தியாவின் ஏவுகணை மனிதர்' என அழைக்கப்படும் அவரது நினைவுநாள் இந்தியா முழுவதும் அனுசரிக்கப்பட்டது. ஷில்லாங்கில் உள்ள IIM'இல் மாணவர்களை இடையே உரையாற்றும்போது, மாரடைப்பு காரணமாக அவர் காலமானார்.

10. 'Dare to Dream 2.0' என்ற பெயரில் ஒரு புத்தாக்கப் போட்டியை தொடங்கியுள்ள அமைப்பு எது?

அ. இந்திய விண்வெளி ஆய்வு மையம்

ஆ. பாதுகாப்பு ஆராய்ச்சி மற்றும் வளர்ச்சி அமைப்பு

இ. NITI ஆயோக்

ஈ. இந்திய அறிவியல் நிறுவனம்



- ❖ பாதுகாப்பு ஆராய்ச்சி மற்றும் வளர்ச்சி அமைப்பானது (DRDO) அண்மையில், 'Dare to Dream 2.0' என்ற புத்தாக்கப் போட்டியை அறிமுகப்படுத்தியது. இந்திய ஒன்றியத்தின் முன்னாள் குடியரசுத்தலைவரான Dr. APJ அப்துல் கலாம் அவர்களின் ஐந்தாவது நினைவுநாளன்று இதை இந்திய பாதுகாப்பு அமைச்சர் இராஜ்நாத் சிங் அறிவித்தார். நாட்டில் விண்வெளி மற்றும் பாதுகாப்புத் துறைகளில் புத்தாக்கங்களை மேற்கொள்ள, மேம்பட்ட தொழில்நுட்பங்களைப் பயன்படுத்துவதற்கு தனிநபர்கள் மற்றும் துளிர் நிறுவனங்களை இந்தப் போட்டி ஊக்குவிக்கிறது.